
వైశ్యవిద్యాభానూదయ

వలయువాగు:—

శ్రీయుత ఉడత్తు వెంకటేశ్వర్లుగా

మహాబలిరక్షకులు

బందరు.

అనివారియ

ఓమ్.

సూల.

విద్యాభానూదయము.



వైశ్యులకేగాక, అన్ని సంఘములవారికిని
ఉపయుక్తమగు

ఈ గ్రంథము

బృందావన నగర వైశ్యులచే

ప్రచురింపబడి,



SREE RAMPADIGHNA GPRAD
 PATHANAMANDIR, &
 SREE SEETANAM GPRAD LIBRARY,
 VALLU, P. O. CHEER, ...
 శ్రీరామకృష్ణశాస్త్రాచార్యులు,
 శ్రీ సీతానామచంద్రపుస్తక
 భాగ్యదాతగారు
 వల్లూరు పోస్టు, కడప జిల్లా

తెనాలి, భారతీ ముద్రాక్షరశాలయందు
ముద్రింపబడియే.

1934

ద్వితీయ ముద్రణము 1000 ప్రతులు.

[సర్వస్వామ్య సంకలితము.



శ్రీ మామిడి వేంకటాచ్యుల వారి జీవితచరిత్ర సంగ్రహము.

వైశ్యకులౌద్యపుండును, శ్రీమద్యేషోక్తార్యాద్యైతమతము నుద్ధరించినవారును, సంస్కృతాంధ్ర సాహిత్యములచే ప్రకాశించినవారును, సంస్కృతాంధ్రా లంకారాని గ్రంథరచనలయందు నేర్పరులును, బృందావన, నగర సంస్థానముల యందు పండితకట్టుములచే సన్మానింపబడినవారును, శబ్దార్థ కల్పతర్వాది నానాగ్రంథములను రచించిన సమర్థులును, అష్టావధాన శతావధానముల యందు నిపుణులును, ఇంగ్లీషువారివలన వేయివరహాలచే సన్మానింప బడిన వారును, పండితరాయలను బిరుదుము వహించినవారును, అద్యైత మతనిష్ఠులైన వారు, చెన్నపురి పండిత న్యాయసభయందు ప్రథమ ఉపాధ్యక్షులును, శ్రీ శంకర శిష్యులును, నానామతములు దెలిసినవారును, అగు శ్రీ మామిడి ాచ్యులవారు.

జననం 1764.

నిర్యాణం 1845.



శ్రీ ఆ! లక్ష్మీనృసింహ సోమయాజులవారి జీవితచరిత్ర
సంగ్రహము.

వైశ్యకులూద్భవుడును, సంస్కృత, ఆంధ్ర, ఆంగ్ల, జర్మన్ భాషా ప్రవీణుడును, బి. యే., బి. యల్., డి.జి. డిగ్రీయు. సి. టి., ఇత్యాది బిరుదాంకితులును, వేద వేదాంత పురాణేతిహాస గూఢార్థ ప్రతిపాదకుడును, డిప్రీట్టు మునిఫ్ న్యాయస్థానాలంకృతుడును, కరింగాల్ జమీన్దారును, సత్సర్వేద షట్ శాస్త్ర పారాయణుడును, వేదోక్త ధర్మ ప్రచారకుడును, అగు బ్రహ్మశ్రీ ఆత్మూరి లక్ష్మీనరసింహ సోమయాజులవారు.

జననం 1845.

నిర్యాణం 1901

ప్రీతిక

బెజవాడ వైశ్యులకు విజ్ఞాపనము.

అను శీర్షికతో పదికరపత్రము లిందు సంపుటికరణము గావింపబడినవి. ఇయ్యది ప్రత్యేకముగ బెజవాడ వైశ్యుల కొరకు ఉద్దేశింపబడినను, యిందలి ప్రబోధము వైశ్యమహా జనులందరికి నుపయుక్తమగునని మాయాశయము. ప్రతిదినము అనేక ప్రాంతములనుండి ఈ కరపత్రములను బంపుడని మా సంఘము వారికి వర్తమానములు వచ్చుచుండుటచే, కర్చుకాగా పించిన కొలది పత్రములను మాత్రము మేము ఒకసంపు టము క్రిందచేర్చి వారికి పంపదలచుకొనియున్నాము.

ప్రపంచమునందంతటను ఒకగొప్ప సంచలనముకలిగి మానవాభ్యుదయమునకై తీవ్రసంఘర్షణ జరుగుచున్నది. రాజ్యాంగములు తారుమారగుచున్నవి. మతములు నూతన చైతన్యముతో నింపబడుచున్నవి. సంఘములు దేశకాలానుగుణ్యముగ సంస్కారము నొందుచున్నవి. ప్రతివర్ణమువారును తమ జన్మహక్కులకై పోరాటములు సల్పుచున్నారు. ఇవి యన్నియు దేశకల్యాణమునకే తోడ్పడుచున్నవనుటకు సందియములేదు. అజ్ఞానమెంతవరకు వ్యాపించియుండునో అంత వరకు సోమరితనము దాస్యము దర్పిత్రము దుఃఖము ఇవి ప్రబలముగా నుండును. అట్టి అజ్ఞానమును నశింపజేయునది విద్య యొక్కటియే అయియున్నది. ఈమూలకారణమును గుర్తెరిగి

హిందూదేశములోని ప్రతిసంఘమువారును, తమ తమ సంఘములలోని లోపములను సవరించుకొనుచు విద్యావ్యాప్తికై విశేషవిద్యానిధిని వసూలుపఱచి తమసంఘములోని బీదవిద్యార్థులకు విద్యాదానముచేయుచు విద్యావ్యాప్తి చేయుచున్నారు. మాలమాదిగెలు, పాకీవాండ్రు, పల్లెవాండ్రు భోగమువాండ్రు నిమ్నజాతులు యిత్యాది సంఘముల వారిదివరకే మేలుకొని తాముకూడ పవిత్రమైన హిందూజాతికి చెందిన వారమని వాదించి తమహక్కులు నిలువబెట్టుకొనుచుండుటయేగాక, తమ సంఘములలో విద్యావ్యాప్తికూడ చేయుచున్నారు. ఇట్టిస్థితిలో పరమేశ్వరుని ఊరుభాగము (తొడలు) నుండి యుద్భవించి వేదాధికారముగల ద్వీజులలోచేరి, అనేక చక్రవర్తులు, వీరులు పండితాగ్రేసరులు, దానపరులు, యజ్ఞయాగాది శ్రౌతకర్మానుషాతలు పనికిక శ్రేష్ఠులు మున్నగు మహనీయులకాలవాలమైన ఈ వైశ్యజాతినంతను సంకరులని కొందరు స్వార్థపరులు మూషించియుండినను దానియందు దోషములేదని వాదించు వైశ్యప్రముఖులు మన సంఘములో నేటివరకు నిలిచియుండుటచే వైశ్యులలో విద్య ఎంతహీనస్థితియందున్నదో తెలియగలదు.

భారతదేశమునంగల సంఘములన్నియు దేశమాతకు శరీరావయవములు. ఇందులో వైశ్యసంఘము ఆమెకు ఊరు [తొడలు] ప్రదేశమైయున్నది. దేశమాతయు ఆరోగ్యముగా నుండవలెనన్న ఊరుభాగము కూడ ఆరోగ్యముగానున్నప్పుడే అట్లుజరుగగలదు. కాని దేశజననియొక్క ఊరుభాగ

మైన వైశ్యజాతియిప్పుడు బొత్తిగా విద్యాశూన్యులై వికాస రహితులై, సంచలనములేక స్తబ్ధతజెంది యున్నారు. ఊరు భాగమున నాడీచలనము లేనట్టియు, ప్రాణస్పందము కనుపర్చు నట్టియు, ఈవైశ్యసంఘము దేశమంతకు నష్టదాయకము కాగలదు. దేశమంత అభ్యుదయము జెందవలెనన్న తక్కిన అన్ని సంఘములవలె వైశ్యసంఘముకూడ ప్రాణశక్తిని సంపాదించి విద్యావ్యాప్తివలన అజ్ఞాన దాస్యకూపములనుండి లేచి జ్ఞానస్వాతంత్ర్యమును పొందవలసిన అవసరముకలదు. వైశ్యులు ఆగర్భశ్రీమంతులయ్యును ఇట్టి అజ్ఞానదాస్యమున మునిగియుండి యితరులచే నీచులుగ పరిగణింపబడుటకు కారణము విద్య లేకపోవుటయే అయియున్నది. మేమిప్పుడు ప్రచురించిన ఈ కరపత్రములయెక్క యుద్దేశ్యములు రెండు-వైశ్యులు అనాది నుండియు పరిశుద్ధులనియు వీరికిశ్రోతస్మాత్తాది సంపూర్ణకర్మాధి కారముగలదనియు స్థాపించుట మొదటియుద్దేశ్యము. విద్యలేని కారణమున వైశ్యులు పరనిందలకు పాల్పడియున్నందున, అన్ని సంఘములతోబాటు తామును శీఘ్రముగా విద్యావంతులై తిరిగి గౌరవమును సంపాదించవలయునని ప్రబోధమొనర్చుట రెండవయుద్దేశ్యము! ఈరెండు యుద్దేశ్యములే మమ్మియుద్యమమునకు బురికొల్పినవి కాని అన్యముకాదు. వైశ్యవిద్యా వ్యాపనకై మేముకావించు కృషికి తక్కిన వర్ణములవారు కూడ మాకుతోడ్పడగలందులకు ప్రార్థితులు. ఇతరులసహాయ మొక వేళలేకున్నను వైశ్యవర్ణమువారింకను నిద్రబోవుచుండుట పాడికాదు. వైశ్యవిద్యాభివృద్ధికై అవలంబించవలసిన విధా

నము 10 నెంజరు కరపత్రములో వివరింపబడియున్నది. కేవల విద్యావిషయమైయ్యేగాక తక్కినవిషయములలోకూడా వైశ్యులు అభివృద్ధిమార్గములనుద్రొక్కవలసియున్నారు. ఈయభివృద్ధి మార్గములను సూచింపుచు 1925 సంవత్సరములో ప్రకటింపబడిన “బెజవాడ వైశ్యసోదరులకు విజ్ఞాపనము” అను వ్యాసమును నె1రు అనుబంధముగాను వైశ్యవేదోక్త క్రియావిచార వ్యవస్థకు ‘మండనముండనము’ అనుపేరుతో 1926లో ప్రకటింపబడిన ఖండనవ్యాసనమును నె2రు అనుబంధముగాను ఇందులో చేర్చడమైనది. ఈసంపుటమును సావధానముగ చిత్తగించి వైశ్యులు తమతమ గ్రామములలో వైశ్యవిద్యాభివృద్ధికి పూనుకొనగలందులకు ప్రార్థించుచున్నాము.

బెజవాడ } ఇట్లువిన్నవించు
24—10—29 } వైశ్యవేదోక్తసంస్కారప్రోత్సాహక
సంఘము.

ద్వితీయముద్రణమునకు

పీ ఠి క.

ఈగ్రంథముయొక్క ప్రథమ ముద్రణమునకు కొలది ప్రతులు మాత్రమే ముద్రింపబడినవి. ఆ ప్రతులు ఆంధ్ర రాష్ట్రములోని వైశ్యప్రముఖులందరకు నుచితముగా పంపబడెను. ఈగ్రంథమును పఠించినవారు న్యాయమును సత్యమును గ్రహించినవారై యిందలి విషయములను జనసామాన్యమునకు కూడ తెలుపుట అవశ్యకమని తలంచి దీనిని ద్వితీయ ముద్రణము కావింపవలసినదిగా విజయవాడ వైశ్యమహాసభా వైదికశాఖ వారిని కోరియున్నారు. కాని ధనలోపముచే వైదికశాఖవారు ఆకార్యమునకు పూనుకొనియుండలేదు. కాని గడచిన మహాలయ అమావాస్యనాడు బందరు పురమున శ్రీ లక్ష్మీనృసింహ సోమయాజీ వైశ్యసమాజ భవనమున బందరు వైశ్యులు సమావేశమై యీ గ్రంథములోని కొన్ని ప్రకరణములను శ్రవణ మొనర్చినప్పుడు యీ గ్రంథమును పునర్ముద్రణము కావింపవలసిన అవశ్యకతను గ్రహించినవారైరి. వెంటనే శ్రీయుత ఉడత్తు వెంకటేశ్వర్లు గుప్తగారు మున్నగు ప్రముఖులు యీ కార్యమును నెరవేర్చుటకు పూనుకొని కొంత చందాధనము వసూలుపరచి యీ ద్వితీయముద్రణమును కావించిన పుణ్యమునకు పాత్రులైరి.

ప్రథమ ముద్రణమునకంటె యీ ద్వితీయ ముద్రణము నందు అధికముగా నూతన విషయములు చేర్పబడి యున్నవి.

ఈ గ్రంథమునందలి ప్రథమరంగము అనునది ప్రథమ ముద్రణములోని విషయములను కలిగియున్నది. దరిమిలాను జరిగిన విషయములు ద్వితీయరంగమునందు చేర్చబడినవి. పవిత్ర ఋషిసంతతిలోచేరి వైశ్యసంఘాభి వృద్ధినిగోరు ప్రతివైశ్యుడును పక్షపాతములేక సమదృష్టితో విమర్శింపనెంచు తక్కిన వర్ణస్థులును, యీ గ్రంథమును ఆమూలాగ్రముగ పఠించి ఇందులో న్యాయమున్నంతవరకు వైశ్యవర్ణాభివృద్ధికి పాలుబడుటగాని, తోడ్పడుటగాని జరుపగలందులకు ప్రార్థితులు. తక్కిన వర్ణములతోపాటు వైశ్యవర్ణముకూడ పవిత్రవంతమైనదని ఋజువు చేయుటకును, లోపములున్నంతవరకు స్వసంఘమును సంస్కరించుకొనుటకును ఉద్దేశించి యీ గ్రంథము వెలువడినదిగాని, వర్ణద్వేషమును పురిగొల్పుటకుగాదు. స్వార్థపరులైన పీఠాధిపతులును, కొందరు బ్రాహ్మణ పండితులును, వైశ్యవర్ణముపై దాడివెడలుటచే ఆత్మసంరక్షణార్థము స్వసంఘముయొక్క గౌరవమును, స్వాతంత్ర్యమును కాపాడుటకే యీ గ్రంథము ప్రకటింపబడినది.

ఇట్లు విన్నవించు,
బృందావన నగరవైశ్యులు.

వైశ్యవిద్యా భానూదయము.

ప్రథమ రంగము.

ఈ రంగము 1929 సం॥ సెప్టెంబరు నెలలో ప్రారంభమైనది. ఆంధ్రదేశము నందుగల పట్టణము లన్నింటిలోకంటె వైశ్యులు విద్యావిషయమునందు మిక్కిలి వెనుకబడియుండుట యీ బెజవాడ పురమునందేయని చెప్పవలసియున్నది. ఇందుకు కారణమేమని ప్రశ్నించువారికి సమాధానము గలదు. ధన లోపముచేతనని చెప్పవచ్చునాయనిన, కాదు. ఏలనన యీ పురవైశ్యులలో పెక్కుండు లక్షాధికారులు గలరు. పోనిండు. వీరిలో వీరికి వైషమ్యము లేవైన యున్నవాయనిన, తక్కిన చోట్లకంటె నిచ్చట విరోధములు తక్కువే. ఒకవేళ భక్తిశ్రద్ధలలో లోటు యేమైనయున్నదా యనిన, తక్కిన ప్రాంతములలోకంటె యీపురవైశ్యులు ఆవిషయమై యెంతమాత్రమును వెనుకాడరు. దాన ధర్మములను గూర్చి విచారించెదమా, విజయవాడ వైశ్యులు దాతృత్వమునందు ప్రఖ్యాతి వహించిన వారే. అయితే యికను లోపమెక్కడ? వైశ్యులకు ముక్తి మార్గము దేవబ్రాహ్మణ పూజద్వారా తప్ప గత్యంతరము లేదనివాదించు కొందరు స్వార్థపరుల బోధలను నమ్మి యీ పురవైశ్యులలో పెక్కురు తమ సర్వస్వమును బ్రాహ్మణ సమారాధనలు, సంతర్పణలు, ఉత్సవములు మున్నగు కార్యములకు సమర్పించి తమశక్తులను అందుకై ధారపోయుచున్నారు. మఱియు “ విద్యనేర్చినందున మీరు చెడిపోవు

దురు.” అని ఆస్వార్థపరులు కావించు ఉపదేశములకు లోనై వీరు తమ వర్ణస్తులకు విద్యావకాశంబులను కలుగనీయక నిరోధించు చున్నారు. ఇంతేగాక వైశ్యులు పూర్వకాలమున పవిత్రులై యున్నను, యిటీవల వీరు సంకరులై, గాయత్రీ భ్రష్టులై, గోత్ర సూత్రములను విసర్జించి, శూద్రకర్మల నాచరించుచు ద్విజత్వమును కోల్పోయిరని వాదించు పండితులు యీ పురమునందు నివాసము చేయుచున్నారు. వీరు యీ పురవైశ్యులలో కొందరిని మాయమాటలచే లోబరచుకొని తమసిద్ధాంతమును ప్రచారము చేయుచున్నారు. వైశ్యులయందు విద్యావ్యాప్తి కలిగినయెడల వారు తమ పలుకుబడిలోనుండుట సంభవించదని యెరిగి, మైనదెల్పిన స్వార్థపరులు వైశ్య విద్యాప్రచారమునకు అడ్డుతగులుచు యిందుకుగాను కొందరు వైశ్యులను తమ వశమునందుంచుకొని వారిచేతనే ప్రతికూలప్రచారము సహితము చేయించు చుండుటచే యీ పురమునందు వైశ్య విద్యావ్యాప్తి కుంటుబడుట సంభవించినది. వైశ్యవిద్యను నిరసించు పండితులకు వేలకొలది ధనమును పండిత కట్నములక్రిందను వార్షికముల క్రిందను, పూజలు, సప్తాహములు అను పేరుతోను, వైశ్యులు సమర్పించుచు, వారిని పోషించుచుండుటచే యీ పురమున వైశ్యులలో విద్యపెరుగుట కవకాశము లేకపోయినది.

ఇట్టి పండితులు వైశ్యులవలన ఎట్టి సత్కారమును పొందుట కర్హతలేదని అనేక సభలలో తీర్మానములు కావింపబడి యున్నను, యీ పురవైశ్యులలో కొందరు తమ పంత

మును నెగ్గించుకొనవలెనని పట్టుపట్టి శుక్లనామ సం॥ భాద్ర
 పద శు ౯ (నవమి) గురువారం ది. 12—9—29 మొదలు
 పూర్ణిమ పర్యంతము బెజవాడ శ్రీకన్యకాపరమేశ్వరీ అన్న
 సత్రం మేడమీదను వైశ్యులను నిందించిన పండితులవారిచే
 భాగవత సప్తాహమును చేయించి వారికి వెయ్యిరూప్యములు
 పారితోషికము నిప్పింప పూనుకొనిరి. ఈ సంగతి పురము
 లోని తక్కిన వైశ్యబృందము వారికి తెలిసి వైశ్యమహాసభా
 తీర్మానమునకు విరుద్ధముగ జరుపుట తగదని యెంచి వెంటనే
 ప్రచారమునకు పూనుకొనిరి. ఈ ప్రచారము 10 కరపత్ర
 ముల మూలమున జరుపబడెను. ఈ కరపత్ర ప్రచారమువలన
 యీ పురవైశ్యులయందు ఆత్మగౌరవము అభివృద్ధి నొంది తమ
 అభ్యుదయమును నిరోధించుచున్న పండితులు వైశ్యులవలన
 నెట్టి సత్కారమును పొందకుండ జేయగలిగిరి. మరియు యీ
 పురములోని శ్రీకన్యకాపరమేశ్వరీ అన్నసత్రం ఘండులోనుండి
 ప్రతి సంవత్సరమును కొంతసొమ్ము బీదవిద్యార్థుల జీతములకై
 వినియోగ పడునట్లు చేయగలిగిరి. ఈ వ్యవహారమంతయు
 యీ గ్రంథముయొక్క ప్రథమరంగమునకు విషయమైయున్నది.



నెం 1 రు కరపత్రము.

ఆర్యులారా! స్వస్తి శ్రీ శుక్ల నామ సం॥ భాద్రపద శు-
 గురువారం ది 12-9-29 మొదలు పూర్ణిమాపర్యంతము శ్రీ॥
 బెజవాడ కన్యకాపరమేశ్వరీ అన్నసత్రంమేడమీద బ్ర॥ శ్రీ
 మల్లాది రామకృష్ణ చయనులవారు భాగవత సప్తాహము
 కావించుచున్నారనియు అందరును ప్రతిదినమువచ్చి కథాశ్రవ
 ణము గావించవలెననియు కోరుచు అద్వైతభక్త సమాజమువారు
 11-9-29 తేదీన కరపత్రములను పంచిపెట్టియున్నారు. ఆప్రకా
 రం వైశ్యులు మొదలగువారు స్త్రీ పురుషులు ఆ కాలక్షేపము
 నకు వెళ్లి చయనులగారిని సత్కరించుచున్నారు. యీచయను
 లుగారు ఇదివరలో వైశ్యజాతినంతను దూషించిన గ్రంథమును
 సమర్థింప బూనియుండుటచే యీ బెజవాడ పురవైశ్యసంఘము
 వారును ఇతర గ్రామ వైశ్యసంఘములును వారిని సత్కరించ
 కూడదని తీర్మానములు కావించియున్నారు. కొన్ని ముఖ్య
 తీర్మానములను యీదిగువ వివరించుచున్నాము.

(1) 30-3-1926 తేదీన బెజవాడ పురవైశ్యులు జరి
 పినసభలో కావించబడిన తీర్మానము.

వైశ్యులనుగూర్చి వ్రాయబడిన నిందావాక్యములను
 (గుంటూరు శివాలయముయొద్ద) బహిరంగసభలో సమర్థింప
 దుర్వాదముచేసిన బెజవాడవాణ్యులగు మల్లాది రామకృష్ణ
 చయనులవారికి వైశ్యులెట్టి సత్కారము చేయకూడదని
 యీసభవారు వైశ్యసోదర సోదరీమణులను కోరుచున్నారు.

(2) 7-4-26 తేదీన బందరు పురవైశ్యులు మ.రా.శ్రీ. ఉదయగిరి గోపాలరత్నంగారి ఆధిపత్యముక్రింద సభగావించి చేసిన తీర్మానములు. (a) “యోనిబీజాభ్యాంపరిశుద్ధాః వైశ్యాశ్చైదానీం నోపలభ్యంత ఏవ”. అనగా పరిశుద్ధయోని కిని పరిశుద్ధబీజమునకును పుట్టిన వైశ్యులిప్పుడు లేనేలేరు.

(b) “తేపిశూద్రాది నిషిద్ధకర్మాచరణ మాశ్రితాః సంకీర్ణాః “అనగా వీరు శూద్రవిహితములయిన పురాణోక్త కర్మలను చేయుచుండుటచేత సంకరులై యున్నారు.

(c) “వైశ్యత్వేన వ్యవహరవిషయాపేక్షయా అతిసీచ వృత్తయో బభూవు” అనగావారు అతి సీచవృత్తులయందున్నారు.

“ఇత్యాదివైశ్య దూషణకరములగు వాక్యములతో పీఠాధిపతులు ప్రచురించిన గ్రంథమును బెజవాడ వాస్తవ్యులును వైశ్యులునుండి సదా బహుమతులను గ్రహించుచు విశేష ధనము నార్జించియున్నట్టి మల్లాది రామకృష్ణ చయనుల వారు బహిరంగముగా శ్రవణముచేసి యుండుటచేతను... వీరలు వైశ్యకులముయొక్క పరువునష్టమును పవిత్రతా భంగమును గావించినటుల యీసభవారు భావించుచున్నారు. రోషము గల యే మానవుడును కులాభిమానముగల యే వైశ్యుడును సహింపరాని దూషణవిషయములు సదరు గ్రంథమునందున్నప్పటికి జరిగించబడిన యిట్టికార్యముల నీసభవారు ఖండించుచు పైవారివలన తగుసంజాయిషీని పొందిననేగాని వీరు

వైశ్యకులమును అవమానపరచినందుకు వీరిపై తగినచర్యను తీసుకొనవలెనని యీసభవారు కోరుచున్నారు. పైదూషణ గ్రంథమును బహిరంగముగ శ్రవణముచేయించి బెజవాడ వాస్తవ్యులు మల్లాది రామకృష్ణ చయనులవారికి వైశ్యులవరును ఎట్టి సత్కారములుగాని బహుమతులుగాని చేయరాదని యీసభవారు కోరుచున్నారు”.

ఇట్టి తీర్మానములింక ననేక గ్రామములలో జరిగియున్నవి. వైశ్యులను దూషించుచు వ్రాయబడిన వైశ్యవేదోక్త క్రియావిచారవ్యవస్థా అను దూషణగ్రంథమునకు మండనముండనము అనుపేరుతో బెజవాడ వైశ్యమహాజనులు 1926 సం॥ లో ఖండనమును వ్రాసి ప్రకటించియుండిరి.

ఇట్టిస్థితిలో మల్లాదిరామకృష్ణ చయనులవారి భాగవత సప్తహ కాలక్షేపమును బెజవాడ కన్యకాపరమేశ్వరీ అన్న సత్రమున జరిగించుటయు, వారికాలక్షేపమునందు వైశ్యస్త్రీ పురుషులు వెళ్లి పాల్గొనుటయు, వారికి సత్కారములు చేయుటయు, పై నచెప్పిన వైశ్యమహాజనసభవారి తీర్మానముల నుల్లంఘించి నట్లెంచబడునుగదా? వైశ్యసోదరులారా! కర్తవ్యమును ఆలోచించుడు.

ఇట్లు

కోట నాగభూషణం వ్రాలు
త్రిపురమల్లు సరశింహం వ్రాలు
శలపాటి పున్నయ్య వ్రాలు
కోట శీతారామయ్య వ్రాలు

సుంకు రామరాజగోపాలరావు వ్రాలు
 చుండూరి రంగరావు వ్రాలు
 కూరపాటి వీరయ్య వ్రాలు
 మునగాల వెంకటరత్నం వ్రాలు
 అన్నవరపు వెంకట్రామయ్య వ్రాలు
 గమిన జ్వాలానరసింహం వ్రాలు
 కోట జ్వాలానరసింహం వ్రాలు
 పాదర్థి నరసింహం వ్రాలు

ఇట్లు విన్నవించు,
 వైశ్య వేదోక్తసంస్కార ప్రోత్సాహక సంఘము.

నె 1 రు కరపత్రమునకు ప్రత్యుత్తరమిచ్చుచు మల్లాది
రామకృష్ణచయనులవారు యీ దిగువ ప్రకట
నము వెల్లడించి యున్నారు.

ప్రకటనము.



అర్యవైశ్యమహాజనులలో కొందరు నేను వారిసంఘమును దూషించినట్టు అభిప్రాయపడినట్టు ఈదినమున పంచి పెట్టిన పత్రికలవలన తెలియవచ్చినది. ఊత్రబలము తగ్గిననాట నుండియు దేవబ్రాహ్మణ భక్త్యుత్సాహముతో దేవస్థానముల విషయమునను, బ్రాహ్మణజీవన విషయమునను సర్వవిధముల పాటుపడెడి వైశ్యసంఘముపైనాకు ద్వేషమేమాత్రమునులేదు. గుంటూరులోన కొందరు వైశ్యులు శ్రీ శృంగగిరిస్వామివారు వ్రాసిన “వైశ్యపేదోక్త క్రియాచారవ్యవస్థ”యను గ్రంథము నాంధ్రభాషలో వినగోరినందున నాగ్రంథమున కర్థమును బహుపండిత సమక్షములో జెప్పితిని. నాకు వైశ్యసంఘము యొక్క శ్రేయోభివృద్ధియందే అభిప్రాయము కలదు. శ్రీ శృంగగిరిస్వామివారు తద్గ్రంథమందుగాని, నేనుగాని, వైశ్యులను వర్ణసంకరులనిగాని, మరియేవిధముగాగాని దూషించి యుండలేదు.

గనుక వైశ్యమహాశయులు శాంతచిత్తులై యుందురుగాక.

నేను సన్మానమును గోరి ఈభాగవత సప్తాహమును
జేయుట కారంభించలేదు. కేవల పరమేశ్వరప్రీత్యర్థమే జేయు
చున్నాను గాన, నెవ్వరును అన్యధాతలంచ నవరసములేదు.

బె జ వా డ, }
16—9—29.

ఇట్లు,
మల్లాది రామకృష్ణచయనులు.



(నెం 2 రు క ర ప త్ర ము.)

మల్లాది చయనులవారి మృదువచనములకు

మె త్త బ డ కూ డ దు .

ఐర్యులారా !

మేము ప్రకటించిన నెం1 రు కరపత్రమునకు జవాబుగా చయనులవారు 16—9—29 తేదీన నొక ప్రకటనమును వెల్లడించిరి.

“వైశ్యవేదోక్త క్రియావిచార వ్యవస్థా” అను గ్రంథ మునకర్థమును బహుపండిత సమక్షములో జెప్పితిని. శ్రీశృంగ గిరిస్వామి తద్గ్రంథమందుగాని, నేనుగాని వైశ్యులను వర్ణసం కరులనిగాని, మరియేవిధముగాగాని దూషించి యుండలేదు”- అని చయనులుగారు తెలిపిరి. ఈమృదు మధురవచనము లెంత వరకు సత్యములో ఆగ్రంథము లోని వాక్యములను కొన్నింటిని మచ్చునకు యీదిగువ కనుపరుచుచున్నాము.

1. పూర్వం యుగాంతరేన్ధిత జాతీయానాం । శుద్ధా నాంవైశ్య త్వేనవ్యవహీయ మాణానాం ప్రాయశోనష్టత్వాత్ । యేకేచేన స్థితాః తేషి శూద్రాది నిషిద్ధ కర్మాచరణ మాశ్రి తాః సంకీర్ణాః । కిం ఇదానీంతన వైశ్య త్వేన వ్యవహరివిషయా పేక్షయా అతినీచవృత్తయో బభూవుః॥

= పూర్వమందున్న పరిశుద్ధ వైశ్యులు చాలవరకు శశించుటచేతను ఎవరేని జీవించియున్న యెడల వారు వైశ్యు లకు నిషిద్ధములగు శూద్రవిహితములైన పురాణోక్తకర్మములు

చేయుచుండుటచేత సంకరులై అతి నీచవృత్తి గలిగి యున్నారు.

2. “యోనిబీజాభ్యాంపరి శుద్ధాః శాస్త్రోక్తకర్మానుష్ఠాతారః వైశ్యాశ్చ ఇదానీం నోపలభ్యంత ఏవ” = పరిశుద్ధ యోనిబీజములకు జన్మించిన వైశ్యులును శాస్త్రోక్త కర్మానుష్ఠానము నాచరించు వైశ్యులును ఇప్పుడు దొరకనే దొరకరు.

3. “ఇదానీంతన వైశ్యానాం | పితృపితామహాది పరం పరయా | ఉపనయనాది సంస్కరణాం | యథావిధ్యభావేన సావిత్రి పతిత్వరూపదోష ఉపనయనాధ్యధికారం ప్రతిబధ్నాతి||

= ఇప్పటి వైశ్యులకు పితృ పితామహాది పూర్వుల నాటినుండియు ఉపనయనాది సంస్కరములు శాస్త్రోక్తరీతిని జరిగియుండక పోవుటచే వీరందరు గాయత్రీ భ్రష్టులైరి.

4. “తాదృశదోషనివర్తకం పురుషాయుషేణాపి నిష్పాద్యం ప్రాయశ్చిత్త మపినా స్తీత్యయమేకస్తేషా ముపనయనాద్యధికార ప్రయోజకోహేతుః||”

= ఇట్టిదోషముగల యీ వైశ్యులకు ఉపనయనాది అధికారములేదు. ఇట్టిదోషములను పోగొట్టు ప్రాయశ్చిత్త మేదేని చేసికొందురనుకొన్నను అట్టి ప్రాయశ్చిత్తమునకు వీరి జీవితకాలం సరిపడదు.

5. “అన్యచ్ఛతేషాం పారంపర్యేణ ఋషుగోత్ర ప్రవరజ్ఞానాభావః | అపరశ్చతేషాం శాఖా నిణాయాభావశ్చేతి” —మరియు వీరికి వరుసగా ఈఋషులు ఈగోత్రములు, ఈప్ర

వర అనుజ్ఞానము లేదు. అదియునుంగాక వీరికి శాఖానిణ్ణయముకూడలేదు.

6. “కేచనవయం వైశ్యాః అస్మాకం శ్రుతిస్మృత్యాభిః వేదోక్తమంత్రైః షోడశకర్మాణి యాగాదికర్మాణిచ విహితానితాన్యస్మాభిర్బ్రాహ్మణాః నకారయంతీ త్యాగ్రహేణస్వయముచ్చృంఖలాసస్సంతః । కతిచన బ్రాహ్మణాన్ ధనాధిభిర్వంచయిత్వా స్వవశమాసీయ తద్వారా వైదికమంత్రైః షోడశకర్మాణి అత్యల్పకాలమారభ్యకర్తుముప చక్రముః తేషుకశ్చనలక్ష్మీనరసింహ నామకః గతసంవత్సరే అగ్న్యధానమపిచకారేతి కింవదంతీతి శ్రూయతే”॥

—కొంతమంది వైశ్యులు - “మేము వైశ్యులము - మాకు శ్రుతిస్మృతులచే వేదోక్తమంత్రములతో షోడశకర్మలును, యాగాదికర్మలును విహితములైయున్నవి. కాని వానిని మాచే బ్రాహ్మణులు చేయించుటలేదు” అని ఆగ్రహముతో వారుచ్చృంఖులై కొంతమంది బ్రాహ్మణులను లంచముమున్నగువానిచే వంచించి వారిని తాము లోబర్చుకొని వారివలన వైదికమంత్రములతో కొలదికాలమునుండి షోడశకర్మలను చేయనారంభించిరి. వారిలో నొకడు లక్ష్మీనరసింహం అను పేరుగలవాడు గతసంవత్సరమున అగ్న్యధానమును గూడ చేసినాడని యొక వదంతి వినవచ్చినది.

వైశ్యసోదరులారా! పైన తెల్పినవాక్యములు దూషణములుకావనియు, ఆప్రకారము బహుపండిత సమక్షములో

తాను చెప్పిననియు చయనులవారు 16-9-29 తేదీగల తమ కరపత్రములో ప్రకటించియుండుటేగాక వైశ్యమహాశయులను 'శాంతచిత్తులై యుందురుగాక, అని ఆశీర్వదించుచున్నారు. బెజవాడ వైశ్యులు చయనులవారి మృదువచనములకుమోహముజెంది ప్రశాంతులై యుండిన యుండవచ్చును.

కాని, (1) గుంటూరు వైశ్యమహాజనులు దీనిని ఖండిచియుండుటయేగాక పీఠమువారికి భిక్షలను నిరాకరించి వారిని బహిష్కారముకూడ చేసియున్నారు.

2. బందరు పురజనులును యింక యితర ఆంధ్ర వైశ్యమహాజనులును, పీఠస్థులను, ఈచయనులవారిని సత్కరించరాదని తీర్మానించి ఆదామణ గ్రంథమును నిరసించిరి.

3. ఆంధ్ర వైశ్యులేగాక కర్ణాటక వైశ్యులు సహితము 1911 సం॥ ఫిబ్రవరి 8 మొదలు 11వ తేదీవరకు శ్రీ గదగ్ బేటగిరిలో శ్రీ శ్రీ శ్రీ పరమహంస బాలసుబ్రహ్మణ్య స్వాములవారి యాజమాన్యమున నొక పండితసభ గావించిరి. ఆసభకు అఖిలభారతదేశమునుండి అనేక పండిత ప్రకాండులు దయచేసియుండిరి. వారిలో బ్రాహ్మణ విద్యాంసులు 69మంది కలరు. (a) శ్రీ జగద్గురు శృంగేరి మఠమునుండి వెలువడిన "వైశ్య వేదోక్త క్రియావిచారవ్యవస్థా" అను గ్రంథమునందలి యంశములు లోపముచే నిండినవిగాను అవమాన కరములైనవిగాను మనోవ్యాకులతను కలిగించునవిగాను ఉండుటవలన ఆ గ్రంథములో నిరూపింపబడిన కొన్ని ప్రమాణములు పాచీన

గ్రంథములలో లేనందునను మరికొన్ని ప్రమాణములకు అపార్థములు చేయబడి యుండుటచేతను ఈ గ్రంథము విశ్వసనీయము కాదనియు, ప్రమాణముగ నంగీకరింప గూడదనియు ఈసభ వారు ఏకగ్రీవముగా తీర్పుచేసిరి.

(b) ఈ తీర్పును శ్రీ జగద్గురు శృంగేరిస్వాములవారికి బంపి శ్రీవారి మతమునుండి వెలువడిన ఈ గ్రంథమును రద్దుచేయించ వలసినదని శ్రీ గురువులవారిని కోరవలసినదనియు ఆ ప్రకారము శ్రీవారుదానిని రద్దుచేయించని యెడల దానికై తగురీతిని ప్రయత్నములు చేయబడుటకు తగిన యవకాశమును శ్రీ స్వాములవారు కలుగజేసి పంపించవలయు ననియు తీర్పుచేసిరి.

(c) ఈసభకు లాహోరు, బాంబాయి, కాశీ, విజయనగరము, మద్రాస్ మొదలగు పురములనుండి విచ్చేసిన బ్రాహ్మణ పండితాగ్రేసరులును వైశ్య పండితోత్తములును ప్రతినిధులుగావచ్చి సభలనలంకరించి నందున వీరందరకు వందనము లాచరింపబడెను.

వైశ్యసోదరులారా !

ఇంతమంది పండితోత్తములీ గ్రంథము దూషణ గ్రంథమని తీర్మానించి ఖండించుచుండ చయనులవారు కొంచె మైనను మనస్తాపము బొందకబోవుటయేగాక ఆ గ్రంథము సద్గ్రంథమేయని యింకను వాదించుట బెజవాడ పురవైశ్యుల ప్రత్యేకభాగ్యమేకాబోలు. పోనిండు ఈ గ్రంథమును గూర్చి

శ్రీవిరూపాక్ష శ్రీవిద్యాశంకర పదమావేశ ప్రకాశిత జగద్గురు
 శ్రీ కళ్యాణానంద భారతీ మాంతాచార్యస్వామి బి. ఎ. వారు
 తమపీఠపు వైదికధర్మ పరిషత్తుండలి యందలి బ్రహ్మశ్రీ మహా
 మహోపాధ్యాయ తాతా సుబ్బరాయశాస్త్రి మున్నగు
 పండితవర్కులచే రచింపించిన వైదిక ధర్మసంజీవనీ అను గ్రంథ
 ములో “వైశ్యవేదోక్త క్రియావిచార వ్యవస్థా” అను గ్రంథమును
 ఖండించుచు పీఠిక యందు ఇట్లు వ్రాసిరి.

“గుంటూరు పురవాసులు ఈమరాత్ముల తత్వమును
 లెస్సగా నెఱింగిన వారగుటఁజేసి వారి వలలో జిక్కిరైరి.
 దానంజేసి వైశ్యులమోసబుచ్చి ద్రావ్యార్జనము జేయుటకు నవ
 కాశము జిక్కిమి నసూయజెంది వైశ్యులు సంకరులనియు,
 యోనిబీజములచే నపరిశుద్ధులనియు నిందింప మొదలుపెట్టి
 పైనుదహరింపబడిన పత్రికాభాసము నొకప్రమాణ గ్రంథము
 వలె, నభినయింపుచు, నద్దానిని దేవాలయమున జదివింపించి
 వైశ్యుల నవమానించుటయు, నద్దానిచే గుంటూరు పురమున
 నేమి, మండలముననేమి, వైశ్యులకును బ్రాహ్మణులకును
 నన్యోన్యద్వేషములు పుట్టికలవరములు గలుగుట ముల్లోకము
 లెరింగిన విషయమే.”

చూచితిరా! ఇట్టి స్వాములవారును, మహాపండితులును
 చయనులవారి వాదనను నిరసించియుండగా చయనులవారు

ఆ గ్రంథము సద్దేశ్యమేయని ఈరోజువరకు వాదించుచుండ
యాపురవై శ్రుతులు ఎట్లు నమ్ముచుండిరో ఆశ్చర్యము.

<p>బెజవాడ. } 19—9—29</p>	<p>ఇట్లు విన్నవించు, మల్లాది రామకృష్ణ చయనుల సచ్చాన నిరసన సంఘము.</p>
------------------------------	---



నెం ౩ రు - క ర వ త్ర ము.

“యోని బీజాభ్యాం పరిశుద్ధాః
వైశ్యశ్చ ఇదానీనోపలభ్యస్తపివ”

అనగా” పరిశుద్ధ యోనికిని పరిశుద్ధ బీజమునకును పుట్టిన వైశ్యులిప్పుడు లేనేలేరు. మొదలగు వైశ్యజాతి దూషణవాక్యములతో వ్రాయబడిన గ్రంథమును పండితులైన మల్లాది చయనులవారు నిరసించుటకు బహులుగ ఈ గ్రంథమునందు దోషమేమియులేదని చయనులవారు వాదించుచున్నారు. ఆయన చేయువాదము దుర్వాదమైనట్లు నెం 2 రు కరవత్రములోని బహు పండితాభిప్రాయములను చూచిన స్పష్టపడగలదు. ఇందరి మహా పండితాభిప్రాయమునకు భిన్నముగ వైశ్యజాతిని నిందించు గ్రంథమును సమర్థింపబూనుకొనిన యీ చయనులవారిని వైశ్యులు సత్కరించకూడదని అఖిల భారత వైశ్యసంఘములన్నియు నిదివరలోనే తీర్మానించియున్నవి. ఈతీర్మానానుసారము చయనులవారి కాలక్షేపమునకు వైశ్యులెవరును పోకూడదనియు సంతర్పణ సమారాధనల కెవరును సహాయము చేయరాదనియు ఒకనోటీసునువ్రాసి దానినొక అట్టపై అటించి దానిని 18-9-29 తేదీన మేము శ్రీబెజవాడ కన్యకాపరమేశ్వరి అన్నసత్రభవన ముఖద్వారమున తగిలించి దానినెవరును భంగపరచకుండులాగున నొక కాపలామనుష్యు నేర్పాటుచేసియుంటిమి. కాని యసమండ్ర సీతారామయ్య అను పేరుగలయొక బ్రాహ్మణమిత్రుడు

అందులకై ఆగ్రహముబూని “యీసత్రము వైశ్యులదేకాదు” అనుచు దౌర్జన్యముగ ఆనోటీసుబోర్డును చించి పారవేసినాడు. మేము కావించినపనియందేమి దోషమున్నది? వైశ్యులను దూషించినవారిని వైశ్యులు సత్కరించకూడదు అని మేము వైశ్యసోదరులకు సలహానిచ్చుటకు మాకుహక్కులేదా? వైశ్య దూషణను సమర్థింప కంకణము గట్టుకొన్న చయనులవారిని వైశ్యులు సత్కరించవలసినదని ప్రబోధము గావించుటకు బ్రాహ్మణులకు హక్కుయున్నపుడు సత్కరించవలదని చెప్పుటకు వైశ్యులకేలహక్కులేదో బ్రాహ్మణమిత్రులు సమాధానము చెప్పవలసియున్నారు. ఈవిషయమై బ్రాహ్మణులు జోక్యమును కల్పించుకొన వలసినపనియేమో గోచరము కాలేదు. వైశ్యదూషణ సమర్థనమునకు బూనుకొనిన ఒక్క రామకృష్ణ చయనులవారికిని దూషింపబడిన వైశ్యజాతికిని మధ్యగల యీతగాదావిషయములో యితర బ్రాహ్మణులు పురస్కరించికొనుట ఎంతమాత్రమును సమంజసముగలేదు. వైశ్యులను దూషించిన ఒక వ్యక్తి బ్రాహ్మణుని, వైశ్యులు తిరిగి దూషింపయుద్యమించనుకూడలేదు. ఆవ్యక్తిని వైశ్యులు సత్కరించరాదనియే మావాదన. అట్లుకావించుట ప్రతి వ్యక్తికిని ప్రతిజాతికిని ఆత్మసంరక్షణార్థమై యేర్పడిన జన్మహక్కు.

ఈజన్మహక్కు ననుసరించియేగదా! యిటీవల సైమన్ కమిషనరువారు సీమనుండివచ్చి బొంబాయిరేవులో పాదం పెట్టిననాడు వారికి గౌరములు సత్కారములు జేయరాదని

భారతవర్ష మంతయు ప్రబోధమునకు బూనుకొని భారత సేవాదళములు నల్లజండాలు చేబూని సైమక్ గారి నెదుర్కొనుచు సన్మాన నిరసనము గావించియుండెను. కాని సైమను సంఘమునందు ప్రేమగల కొందరువ్యక్తులు అట్టినిరసన ప్రబోధమున పాల్గొనక యుండుటయు, పై గా సైమనుగారికి విందులు మొదలగునవి గావించుటయు జరిపియుండెను. ఎవరెవరి జన్మ హక్కులువారివారి కేగలవు. అట్లనెవైశ్యులు వర్ణసంకరులని ఒక వ్యక్తి సమర్థింపబూనుకొనునప్పుడు, అట్టి వాదన శాస్త్ర తముకాదని దృఢపరచుటకును, ఈ విషయమై శాస్త్రజ్ఞానము లేని కొందరు వైశ్యసోదరులకు మేము శాస్త్రధర్మముల నెఱింగించుటకును, తమ్ము దూషణకు బూనుకొనినవారిని సత్కరింపవలదనియు, శాంతమార్గమున ప్రబోధించుటకు మాకును హక్కుకలదు. అంతేకాని ఈ వ్యక్తివ్యవహారమును సర్వ బ్రాహ్మణ సమన్యగ పరిణమింపజేయుట ఎవరికిని శ్రేయము కాదు. ఆ గ్రంథమును రద్దుపరచుటకు చయనులవారు సమ్మతించి ఆ ప్రకారము తమ సంతకముతో ఖండనమును ప్రకటించుచో వారినిగూర్చిన మా యుద్యమమును మేము ఉపసంహరించుకొనుట కెంతమాత్రమును సందియములేదు. వైశ్యులు విద్యావిషయమై యంతకాలము అలక్ష్యముచేసిన కారణముననే వైశ్యులనుగూర్చి అనేక దూషణ గంధములు యిటీవల బయలు పడుచున్నవి. వైశ్యులు ధనవంతులయ్యు, తమధనమును గుళ్లు, గోపురములు, సంతర్పణలు, సమారాధనలకు వినియోగించుచు తమబిడ్డలకు విద్య చెప్పించక అంధ

ప్రాయులుగ నుంచుచున్నంతవరకు వైశ్యులు యితరజాతుల వలన అగౌరవము పొందకతప్పదు. ఎంతధనము సంపాదించిన నేమి ఎంతవ్యాపారమును వృద్ధిచేసిననేమి ఇతరులచే సంకర జాతిగ నెన్నబడుటకు సమ్మతించిన ఓ వైశ్యసోదరులారా ! మీకు ఆత్మగౌరవము లేదా, ధనమే శాశ్వతమనుకొను చున్నారా, మీరు కోట్లకొలది ధనమును సంపాదించినను విద్యలేనిబ్రతుకు పశుజీవనముతో సమానము. విద్యాగౌరవము లేకపోవుటచేతనే వైశ్యవేదోక్త క్రియావిచార వ్యవస్థా అను వైశ్యదూషణ గ్రంథము యీ దినమువరకును సజీవముగా నున్నది. పునర్ముద్రణమున నూతన ప్రతులుకూడ బయలుదేరినవి. ఈ గ్రంథమునందు దూషణలేనట్లు కొందరు గ్రాహ్యులు వాదించుటలో అర్థముకలదుగాని సద్వంశ సంభూతులైన బెజవాడ వైశ్యప్రముఖుడు ఆ గ్రంథమునందలి వాక్యములలో దోషములేదని చెప్పటయు అతికించిన కరపత్రములు చేతులతో చించుటయు వైశ్యజాతికంతకును కళంకమును కలుగజేయక మానదు.

కాన వైశ్యసోదరులారా, మీ వంశీయుల పవిత్రతను కాపాడుకొనుడు. మీ పితృపితౄమహులను సంకరులని పిలిపింపకుడు. మీ మాతృదేవతల మానమును కాపాడుడు

ఇట్లు విన్నవించు,

వైశ్యవేదోక్త సంస్కార ప్రోత్సాహక సంఘము.

నెం 4 రు. కరపత్రము.

ద్విజులగు వైశ్యులు శ్రోతస్మార్త కర్మాధికారముస్వతః సిద్ధముగ గలిగియున్నను కొంతకాలముక్రిందట బ్రాహ్మణప్రతి పక్షులు కొందఱు నిరోధము గలిగించి కొందఱి వైశ్యులను విధ్యుక్త కర్మలనుండి తప్పించియుండిరి. అట్టి బ్రాహ్మణనిరోధమును ప్రతిఘటించుచు బ్రహ్మశ్రీ మామిడి వెంకటాచార్య పండితులు అనేకబాధలకోర్చి ధననష్టమునకుబాల్పడి బ్రాహ్మణులమీద సివిల్ దావాలు క్రిమినల్ చార్జీలు దాఖలుచేసి పోరాడియున్నారు. తుదకు సీమలో ప్రివికౌన్సిలువారు తీర్పు నిచ్చియున్నారు. ఆ తీర్పులో వైశ్యులు వేదమంత్రములతో శుభాశుభ కర్మలను జరుపుకొనునప్పుడు బ్రాహ్మణులు అడ్డగించినచో శిక్షకు పాత్రులుకాగలరని కోర్టువారు డిక్రీని వ్యాసు చేసిరి. ఇయ్యది 27-6-1818 సంవత్సరమున జరిగినది. అనగా ఇప్పటికి నూటపది సంవత్సరములక్రిందట తీర్పు కాబడెను.

ఈ దావాలో

వాదులు } మామిడి లింగయ్య, చిట్టూరు పీఠయ్య
(వైశ్యులు) } నంబూరి వెంకటదాసు.

ప్రతివాదులు— కాజ కొండావధానులు, కానుకొలను నాగన్న, యీ రామయ్య (బ్రాహ్మణులు) ఈ తీర్పు జరిగి యున్నను బ్రాహ్మణులు అమాయకులును శాస్త్రపరిచయము లేనట్టియు కొందరు వైశ్యులకు పురాణోక్తముగానే కర్మల యిప్పటివరకును చేయించుచున్నారు. వైశ్యులకు జన్మతఃగల

స్కార్తకర్మాధికారమును మామిడి వెంకటార్య పండితులు నిలువ బెట్టిరి. వైశ్యులకు శ్రౌతకర్మాధికారముకూడ కలదని బ్రహ్మశ్రీ ఆత్మారి లక్ష్మీనరసింహ సోమయాజులుగారు బహు కష్టములకోర్చి సాధింపగలిగిరి. వీరు ఆనందగజపతి మహా రాజులవారి పాలనములోనున్న కళింగదేశ రాజధానియగు విజయనగరమున 1892 సంవత్సరమున మాఘమాసమున అగ్న్యాధానమొనర్చి దీక్షితనామము పడసిరి. అట్టివారు కొందరు బ్రాహ్మణులకు లంచమిచ్చి వారిని వశపర్చుకొని యీ ఆధానమును జరిపినట్లు “వైశ్యవేదోక్త క్రియావిచార వ్యవస్థా” అను దూషణగ్రంథమునందు శృంగిరి పీఠస్థులు వ్రాసియున్నారు.

“కతిచన బ్రాహ్మణాన్ ధనాదిభిర్వంచయి
త్యైస్సవశ మానీయ కశ్చన లక్ష్మీ
నరసింహనామకః గతవత్సరే అగ్న్య
ధానమపి చకార ”

ఈ వ్రాత లక్ష్మీనరసింహ సోమయాజులుగారికే గాక వైశ్యులందరికిని పరువుప్రతిష్ఠలను భంగపఱచుచున్నది. ఇట్లు వ్రాయుట పీఠస్థులకు తగదు. పైగా ఆ వ్రాత అసత్యముకూడ నగును. ఈ ఆధానమునకు సమ్మతిని వ్రాతమూలముగ విచ్చుచు అన్నిప్రాంతములనుండియు 194 (నూటతొంబది నలుగురు) బ్రాహ్మణపండితులు హాజరైరి. వారు తమ సంతకములతో నిచ్చిన సమ్మతిపత్రము నందిట్లున్నది.

“శ్రీ శ్రీ శ్రీ విరూపాక్ష స్వాములవారు వైశ్యులకు
వేదచోదితమైన కర్మలు అన్నిటాకీని అధికారమున్నట్లు విరోధి
సంఘం వైశాఖశుకి లు రోజున శ్రీముఖం జారీచేయించినారు
గనుక శ్రీ ఆత్మకూరి లక్ష్మీనరసింహంగారు జరుపుచున్న
ఆధానమునకు మేము వెళ్ళడమునకు యెంతమాత్రము అభ్యంతరములేనట్లు తెలియపరచుచున్నాము.

(సంతకములు)

- 1 కవిలిగ వెంకట రమణాచార్య సోమయాజివ్రాలు
- 2 చట్టి శ్రీరంగ చార్యులు వ్రాలు
- 20 దేవులపిల్లి అచ్చన్న శాస్త్రి వ్రాలు
- 46 కొడవంటి రాఘవులు సిద్ధాంతి వ్రాలు
- 93 కాందేగుల సీతాపతిరావు పంతులు వ్రాలు
- 116 సోమయాజుల రాంభొట్లువాళ్ళు
- 144 పెద్దింటి శింగరాచార్యులు వ్రాలు
- 156 కప్పగంతుల నరసింహావధానులు వ్రాలు
- 175 వేలూరి వెంకటనరసావధానులు వ్రాలు
- 194 అయిల సోమయాజుల పేరయ్య వ్రాలు

(స్థలమాక్రమించుకొనునని తలంపుతో అచ్చటచ్చటికొన్ని
సంతకములనే తెలిపినాము)

ఇట్లు మొత్తం నూటతొంబది నలుగురు ఘనపండితుల
సమక్షమున జరిపిన అగ్నిధానము లంచములచే జరిగించినట్లు
తెలుపుట ఎంతసాహసము? ఒకవేళ యీ పండితులందరూ

లంచములకు లోబడియుండురని వాదనకొరకై నను అంగీకరిం
 చెదము కాని శ్రీలక్ష్మీనరసింహంగారు లంచమునిచ్చువారో
 లేక ఘనమైన సర్కారు ఆఫీసరో మనము విచారించెదము.
 వీరు బి.ఎ బి.యల్. పరీక్షలయందు ఫస్టుక్లాసులో ప్యాసు అయిరి,
 హైకోర్టు వకీలుపదవిని పొందిరి. గవర్నమెంటుతరపున పబ్లిక్
 ప్రాసిక్యూటరుగానుండి ఖ్యాతివహించిరి. బందరు, అవులా
 పురం, రాజమహేంద్రవరం, గుత్తి, విజయనగరం, శ్రీకా
 కోళం, నందియాల, చిత్తూరు, మొదలగు పట్టణములలో
 డిస్ట్రీక్టు మునసిబ్ హోదాను చలాయించియుండిరి. అనేక
 మంది ఇంగ్లీషు అమెరికన్ దొరలయొక్క మన్ననలకు పాత్రు
 లైరి. 1878సం॥రంలో ఇంటర్నేషనల్ ఆర్డరు ఆఫ్ గుడ్ టెంప్లార్సు
 (Inter- national order of Good Templars) సంఘమున
 ప్రధానసభ్యుడుగా నుండి సంఘమును జయప్రదముగ నడపి
 నందుకు ప్రయాగపట్టణమున వీరికి సంఘమువారు, (డి, జి,
 డబ్ల్యు, సి, టి) D, G, W, C, T) అను బిరుదమును బహు
 మాన పతకమును సమర్పించిరి, డి, జి, డబ్ల్యు, సి, టి అనగా
 Divine Grand worthy, Commanding Templar అని
 పేరు. అనగ ఆధ్యాత్మిక నైతికధర్మ ఘనప్రచారక యోధా
 గ్రేసరుడు అని యర్థము. కృష్ణయజుర్వేద తైత్తిరీయ సంహిత
 కొంతభాగమునకు జ్ఞానపరముగ నర్థమును ప్రగటించిరి. బంద
 రులో వేదపీఠమును స్థాపించి వేదవృక్షము నొకదానిని నిర్మిం
 చిరి. శతక్రతువులలో జేరిన అగ్నిష్టోమ మహాయాగమును
 వీరు బృందావనపురమున జరిపిరి. భగవద్గీతా గూడార్థదీపిక

మొదలగు అనేక వేద వేదాంత గ్రంథములను నూతనముగ రచించిరి. స్మార్తకర్మ భాగమునంతను అందరకు సులభముగ తెలియునటుల తెనుగుతో అచ్చొత్తించి ప్రకటించిరి. వీరు సంస్కృతాంధ్ర ఆంగ్ల జర్మన్ భాషలయందు అసమాన ప్రజ్ఞాదురంధరులు. మాక్సిముల్లర్ మున్నగుజర్మన్ పేదశాస్త్ర పరిశోధకులచే గౌరవపత్రములను బడసియుండిరి. గవర్న మెంటువారివలన 1900 వ సంవత్సరమున ఉపకారవేతనమును గైకొని యుద్యోగమును చాలించి 1901 సం॥ న వేదార్థ ప్రకాశిక యను సంస్కృత మాసపత్రికను నడపుచు, తుదకు ఏకాదశి మహాపర్వడి పుణ్యకాలమున వైకుంఠమున కేగి విష్ణు సాయజ్యము నొందిరి.

ఇట్టి పుణ్యపురుషుడు బ్రాహ్మణులకు లంచమిచ్చి అగ్న్యధానమును చేసియుండిరని పీఠాధిపతులు వ్రాయుటయు, అట్లు వ్రాయుట దూషణ మెంతమాత్రము కాదని చయనుల వారు సమర్థింపబూనుటయు, దానిని ఒక బెజవాడ వైశ్య ప్రముఖుడు అంగీకరించుటయు, పౌరుషమొకను నిలిచియున్న ప్రతివైశ్యునకును పరితాపము కలిగించకమానదు.

లంచమిచ్చినట్లు ఒకరిపై నారోపించుట ఇండియన్ పీనల్ కోడ్డు (శిక్షాస్మృతి) ను బట్టి యొక గోప్ప నేరమగును. నిజముగ మన లక్ష్మీనరసింహ సోమయాజులవారే యిప్పుడు సజీవులై యున్నచో మాననష్టము ప్రతిష్టాభంగము, కలిగించి నందుకు ఆ దూషణ గ్రంథమును వ్రాసిన శృంగేరిపీఠాధిపతుల మీదను, ఆ గ్రంథమును సమర్థింప బూనినవారిమీదను, ఆ

సమర్థనమును అంగీకరించి బాహుటముగా తప్పులేదనివాదించుచున్న వారిమీదను సివిల్ క్రిమినల్ చర్యలను జరిపించి యుందురు. మరియు ఆదూషణ గ్రంథమును రద్దుపరిపించి పునర్ముద్రణము లేకుండ నిషేధపు టుత్తవును తెప్పించియుందురు. ఏమీ! జగద్గురువులగు శృంగగిరి పీఠాధిపతులమీదను, ఘనపండితులమీదను, చర్యజరిగించ లక్ష్మీనరసింహుగారు అంత సమర్థులూ ఏమియని కొందరు తృణీకరింపవచ్చును. కాని, యీ దిగువ విషయములను గ్రహించుడు.

1. లోగడ విరూపాక్షశంకరపీఠమువారు శ్రీలక్ష్మీనరసింహ సోమయాజులవారికి నిందాపూర్వకమైన నొక ఆంక్షపత్రికనంపి. యుండ ఆశంకరస్వాములవారిమీద మన సోమయాజులవారు శిక్షాస్మృతిక్రింద కేసును దాఖలు చేసిరి. ఆ కేసు తుదకు హైకోర్టులో పరిష్కారమై స్వాములవారికి శిక్ష విధింపబడెను. హైకోర్టుజడ్జి ఘనతవహించిన శ్రీ ముత్తుస్వామి అయ్యరుగారు తీర్పుచెప్పిరి. స్వాములవారు నేరస్థులనియు 200 రూపాయలు అపరాధమును చెల్లించవలెననియు లేనిచో ఒక మాసము సామాన్య చెరసాలశిక్ష ననుభవించవలె ననియు తీర్పు కాబడెను.

(2) కడపకాపురస్థులగు దుర్భాక వెంకటాచలశాస్త్రిలవారు వైశ్యులకు వేదాధికారము లేదనిచెప్పుచు 1891సం॥ లో“ వైశ్యశాంకరీ” అనువైశ్యదూషణ గ్రంథమును ప్రకటించిరి. వారికి మన సోమయాజులవారు లాయరు నోటీసునిప్పించి కేసు దాఖలుచేయబూనగా ఆశాస్త్రిలవారు క్షమాపణ

పత్రికను వ్రాసుకొని తాను వాసిన గ్రంథము పొరపాటు అనియు, తాను బ్రాహ్మణుడును, వైదికియును అయియున్నందున తన గ్రంథమును రద్దుపర్చుకొనుటకగు ఖర్చును వైశ్యులను ప్రార్థించి మిగుల సంతాపము నొందినందున మన్నింపబడెను.

(3) డిప్యూటీ కలెక్టరు హోదాలోనుండినట్టియు; రాయ బహద్దూర్ బిరుదాంకితులును, బ్రహ్మసూత్రార్థమును రచించినట్టియు, శ్రీ వల్లూరి జగన్నాథరావు పంతుగారు “ఆర్యవైశ్యులు యావన్మంది సంపూర్ణముగా నశించినారు” అని వైశ్యులను దూషణచేసినందుకు మన సోమయాజులవారు, ఆ పంతులవారిపై విశాఖపట్టణం సబ్ కోర్టులో 1893 సం॥రం లో దావా దాఖలుచేసిరి. అంతట పంతులుగారు తాము కావించిన ప్రసంగమునకు పరితాపమునొంది సమాధానమును కుదుర్చుకొని రాజీపడిరి.

ఈ విధముగా అనేక వైరివర్గమును జయించి వైశ్యులకు శ్రౌతస్మార్త హక్కులను స్థిరపరచిపోయిన మనలక్ష్మీ నరసింహసోమయాజులవారిని గూర్చి వ్రాయబడిన ఈ వైశ్యవేదోక్తక్రియావిచారవ్యవస్థా అను దూషణగ్రంథమును శృంగేరీస్వాములవారు 1893 సం॥లో మనసోమయాజులవారుజీవించియుండగనే పూర్తిచేసిరి. కాని శ్రీలక్ష్మీనరసింహ సోమయాజులవారు 1901 సం॥ లో పరమపదించిన పిమ్మటనే శృంగేరీవారు తమగ్రంథమును అచ్చువేయించి ప్రకటింప గలిగిరి. దీనినిబట్టి చూడగ యిప్పుడా దూషణగ్రంథముపై చర్యతీసికొన సమర్థు.

లైన వైశ్యులు లేరుగదాయనెడి దైర్యమే శృంగేరిస్వాముల
 వారి ప్రకటనకు కారణభూతమని కనబడుచున్నది. నిజముగ
 శృంగేరివారు అభిప్రాయపడినట్లు, చర్యతీసుకొనుటకు తగిన
 పాండిత్యము గలవారుగాని సమర్థులుగాని రోషముగలవారు
 గాని వైశ్యులలో ప్రస్తుతము కనిపించనిమాట సత్యము. కాని
 ఆదూషణగ్రంథమును ఖండించుచు అనేక సభలిదివరలోనే
 జరిగి యుండెను. ఖండనగ్రంథములును వెలువడెను. ఇందుకు
 గాను నెండురు. కరపత్రమును చిత్తగించుడు. పాండిత్యమంతగా
 లేకపోయినను వైశ్యులలో నింక కొందరి శరీరములయందు
 ఆర్యుల పవిత్రరక్తము నిలిచియున్నందున చయనులవారి మృదు
 నచనములకు మోహముజెందుటలేదు. కాని చయనులవారి
 వాదమునందింకను విశ్వాసముజూపుచున్న ఒక బెజవాడ వైశ్య
 ప్రముఖుడు మా కరపత్రములను చించివేయక సావధానముగ
 చిత్తగించిన యెడల వైశ్యదూషణ గ్రంథమును ఆయనకూడ
 సమర్థింప జాలడు, అని సవినయముగ విన్నవించుకొను
 చున్నాము.

ఇట్లు విన్నవించు,
 వైశ్యవేదోక్త సంస్కార
 ప్రోత్సాహక సంఘము.

(నెం 5 రు-కరపత్రము.)

“తేపి శూద్రాది నిషిద్ధ కర్మాచరణ మాశ్రితాః సంకీర్ణాః”—అనగా వైశ్యులు శూద్రవిహితములైన పురాణోక్త కర్మలు చేయుచుండుటచేత సంకరులైయున్నారు.

ఈవిధముగ వైశ్యదూషణ గ్రంథమునగలదు. “ఊరూ తదస్యయద్వైశ్యః” పరమేశ్వరుని ఊరుభాగములనుండి యుద్భవించి పవిత్రులైన వైశ్యజాతి ద్విజాతులలో చేరియున్నదని యెల్లరు నంగీకరించవలసినదియే. అట్టి ద్విజులైన వైశ్యులకు వేదాధికారము సృష్ట్యాదినుండియు కలదు. అప్పటినుండియు బ్రాహ్మణ క్షత్రియులతోబాటు వైశ్యులును వేదకర్మానుష్ఠానమునే జరుపుకొనుచుండిరి. కాని అసూయాపరులైన కొందరు బ్రాహ్మణులు విద్యాలోపముగల వైశ్యులను గూర్చి చాల కాలముక్రిందట కొన్ని గ్రంథములను వ్రాసిరి. ఆగ్రంథములలో వైశ్యులకు శూద్రవిహితమైన పురాణకర్మాధికారమే కలదనియు వారు వేదమంత్రములతో కర్మలు చేసికొనరాదనియు వ్రాసి ఆగ్రంథములు ప్రమాణగ్రంథములని వాదించుచుండిరి. అంతేగాక వేదోక్తముగ కర్మలుచేసుకొనుచుండిన వైశ్యులను బాధపెట్టి, కొన్నిచోట్ల దెబ్బలుకొట్టియు, చార్జీలుపెట్టియు, పొరోహిత్యము చేయించకయును వైశ్యులకు బహుయిక్కట్లు దెచ్చిపెట్టిరి. దృష్టాంతముకొఱకు రెండుమూడు యంశముల నీదిగువ నుదహరించుచున్నాము.

(1) శ్రీమూమిడి వెంకటార్యులవారు తనప్రథమపుత్రు నకు వేదోక్త విధానముగ ఉపనయనము చేయించ దలచెను. బ్రాహ్మణులెవరును వైశ్యులకు వేదోక్తముగ ఉపనయనము చేయించ మనినందున వెంకటార్యులవారే యాజకత్వము వహించి ఉపనయనమును ప్రారంభించెను. కాండేగుల జగ్గప్ప మున్నగు కొందరు బ్రాహ్మణులు ఈర్ష్యవహించి కోర్టులో చార్జీపెట్టిరి. మేష్టరు పట్లెరుగారు అప్పటి యధికారి, బ్రాహ్మణులమాటలు వేదప్రమాణమనినమ్మి ఆవటుని పంచశిఖలను రద్దుజేయించి జందెమును తెంచవలసినదిగా ఉత్తర్వుచేసెను. అంతట వేంకటార్యులు చేయునదిలేక ఆకుమారుని దాచి పెట్టిరి.

(2) నంబూరు వెంకటదాసుగారు తనకుమారునకు వేదోక్తముగ నుపనయనము చేసికొనుచుండెను. బ్రాహ్మణులు అసూయాగ్రస్తులై వేంకటదాసుగారి ఇంటిపై కెక్కి పెంకులు నణగద్రొక్కి రాళ్ళవానగురిపించిరి. ఇంటిలోనున్నవైశ్యులు సలసలకాగిన సూనెను పిచుకారులతో వారిపైచిమ్మి, పిమ్మట కొట్లాటలుజరిగి దెబ్బలుతగిలి గాయములుపడి రక్తగాత్రులై ఇరుపక్షములవారును కోర్టులకెక్కిరి. ఉభయులకును విశేష ధననష్టమును, శరీరకష్టమును పొందవలెనని తుదకు సీమలో అప్పీలుచేసుకొనగా అక్కడ ప్రీవికౌన్సిలువారిదిగువ తీర్పునిచ్చిరి.

వాదులునంబూరు వెంకటదాసువగైరా } 27-6-
ప్రతివాదులు... ..కాజ కొండావధానులువగైరా } 1818
మూర్ఖు ఇండియన్ ఆఫీసు.

“కోమటివర్ణస్థులు వారివారియొక్క శుభాశుభ కర్మలను వారిగృహములయందు వేదమంత్రములుతోటి బ్రాహ్మణులచేత శాస్త్రోక్తముగ జరిగించుకొనవలసియున్నది. ఎవరైన ఆటంకపెట్టినను ఆటంకపెట్టుటకు ప్రయత్నించినను కోర్టువారి డిక్రిని తిరస్కరించినట్లు ఎంచబడి శిక్షకు అర్హులగుదురు.” అని కోర్టువారు తీర్పునిచ్చిరి.

(3) 11-7-1891 తేదీన కడపజిల్లా ప్రొద్దుటూరు కాపురస్తులు దుర్భాక వెంకటాచలశాస్త్రిగారు వైశ్య శాంకరీయను నోక గ్రంథమును ప్రకటించిరి. దానిలో వైశ్యులు “బహు శాపగ్రస్తానాం వైశ్యానాం” అని శాలంకాయనముపియొక్క శాపములు బొందియుండిరనియు, వారువేదోక్త కర్మల కనర్హులనియు పురాణకర్మలనే చేసికొనవలసిన దనియు వ్రాసియున్నారు. ఈగ్రంథమును ప్రమాణమనిచెప్పి బ్రాహ్మణ పౌరోహితులు వైశ్యులను మాయపుచ్చి కొన్నిచోట్ల పురాణ కర్మలను చేయించుచుండిరి.

ఈసంగతి శ్రీలక్ష్మీనరసింహ సోమయాజిగారికి తెలిసి ఆగ్రంథము వ్రాసిన శాస్త్రులవారికి లాయరు నోటీసునిచ్చి చార్జీదాఖలు చేయబోగా ఆశాస్త్రులవారు “నేను వైదికిని త్సమింపుడు పొరబడి గ్రంథమును వ్రాసితి” నని జవాబుసీయ అప్పుడు కేసును విరమించిరి.

(4) గండ్రకోట కుమారస్వామి శాస్త్రియను మరియొక వైదిక పండితుడు ప్రాథసరస్వతీ యను పేరుబెట్టుకొని ఒకవైశ్యదూషణగ్రంథమును ప్రకటించెను. అందులో నిట్లువ్రాసిరి.

“వైశ్యులకు వేదోక్తకర్మలేదు. కోమట్లు ప్రతిలోమ అనులోమజాతిలోనివారు (సంకరులు) కలియుగమందు వైశ్యులు లేనేలేరు.” ఈవిధముగ తెలిపిరి. దీనికి ప్రాథమికస్వరూప ప్రతికా ఖండనమును నొకగ్రంథమును లక్ష్మీనరసింహంగారు వ్రాయించి ప్రకటించిరి. ఆగ్రంథము 5 వ పేజీలో నిట్లు జవాబు వ్రాయబడినది.

“ఈయన భిక్షాటనమునకు వైశ్యులే ముఖ్యాధారము లగుటచేత వారివద్దకు యాచనకు వెళ్లినప్పుడు ఇందుకు తగిన మర్యాద గలుగునేమో... భస్మాసురునివలె తనహానిని తానే తెచ్చుకొనునటులయున్నది ”

చిత్తగించితిరా? వైశ్య సోదరులారా! మనవైశ్యులు పూర్వమునుండియు వేదకర్మలను జరిపించుకొనుచుండగ, ఎట్లు బ్రాహ్మణులు అడ్డుపడి సంఘములో ద్వేషములు పుట్టించియు, నేరములుమోపియు, సివిల్ క్రిమినల్ కేసులు దాఖలుచేసియు కల్పనాగ్రంథములను సృష్టించియు, దౌర్జన్యముచేసి వైశ్యుల వేదోక్తకర్మలపై దాడివెడలిరి. దౌర్జన్యములుగలవైశ్యులు పూర్వకాలమునుండియు తమ వంశ పారంపర్యముగ ఎన్నికష్టములకో పాల్పడియు నేటివరకు విధ్యుక్తముగ, వేదోక్తవిధానముగనే కర్మలు చేసికొనుచూవచ్చుచున్నారు. కాని వైశ్యులు ముఖ్యముగ వ్యాపారములయందు మగ్నులగుచు ధనసంపాదనయే ప్రధానోద్దేశ్యముగ కొందరు వ్యవహరించుటచే ఈ బ్రాహ్మణులు ధాటికి నిలువలేకను కొందరు వారి మోసపు

మాటలయందు భక్తివిశ్వాసములుంచియు తమపొరోహితులు చేయించు పురాణోక్త కర్మలనుచేసియుండిరి. వారివంశీకులును పారంపర్యముగ పురాణోక్తముగనే కర్మలుచేయుచుండిరి. ఇట్టి వారినిగూర్చియే “వైశ్యవేదోక్త క్రియావిచారవ్యవస్థా” అను దూషణగ్రంథములోనిట్లు శృంగేరిస్వాములవారు తెలిపిరి.

“వైశ్యులు శూద్రవిహితములైన పురాణోక్త కర్మలు చేయుచుండుటచే సంగతులై అతిసీచవృత్తియందున్నారు.”

ఈసంగతియే మనచయనులవారు సమర్థింపబూనినట్లు చెప్పబడినది.

“అమ్మ తాపెట్టనూపెట్టదు, ఇతరులు పెట్టితే ఓర్చనూ లేదు.” అను సామెతప్రకారము వైశ్యులకు వేదోక్తకర్మలు బ్రాహ్మణులు తాముచేయించరు. వైశ్యులేచేసికొనగా చూచి ఓర్పునుచెందరు. వీరిబాధపడలేక కొందరు వైశ్యులు పురాణోక్తకర్మలు చేసికొనుచుండిరి. పురాణోక్తకర్మలు చేసికొనుచున్నారు గనుక వీరు సంగతులైరి అని శృంగేరిస్వాములవారి వంటి సర్వసంగ పరిత్యాగియు, రామకృష్ణ చయనులవంటి ఘన పండితులును వాదించుచున్నారు. ముందుకు పోతే నుయ్యి వెనుకకుపోతే గొయ్యి, పురాణోక్తకర్మలవలన వైశ్యులు యిప్పుటికినిచేయుచుండినచో అందువలన కలిగిన పాదిత్యము మా అభిప్రాయప్రకారము అడ్డుపెట్టిన బ్రాహ్మణులకేతగులునుగాని ఆచరించుచున్న అమాయక వైశ్యులకు అంటదు. పైగా అట్టి వైశ్యులకు ప్రాయశ్చితముచేయుట

కూడ వీలులేదని తెల్పినారు. దీనినిగూర్చి ముందు సంచికలో
వ్రాయబడును. బెజవాడపురములో నేటికి పురాణోక్తకర్మలు
జరుపు వారుందురని మేము నమ్మజాలము.

ఇట్లు, విన్నవించు,
వై శ్య వేదోక్త సంస్కార ప్రోత్సాహక సంఘము.

నెం 6 రు—కర పత్రము.

“ప్రాయశ్చిత్త మపినాస్తి”—ఇట్టి దోషములుగల వైశ్యులకు ప్రాయశ్చిత్తముకూడలేదు, అని వైశ్యదూషణ గ్రంథము తెలిపియున్నది. దీనినే చయనులవారు సమర్థింప బూనిరి. బెజనాడ వైశ్యప్రముఖుడు అంగీకరించినదియు నీ గ్రంథమునే.

వైశ్యమహాశయలారా:—ఈకలికాలమున ప్రతివర్ణము వారికిని ధర్మశాస్త్రమునందలి ప్రామాణ్యబుద్ధియు, వేదోక్త కర్మలయందు విశ్వాసమును తఱుగుచున్నసంగతి సర్వజనవిది తమైయున్నది. కాని తెలిసియో తెలియకయో మొండి పట్టుతో యింకను వైశ్యులు కర్మలను జరుపుకొనుచునే యున్నారు. ధర్మశాస్త్రములయందు ప్రమాణబుద్ధియు వారల కింకను నశించలేదు. పూర్వసాంప్రదాయముల నింకను పట్టు కొని వ్రేలాడుచున్నవారు. వైశ్యులే దేవాలయములను కట్టించియు సత్రముల స్థాపించి బ్రాహ్మణభోజన వసతులకై తంటాలు పడుచున్నవారును వైశ్యులే. ఎచ్చటసమారాధన సంతర్పణ జరుగవలసియున్నను చందాజాపితా వైశ్యులే తయారు చేయ వలసివచ్చుచున్నది. దానధర్మములింకను బ్రాహ్మణులకు చెల్లించుచున్నవారును వైశ్యులే. ఇట్టిస్థితిలో వైశ్యజాతినొప్పన బ్రహ్మదేవుడిట్లు వ్రాయుటకేమికారణము? వైశ్యులకు ప్రాయశ్చిత్తములుకూడ పనికిరావట” వారు యేమట్టకార్యములను చేసిరి? యే బ్రహ్మ హత్యాది మహాపాతకములకు లోనైరి?

పోనిండు తమవర్ణధర్మమేమైన తప్పించియుండిరా? ఇంకను నారీ
లో పెక్కండు తమస్వధర్మమైన వ్యాపారమును ముఖ్యవృత్తి
గానవలంబించుచున్నారే ! కాని సర్తూరుకొలుపుకూటములలో
నొకరీవృత్తిని చేబట్టి దాసులై పోలేడుగదా!! తమవర్ణధర్మము
లైన స్వాధ్యాయ తపస్సులుమాని గవర్న మెంటు నవుకరీవృత్తిని
గౌరవముగా చలాయించుచున్న అగ్రజన్ములను ప్రాయశ్చిత్త
ములుకూడ అక్కరలేక పవిత్రులుగా నెంచుటయేమి? కుల
ధర్మమును పాటించుచున్న వైశ్యులకు ప్రాయశ్చిత్తములు
కూడ పనికిరాని పాత్రమేల?

పంచములకుకూడ గాయత్రీమంత్రానుష్ఠానముగలదని
స్వామి శ్రద్ధానంద మున్నగు మహాసీయులు ప్రచారముచేసి
వ్యాని అన్యమతములలోనికి బహిష్కృతులుగాక హిందూ
మతములోనే వారికి గౌరవస్థానములు కల్పించుచున్న యీరో
జులలో సృష్ట్యాదినుండి ద్వీజులని ప్రసిద్ధిపడసిన యీవైశ్యజాతి
కర్మమేమి తగలబడినదని, వైశ్యదూషణ గ్రంథములో
“వైశ్యులు గాయత్రీ పఠితులైరి.” అని వ్రాసిరి?
అర్థము తెలియకనో యింకను సంధ్యావందన మాచరించు
చున్నవారు వైశ్యులే యని చెప్పవచ్చును. పుణ్యమువచ్చునను
యుద్దేశ్యముతోనైతేనేమి, మరి యేయుద్దేశ్యముతోనైతేనేమి
బ్రాహ్మణ భోజనములకై కొందరుపగలుసత్రములను కొందరు
రాత్రిసత్రములను నిర్మించుచున్నవారును వైశ్యులే. భయ
ముతోనేమి భక్తితోనేమి యింకను నూతన దేవాలయములను
స్థాపించుచున్నవారును, ప్రాతదేవాలయములను జీర్ణోద్ధారణము.

గావించుచున్న వారలును వైశ్యులే. నోములు వ్రతములు అని పేరుబెట్టి చీటికిమాటికి బ్రాహ్మణులను పిలిచి పూజించుచున్న వారును వైశ్యులే. అన్ని వర్ణములవారును గుళ్ళు గోపురముల మీద విశేషధనమును వినియోగించకూడదని తీర్మానించి ఆ ధనమును తమవర్ణస్థుల విద్యాభివృద్ధికై ఖర్చుపెట్టుచుండ విద్యను సున్నజుట్టుకొనికూడ దేవబ్రాహ్మణ పూజలు విరివిగా జేయు చున్నవారును వైశ్యులే.

ఇట్టిసితిలో చేసినమేలును మఱచువారుందురా? తాము చేసినమేలుకు నిజముగా వైశ్యులు హిందూసంఘములో నెంతగౌరవముగ చూడబడవలెను? ఇదివరకులేని మాలమాది గలకు గాయత్రీయుపదేశములు సంఘములోను దేశములోను సమ్మతములగుచుండగ అనాదినుండి వచ్చుచున్న వైశ్యులకు గాయత్ర్యధికారము అడుగంటిపోవలసినదేనా?

ధర్మశాస్త్ర నిబంధనలనుబట్టియు, వేదసూత్ర నియమములనుబట్టియు పరీక్షింప మొదలుపెట్టితిమేని, యిప్పుడు ధర్మముల నుల్లంఘించక అగ్నిహోత్రతుల్యముగ పవిత్రజీవనము గడుపుచున్న వారెవరో ముందుకువచ్చి “నేను” అని నిలువబడనిండు. ధర్మవ్యవస్థాధికారముగలిగి ఆంక్షలు చేయగలిగిన పీఠాధిపతులయొక్క మఠములలోనే కూనీకేసులు, వారసత్వపు తగాదాలు చెలరేగి వారికింకను వ్యవహారములుతెగక విదేశ పరిపాలకుల కోర్టుచూరులను బట్టుకొని వ్రేలాడుచున్నారు. ఇట్టి పీఠాధిపతులకే మన సరసింహ సోమయాజులవారు రు 200 జరిమానావేయించియుండినది. ఇంకను సర్వసంగపరిత్యాగ

లైన కొందరు సన్యాసులవిషయమై ఆలోచించెదమనినవారు
 కఠోరములైన తమసన్యాసధర్మములను తప్పించియుండుటేగాక
 వారుకావించుచున్న నీతివిదూరకరములైన చేష్టలు నిత్యము
 మన వార్తాపత్రికలయందు ఘంటా ఘోషమగుచునేయున్నవి.
 ఇంకను బ్రాహ్మణాది వర్ణములను విచారించెదమనుకొనినవీరిలో
 ఎన్ని వర్ణద్వేషములు, వర్ణాంతరతగాదాలు, అధికారా
 నధికార తగాదాలు, యిన్నిచెలరేగి సంఘమును చికాకుపఱచు
 చున్నవి? మరియు ధర్మమును వ్యవస్థచేయుటకై యేర్పడు
 సభలు, పరిషత్తులు వీనితరహాను చూచెదమా? ఆసభలనొక్క
 పర్యాయము దర్శించినవారికి సంగతులు చక్కగ దృఢపడ
 గలవు. కేకలు, అల్లరులు, గడబిడలు, వ్యక్తిదూషణలు,
 సూటీపోటీలు, తుదకు మాననష్టపు దావాలతో పరిసమాప్తి
 యగుచున్నవి. ఇంకను ఆశ్రమధర్మములను పరిశీలించెదమనిన
 బ్రహ్మచారులను తయారుచేయు గురుకులాశ్రమములునున్న.
 ఏబదియేండ్లు దాటిన తరువాత వనప్రస్థులయ్యేవారు నిండునున్నా
 కలియుగమునందు నిషేధింపబడిన సన్యాసులసంఖ్య మాత్రము
 సవ్యముగా సాగుచున్నది. ఇంకను నిజమైన గృహస్థులు
 కంచుకాగడాబెట్టి వెదకినను దొరకుట దుర్లభము. ఈవిధముగ
 వర్ణాశ్రమ ధర్మములడుగంటిపోగా వీటిని చక్కపఱచుట
 పీఠాపతుల యొక్కయు చయనులవారువంటి పండితోత్తముల
 యొక్కయు విధియైయుండ వారందునుగూర్చి వ్యవస్థచేయ
 బూనలేదు. అట్టిధర్మోల్లంఘనమునకు ప్రాయశ్చిత్తము యవ
 సరమే వారిదృష్టికి తగులలేదు. కాని పురాణోక్తకర్మలుచేసి

కొనుచున్న వైశ్యులను సంస్కరించుటకు ప్రాయశ్చిత్తములు కూడ లేవట. కర్మలను అసలే ఎగబెట్టినవారు నిర్దోషులట. ఏదోవిధముగ జరుపుకొనుచున్నవారు పాపులట?

(1) పంచపంచ ఉషాకాలమున నిద్రలేచి సుస్నాతులై ఆదిత్యునకు అర్ఘ్యప్రదానముల నిచ్చుటకుమారు లంబోదరాయనము; ఉదరం పూజయామి; అని నిద్రలేచుటతోడనే కాఫీ హోటల్సుకు బోయి ఉపమా, యిడ్డెనలను నాలుకలమ్మకు నైవేద్యమిచ్చు ద్విజోత్తములు కొందరు.

(2) న్యాయస్థానములకేగి తమ కేసులను నిర్వహించుటకై ఎట్టి అసత్యపు బోధలచేనైనను సాక్ష్య సాధనములను తయారుచేయు పెద్దలు కొందరు.

(3) బూట్సుకాళ్ళతోనే భోజనములుచేయుట కంగీకరించు ఫ్యాషనెబుల్ జంటిల్ మేన్లు కొందరు.

(4) తెల్లదొరల ప్రాపు సంపాదించుటకై గోమాంశ భక్షణాదికములతో గూడిన దొరల విందులలో పాల్గొనుచున్న సంస్కారప్రియులు కొందరు.

(5) జంధ్యములను బొడ్డులలో పూడ్చిపెట్టి సీమ సారాయి, బోలోన్ బ్రాండి మున్నగు సురాసానముల నందిచ్చు ఇంగ్లీషు క్లబ్బులకేగు ఘనులు కొందరు.

(6) షష్టి పూర్వ్యత్సవములు జరుపుకొనియు కామ వాంఛ నివృత్తిగాక, అమాయకస్త్రీలైన భోగమువాండ్రకు

కన్నెరికములు బెట్టి, గుర్మీతిపాలై, పైకిమాత్రము నిష్ఠతో
వర్తించు శిష్యులు కొందరు.

(7) డెబ్బదియేండ్లు దాటి కాటికి కాళ్ళుజాచియు అష్ట
వర్ష ప్రాయముగల నోరులేని కన్యలను శాస్త్రవిధి తప్పకుండ
పాణిగ్రహణ మహోత్సవములను జరుపుకొనుచున్న ముసలి
పెండ్లికొడుకులు కొందరు.

(8) ఆప్టేలియా దొరలనిగాని, అమెరికా దొరసాను
లని గాని దేశభేదములను పాటించకయు, హిందూ మతమని
గాని, క్రైస్తవసిద్ధాంతమనిగాని యాలోచింపక సివిల్ మ్యారేజి
ఆక్ట్ ప్రకారం ఒక్క తృటిలో గాంధర్వ వివాహములను జేసి
కొనుచున్న అగ్రజాతి స్త్రీ పురుషులు కొందరు.

(9) మలయాళ కన్యలను దెచ్చుకొని రహస్యముగా
బెండ్లియాడి తుదకు ఆకన్యలు శూద్రజాతివారమనియు వారల
కిదివరకే వివాహములైనవనియు పిమ్మట తెలిసి, సోలీసు
నేరములక్రింద శిక్ష ననుభవించుచున్న పెద్దమనుష్యులు
కొందరు.

(10) యజ్ఞయాగాదులకని వేలకొలది చందాధనమును
వసూలుపరచి అందులో కొలదిభాగము మాత్రమే యజ్ఞము
నకై ఖర్చుపెట్టి మిగిలిన హెచ్చుమొత్తమునుగూర్చి ప్రజలకు
లెక్క జమాఖర్చు చెప్పక తామే కైంకర్యముజేసి ధనవంతు
లైన మహామహాలు కొందరు.

హిందూసంఘమున ఈ ప్రకారము చతుర్వర్ణముల లోను పెద్దలు ప్రవర్తింపుచుండ వీరలందరును ప్రాయశ్చిత్తము లేకయే పవిత్రులని యెంచబడుచుండగ కొందరు పురాణోక్త కర్మ చేయుచున్నారని సాకుజెప్పి వైశ్యులకు ప్రాయశ్చిత్తములు కూడ పనికిరావని శృంగేరిపీఠస్థులును, వీరిసిద్ధాంతమును బలపరచు చయనులవారును, ఇట్లు కంఠోక్తిగపలుకుట సాహసము.

“హిందూసంఘమునందు వైశ్యులకు గల స్థానము” అను శీర్షికతో వాసవియను మాసపత్రికయందు శ్రీయుత సంబూరి వెంకట్రాయ గుప్తగారు వ్రాసిన ఈ దిగువ సమాచారమును చదివిన ప్రతివైశ్యుడును తాను ఎంత హీనస్థితియందున్నట్టెంచబడుచున్నాడో తెలిసికొనగలడు.

“బ్రహ్మ ఊత్రియ వైశ్యులను మూడుజాతులకును ద్విజులని పేరు. కానవేదాధ్యయనమునకు బ్రాహ్మణులతోబాటు వైశ్యులకు కూడ హక్కుగలను. కాని రాను రాను వైశ్యుల విషయమై బ్రాహ్మణుల భావము లెట్లు పరిణమించుచున్నదియు తెలిసికొనుటకు ఒక చిన్న దృష్టాంతమును కనుపరచుచున్నాము. మన వైశ్యసోదరులలో నొకరికి వేదగ్రంథములు కావలసియుండి పై డిపోకు ఆర్డరునీయగ ఆ బ్రాహ్మణ వర్తకుడు యిచ్చినజవాబు (ఇంగ్లీషుజాబుకు) తెలుగుతర్జుమాయీ క్రింద వివరించడమైనది.

(జాబు)

జి. ఎస్. జోసియర్ అండు సన్సు. } మైసూరు
 ప్యాలెసు-ముత్తిక్కులు-పండితులు } 1923 ఏప్రిల్ 29

ప్రియమైన అయ్యా!

తామువ్రాసిన 17 తేదీ గల జాబు చేరినది. అందుకు మేము మీకు బదులువ్రాయు నదేమనగ:—వేదాధ్యయన పరులగు బ్రాహ్మణులకుమాత్రమే మేము గ్రంథములను విక్రయించెదము. లేదా అట్టి బ్రాహ్మణులకు ధర్మము చేయదలచినవారికి విక్రయించెదము.

ఇట్లు

జి. ఎస్. జోసియర్ అండు సన్సు

వైశ్యసోదరులారా! చిత్తగించితిరా! పైన తెల్పిన బ్రాహ్మణ వేదగ్రంథ విక్రయదారుడు వైశ్యులకు తమ వేదగ్రంథములను విక్రయించడట. వేదవిక్రయమే దూష్యముగదా! అది అట్లుండనిండు. తనసరుకునువిడుదలజేసి లాభమును పొందుటకు కొనువారు బ్రాహ్మణులైన నేమి, వైశ్యులైననేమి? పైగా బ్రాహ్మణునకు వైశ్యుడు దానముచేసెదనని చెప్పినట్లైన అప్పుడు ఆ గ్రంథములను వైశ్యులకు విక్రయించెదరట. ఇయ్యది కేవలము వైశ్యులయెడగలఅనూయాబుద్ధినే వెల్లడించునుగాని మరియొకటికాదు. ఇట్టిసంగతులు బ్రాహ్మణవర్తకుడు చెప్పినాడుగనుక సరిపోయినది. ఒకవేళ తెలిసి తెలియక యే వైశ్యవర్తకుడైనను, “బ్రాహ్మణులకుముక్కుపొడిని విక్రయించు

చము.” అనిచెప్పి నిరాకరించినచో “నశ్వదానంమహాదానం” అని బోధించు ముక్కుపొడి ప్రియులు ఆవైశ్యుని భరతం పట్టించక యుందురా? జర్మనీ, అమెరికా మొదలగు క్రిష్టియన్ దేశములలో వేదపాఠశాలలను స్థాపించి వేదవిద్యనుపంచముల యందు సహితము వ్యాపింపజేయుచున్న యీదినములలో హిందూదేశములో పుట్టి ద్విజులలో చేరిన శ్రమ్యులకు వేదాధ్యయనము నేర్పుట మొదలగు విషయముల నటుండనిచ్చి తుదకు ఆవైశ్యులకు వేదగ్రంథములను అమ్ముటకుకూడ బ్రాహ్మణులకు ఆక్షేపణ కలిగియుండుట మిగుల శోచనీయము.

ఈ సమాచారము తెలిసిన పిమ్మట నైనను మన బెజవాడ వైశ్య ప్రముఖుని యభిప్రాయము మామనా? ఆయన హృదయ మేమైన కరుగునా? ఇంతటనుండియైన తన వర్ణము వారిమీద ఆయనకు అభిమానము కలుగునా?

ఇట్లు విన్నవించు,

వైశ్య వేదోక్తసంస్కార ప్రోత్సాహక సంఘము.

నెం 7 రు క ర ప త్ర ము

ప్రాయశ్చిత్త మెవ్వరికి? తప్పుచేయించినవానికా? చేసినవానికా?

వైశ్యులు వేదోక్తాధికారమును సృష్ట్యాదినండియు కలిగియుండి, విధిగా నాచరించుచుండగా, మధ్యలో మాన్పించిన వారెవరు? పురాణగ్రంథములను ప్రయోగగ్రంథములను కల్పించి వైశ్యులకు శాలంకాయన ఋషిశాపము తగిలిన దనియు వారలకు పురాణోక్తకర్మయే కర్తవ్యమనియు బోధించిన వారెవరు? అనాది గోత్రసూత్రములుండగా వికారగోత్ర సూత్రములను సృష్టించినవారెవరు? వైశ్యులు సంకరలనియు గాయత్రీపతితులనియు నిరూపించుచు వైశ్యవేదోక్తక్రియా విచారవ్యవస్థా యను గ్రంథమును తయారుచేసినది యెవరు? వైశ్యులకు పురాణోక్తప్రయోగ గ్రంథమును ప్రకటించిన దుర్భాక వేంకటాచలశాస్త్రిలవా రేవర్ణస్థులు? వైశ్యులు అను లోమవిలోమ జాతిసంతతివారని వ్రాసిన ప్రౌఢసరస్వతీ నామకు డగు గండ్రకోట కుమారస్వామి శాస్త్రిగా రేవర్ణస్థులు? మామిడి వేంకటాచ్యులవారు తనపుత్రునకు వేదోక్త విధానమున ఉపనయనము చేసికొనుచుండగా వైశ్యులట్లు చేసికొనుట కధికారములేదని మేష్టరు పల్లెరుధొరగారియొద్ద కేసును దాఖలుచేసిన కాండ్రేగుల జగ్గప్ప మొదలగువారు బ్రాహ్మణులేగదా? నంబూరు వేంకటదాసుగారు తనకుమారునకు వైదికోపనయనము గావించుచుండ వారియింటిపై కెక్కి పెంకులను చితగద్రొక్కి అల్లరిచేసి రక్తగాత్రములగునట్లు కొట్లాటలు

జరిపించిన కాజ కొండావధానులు మున్నగువారు బ్రాహ్మణులే గదా? ఆత్మూరి లక్ష్మీనరసింహ దీక్షితులవారు రాజమహేంద్ర వరములో డిప్టీ స్ట్రమునసబు హోదాలోనుండగ వారియింటి లోని వేదపుస్తక భాండాగారమును తగులబెట్టినవారెవరు ? బ్రాహ్మణులు ఈ ప్రకారముగ ప్రవర్తించి పురాణకల్పములను తయారు జేసినప్పటికిని వానిని నిరాకరించి వైశ్యులు వేదకర్మ లనే జరుపుకొనుచుండగా డార్జన్యముచేసి బలవంతముగ కొంద రిని పురాణకర్మలలోనికి దింపినవారు బ్రాహ్మణలేగదా? ధర్మ శాస్త్ర పరిచయముగలవారు బ్రాహ్మణులు; ధర్మశాస్త్రజ్ఞా నము లేనివారు బ్రాహ్మణేతరులు, ఇట్టి స్థితిలో బ్రాహ్మణేతరు లెవరైనను వైశ్యులమీద శాస్త్రవిరుద్ధ గ్రంథములను సృష్టించి యున్నయెడల బ్రాహ్మణులప్పుడు వైశ్యుల పక్షమున జేరి శాస్త్రప్రమాణములను రుజువుచేసి ద్విజులలో చేరిన వైశ్యుల వైదిక హక్కులను కాపాడుటకై తాము నడుముబిగించి అట్టి మాషణ గ్రంథములను రద్దుపరిపించవలసిన బాధ్యతగలవారై యున్నారుగదా? ఇట్టిపని జరుగకపోగా ధర్మవిరుద్ధములైన గ్రంథములను తామే తయారుచేసి వైశ్యుల వేదోక్తకర్మను రద్దుపరిపింప బూనుటయా? బ్రాహ్మణులు చేయవలసినపని?

రామక్రిష్ణ చయనులవారు 16-9-29 తేదీన తమ సంత కముతో ప్రకటించిన నోటీసులో, క్షత్రియపరిపాలకులు గతించి నప్పటినుండియు దేవబ్రాహ్మణపూజలుగావించుచు బ్రాహ్మణ జీవనము విషయమై సర్వవిధముల పాటుబడుచున్నవారు వైశ్యులేయని తెలిపియున్నారు. అట్టి వైశ్యుల విషయములో

నేనా? బ్రాహ్మణులిట్లు ప్రవర్తించవలసినది? వైశ్యులెప్పుడైనను వేదోక్తకర్మలను మానెదమని చెప్పియుండిరా? పాపము వారికి అభము శుభము తెలియదు. బ్రాహ్మణులేమి బోధించిన అయ్యది వేదమంత్ర ప్రమాణమని శిరసావహించి వారుచేయుడనిచెప్పిన పనులన్నియు చేయబూనిన సాధు మూర్తులు. “వైశ్యులారా! మీరు బహుశాపగ్రస్తులు” అని దుర్భాక వేంకటాచలశాస్త్రిగారు కేకవేసినప్పుడు “చిత్తము స్వామీ, మాగతియేమి? అనిఅడిగిరి. కడప, కర్నూలు, బల్లారి జిల్లావైశ్యులు “వేదోక్తకర్మలను వెంటనేమాని నేనుబోధించు పురాణోక్తవిధానము నాచరించినయెడల మీకు శాపవిముక్తి యగును” అని శాస్త్రిగారు ప్రత్యుత్తరమిచ్చిరి. “స్వామీ! ఇట్లు మమ్ముకృతార్థుల జేసినందుకు మీకు ప్రత్యుపకారమెట్లు చెల్లించుకొనవలసి యుండును?” అని వైశ్యులు కావించిన విన్నపము నాదరించికాబోలు, వారు రచించిన వైశ్యశాంకరీ యను ప్రయోగ గ్రంథములో సీమంతము అను కర్మనుగూర్చి వ్రాయుచు ఇట్లు తెలిపిరి.

“లడ్డుకాదిఫలదత్తావిప్రేభ్యః.”

అనగ, బ్రాహ్మణులకు లడ్డులు పంచిపెట్టవలసినదని వ్రాసిరి. ఎంతకాలము ఆ వైశ్యలీప్రకారము కర్మలుచేయుచుండిరో తెలియదుకాని, 1892 సం॥న పాపము మనలక్షీ నరసింహ సోమయాజులుగారు ఆ శాస్త్రిగారికి సివిల్ నోటీసు నిచ్చి కేసు దాఖలు చేయబోగా, వారు ఊమాపణగోరి సవరణ

పత్రికను ప్రచురించిరి. ఆయుత్తర ప్రత్యుత్తరముల సారాంశము వినతగియున్నది.

ఆ. లక్ష్మీనరసింహాంగారు.— “శాస్త్రిగారు! వైశ్యులకు శాలంకాయనముపై శాపమిచ్చి నల్లెక్కడయున్నది? శల వీయుడు.”

శాస్త్రిగారు—“అయ్యాపద్మపురాణమందున్నది”

ఆ. ల. నరసింహాంగారు.— స్వామి, పద్మపురాణమును నేను చూచితిని, అందెచ్చటను మీరు చెప్పినసంగతి కానరాదే? మరియెచ్చట నున్నది?”

శాస్త్రిగారు:— అయ్యా! నేను స్వతహాగా పద్మపురాణ మునుజూచి నేనాగ్రంథమునందు వ్రాయలేదు. నామిత్రుడొకడు తనయింటి అడపమీద నొక పద్మపురాణములో అట్లున్న దని నాతో చెప్పగా, ఆ మాటలను నమ్మివ్రాసితిని.”

ఆ-లక్ష్మీనరసింహాంగారు.— శాస్త్రిగారు! మీ మిత్రునడిగి, ఆ పద్మపురాణమును నాకుబంపుడు?”

శాస్త్రిగారు:— “అయ్యా, నామిత్రునియొద్దనున్న గ్రంథము పద్మపురాణము కాదట. అదియేదో ఒక పాతపుస్తకమట”

ఆ. ల. నరసింహాంగారు.— “స్వామీ! ఆపాతపుస్తకము నొక పర్యాయము నాకు బంపుడు”

శాస్త్రిగారు:—“అయ్యా! నన్నీ తిప్పలు పెట్టకుడు. నేను బ్రాహ్మణుడను వైదికిని, ఏవో, నామిత్రుడు చెప్పినమాటల నునమ్మి గ్రంథమును వ్రాసినాను. వెంటనే ఆగ్రంథమును రద్దుపఱచి సవరణ పత్రికను ప్రకటించెదను.”

వైశ్యసోదరులారా! చిత్తగించితిరా, వైశ్యులకు వేదోక్తకర్మ విధానము నశించుటకు కారణము, వైశ్యులయొక్క కర్మలో పముచేతనో, లేక, విద్యావంతులై ధర్మశాస్త్ర పరిజ్ఞానము కలిగి, వైశ్యులవలన దేవబ్రాహ్మణ పూజలు గైకొనుచున్న బ్రాహ్మణ మహానుభావులయొక్క పురాణకల్పముల కల్పనచే తనో, తమరే సత్యమును గ్రహింప గలుగుదురు.

ఇంతియేగాదు. కొన్నిచోట్ల పోరోహితులు విద్యా గ్రంథమేమియులేని వైశ్యులగృహములలో వివాహోపనయనములు జరిపించునప్పుడు ఆపురోహితులు వైదిక వివాహమంత్రములనుగాని లేక తుదకు పురాణోక్త వివాహశ్లోకములనుగాని ఉచ్చరించుటకు బదులుగా సుమతీశతకములోనిపద్యములు, గంగానమ్మ, పోలేరమ్మలమీది సుద్దులు, దండకాలు, పాడి మేళాల గల్లంతులు ముచ్చటగానడిపి, ఉపనయనములు, వివాహములు చేయించుచుండిరి. పాపము అమాయకులైన వైశ్యులకేమి తెలియగలదు ?

విఘ్నేశ్వరపూజకు సోలెడుగిద్దెడు, గారీపూజకు తవ్వెణ్ణరసోలెడు, పుణ్యాహవచన నానికి మానెడుసోలెడు, మామూళ్ళు బ్రాహ్మణున కొప్పచెప్పి బ్రహ్మముడిలో వరహా బిగించి, ముత్తైదులకు మూడు వాయినాల్పించి, అలకలో అల్లునికి అయిదు వరహాలు అర్పించుకొని ఈపరాలకు దొంగ చెంబుక్రింద దోసెడురూపాయలుపోసి బ్రహ్మత్వ దక్షిణక్రింద ఆడబడుచు యొక్క హారతిరూపాయలు చెల్లించమని పురోహితబ్రాహ్మణులు చెప్పినట్లుచేసి యిల్లు నాగవల్లి తీర్చినట్లుచేసు

కొని పెండ్లిందిగదాయని పదిలముగా పడకబెట్టుదురు. ఈ విధముగ కొన్నిచోట్ల వివాహాతంతు, బొత్తుగా మంత్రశూన్యమై కర్మరహితమై జరుపబడుచున్నది.

ఇందుకు దృష్టాంతము కావలెనన్న దుర్భాక వేంకటాచల శాస్త్రిగారు ప్రకటించిన సవరణపత్రికలో నిట్లువ్రాసిరి.

“ఒక్కొక్కచోట వైశ్యులు గృహ్యగ్రంథములేక, వారివారి పురోహితులుచెప్పు గణాష్టకములు, అమరము, బాలరామాయణము, మహిమ్నము మొదలగు గ్రంథముల యొక్క శ్లోకములే, వివాహ ఉపనయనమంత్రములుగ నుపయోగించుచున్నారు.” చిత్తగించితిరా! శుద్ధమైన వివాహ వైదిక మంత్రములకుబడులు పురోహితులు బాలరామాయణ పద్యాలుపాడి, కర్మలు చేయించుచున్నారని శాస్త్రిగారే సాక్ష్యమిచ్చు చున్నారుగదా? ఈ పాదిత్యమెవరిది? ఇక ప్రాయశ్చిత్తమెవరికి? దీర్ఘముగ నాలోచించుడు.

మరియు, పురోహితులు కొన్నిచోట్ల తెలియక పొర పాట్లు చెప్పుటచే మహాదోషములను మూట గట్టుకొనవలసి వచ్చుచున్నది. ఈ బెజవాడ పురములో నొక వైశ్యసోదరుని యింట్లో ఉపనయనము జరిగియుండెను. సుముహూర్త కాలమున పురోహితుడు చూర్ణికా పఠనముచేయుచు, సీతారుంధత్యహల్యా ద్రౌపదీ తారామండోదరీ పాంచాలీ దమయంత్యాది మహాపణ్యాంగనానాం” అనిచెప్పెను. ఈవాక్యములో మహాదోష పదమొకటి ప్రయోగింపబడెను. అది యేమన,

పణ్యాంగన అని చదువకూడదు. పుణ్యాంగన అని యుండవలెను. శబ్దములో లోపము ఆవగించయంతమాత్రమే కలదు. అనగ ప అనే అక్షరమునకు కొమ్ముమాత్రము లేదు. కాని అర్థములో హస్తమశక తారతమ్యము కలదు. పణ్యాంగన యనగ, వెలయాలి (మానమును విక్రయించు కొనునది) పుణ్యాంగన యనగ పతివ్రతాస్త్రీ యనియర్థము. సీతా దమయంత్యాదులను మహాపుణ్యాంగనలనుమంత్రము చెప్పుటవలన మన ఉపనయనకర్మకు మంగళము సేకూరునుగాని అట్టివారిని భోగమువాండైన పణ్యాంగనలు అని పేర్కొనుటచే మహాపాదిత్యము కలుగక మానగు. ఇట్టి స్థితిలో ఒకమిత్రుడు లేచి ఆ పురోహితుని మందలించి, అయ్యా, సీత మొదలగుస్త్రీలను గూర్చి పణ్యాంగనలని పలుకవలదు. “పుణ్యాంగనలని దిద్దగోరుచున్నాను”. అని నుడువగా ఆ పురోహితునకు ఆగ్రహము వచ్చెను. ఈపాదిత్యమెవరిది ? ఇయ్యది అర్థము తెలియని పాపము.

ఇకను తెలిసి మోసబుద్ధితో చేయునవియు అనేకములు గలవు. కొన్నిచోట్ల వైశ్యులు తమ పురోహితులను బిలిచి “అయ్యా ! మాకు కర్మలు వేదోక్తవిధానమున చేయించండి” అని అడిగెడివారికి పురోహితు లీదిగువ విధముగ చెప్పి భయపెట్టిరి. “వేదోక్తము కావలెనంటే నట్టింట నిప్పుపెట్టవలెను. నట్టింట నిప్పుపెట్టిన మరునాడు యింట్లోపీనుగ బయలుదేరును” అని జవాబు చెప్పుటచే బ్రాహ్మణుల మాటలు నమ్మి కొన్ని జిల్లాలలోని వైశ్యులు భీతావహము జెంది, వేదోక్తకర్మలకు

స్వస్తి జెప్పిరి. కొన్నిప్రాంతములలో పురోహితు లట్టి జవాబీ యక, వేదోక్త విధానమే యని చెప్పి పురాణశ్లోకములనే వల్లించి కర్మలు చేయుచున్నారు. వేదోక్తమునకును పురాణోక్తమునకు కర్మభేదముగాని మంత్ర వ్యత్యాసముగాని గ్రహించ జాలని అమాయకులైన వైశ్యులకా, లేక మోసగించిన బ్రాహ్మణ యాజ్ఞీకులకా, ఈ పాతకము చుట్టుకొనుట.

మరియొక విచిత్రనాటకముకూడా కొన్నిచోట్లజరిగిన దట. ఒక సాహుకారు గృహములో గ్రహశాంతి జరుపవలసి యుండి, బ్రాహ్మణుడు హోమగుండములో నాహుతులను విడుచుచు నీకింది విధముగ మంత్రములను జెప్పుచుండెను.

[1] ఓం, కట్టా, యస్వాహా, కట్టా ఇదంనమమ.

[2] ఓం, కంపా, యస్వాహా, కంపా, ఇదంనమమ.

అనగా ఓ,కట్టిపుడకా, ఓకంప పేడా! మిమ్ముహోమము చేయుచున్నాను, చక్కగా హుతమగుదురుగాక, అని మంత్రార్థము. ఇంతలో మరియొక శాస్త్రులవారువచ్చి, ఈ దిగువ మంత్రమును చెప్పెను.

“ఇదేమిటయ్యా, స్వాహా, ఇదేమిటి, ఇదంనమమ.”

అనగా, “ఇదేమిహోమము, ఇదేమిమంత్రమయ్యా,” అని అర్థము.

ఇందుకు జవాబుగ పురోహితుడు, ఈ క్రింది హోమ మంత్రమును ప్రయోగించెను.

“అపైతే, నీకూనాకూ, చెరిసగాయస్వాహా, నీకూనాకూ చెరిసగం, ఇదంనమమ.”

“అట్లాగైతే, ఓ బ్రాహ్మణుడా, శెట్టిగారినుండి నేను సంగ్రహించబోవు డబ్బులో నీకూనాకూ చెరిసగమేగాని అంతానాకుగాదు. సుమా” అని అర్థము. ఈ ప్రకారముగ దొంగలూ దొంగలూ కలిసి ఊళ్లు పంచుకొన్నట్లుగ, కొన్ని ప్రాంతములలో బొత్తుగ చదువుసంధ్యలేని పల్లెటూరు శెట్టిగార్ల కష్టా ర్జితద్రవ్యము, కట్టెకంపలతో హోమమగుచున్నది. ఈ పాతకమును ఎవరెవరికి ఎన్నెన్నిపాళ్లు పంచిపెట్టవలయునో ఆ కట్టెకంప, బ్రాహ్మణులే చెప్పవలెను.

ఈ కరపత్రమును సానధానముగ చిత్తగించినవారికి, నిజస్థితి తెలియకమానదు. వైశ్యులు అనాదినుండియే వేదోక్త కర్మలయందు శ్రద్ధాభక్తిగలవారలై బహుకాల మాచరించుచుండిరి. కాని కొలదికాలముక్రిందట కొందరు బ్రాహ్మణులు అసూయాగ్రస్తులై, దూషణగ్రంథములను ప్రకటించి, ఆ గ్రంథములలో.

- (1) వైశ్యులు కలియుగమున పూర్తిగ నశించిరి.
- (2) నశించిపోగా ఉన్నవారు సంకరజాతులు.
- (3) వారు గాయత్రీపఠితులు.
- (4) వారికి ఋషిగోత్రసూత్రములు లేవు.
- (5) పురాణోక్త కర్మలు చేయించుచుండుటచే అతిసీచ వృత్తిలో నున్నారు.

- (6) వారిని సంఘములో కలుపుకొనుటకు ప్రాయశ్చిత్తములు కూడ పనికిరావు.
- (7) అక్కడక్కడ కొందరు వైశ్యులు ఇటీవల లంచములనిచ్చి బ్రాహ్మణులను వంచిచి, వేదోక్తముగ కర్మలుచేయించు కొను చున్నారు.
- (8) వారిలో నొకడు అత్మూరి లక్ష్మీనరసింహం అనువాడు అగ్న్యధానముకూడ చేసినాడు.

ఇట్టి సంగతులను ప్రకటించుచు సిద్ధాంతగ్రంథములను, ప్రయోగ గ్రంథములను, సంగ్రహగ్రంథములును, పురాణ కల్పనా గ్రంథములను, చిత్రవిచిత్రములుగ వ్రాసి వెదజల్లిరి. ఈగ్రంథముల నాధారపరచుకొని పాఠోహితములు, కొన్నిచోట్ల తెలియకను, కొన్నిచోట్ల తెలిసియు, మరికొన్నిచోట్ల మోస బుచ్చియు, కొన్నిప్రాంతములలో దౌర్జన్యములు జరిపి, దెబ్బలుకొట్టి, పుస్తకములను తగలబెట్టి, చార్జీలు దాఖలుచేసి, అంక్షపత్రికలను తెప్పించి, పరిపరివిధముల వ్యాఖ్యానములు వ్రాసి, విపరీతార్థములను చెప్పి, వైశ్యులను నానాతంటాలు పెట్టినప్పటికిని, ఇన్ని శ్రమలకోర్చియు బహుమంది వేదోక్తముగనే కర్మలాచరించు చున్నారు. ఇట్లు తమవేదమతము నశించిపోకుండ, సృష్ట్యాదినండియు పెనుగులాడి పట్టుకొని వచ్చుచున్న వైశ్యులకిప్పుడు ప్రాయశ్చిత్తములుకూడా పనికిరావట. ఈ చరిత్రను సాకల్యముగ చిత్తగించిన పిమ్మట నైనా, ప్రాయశ్చిత్తము నిజముగ నెవ కి చేయించవలెనో, ప్రాజ్ఞులు గ్రహించెదరుగాక!

ఇదియంతయు, దేవబ్రాహ్మణ పూజాఫలముగాక మరి
 యేమైయుండును? దేవబ్రాహ్మణ పూజలను బాహుటముగా
 నిరాకరించి, బ్రాహ్మణేతరోద్యమమును సాగించి స్వకులపౌరో
 హిత్యముచే కర్మలను జరుపుకొనుచున్న బ్రాహ్మణేతరసోదరుల
 యొక్క సంఘగౌరవము, విద్యాభివృద్ధి, వ్యాపారవిజృంభణము,
 కులాభిమానము, పరదూషణా సహిష్ణుణ, స్వదేశభక్తి, స్త్రీ
 విద్యాన్యాపకము, సంస్కృత విద్యాప్రచారము, రాజకీయస్థాన
 ములయందు పలుకుబడి, ఉన్నతోద్యోగములసంపాదన, ఖద్దరు
 దీక్షావ్రతము, స్థానికపరిపాలనా కౌశలము తక్కువజాతుల
 వారియెడల సహకారచింతను పరికింపుడు. ఇట్టి సాభాగ్యములు
 బ్రాహ్మణేతరులు సంపాదించగలిగిరిగాదా! “దేవబ్రాహ్మణులకై
 మన సర్వస్వమును ధారబోయండి” అని నిత్యము చెపులు
 తడకలుకట్టునట్లుబోధించు మనబెజవాడవైశ్యప్రముఖుని మా
 టనునమ్మి నడుచుకొనిన మనవైశ్యులస్థితియెట్లున్నదియు తెలిసి
 కొనుటకు శాంతముతో, ఓపికతో, కరపత్రమును చిత్తు
 కాగితాలబుట్టలో దాఖలుచేయక, శ్రద్ధతోచిత్తగింపుడనియే
 మూప్రార్థన.

ఇట్లు, విన్నవించు.

వైశ్య వేదోక్తసంస్కార ప్రోత్సాహక సంఘము.

నెం 8 రు కరపత్రము.

“మీ కష్టాధిత ధనమంతయు, దేవబ్రాహ్మణుల కర్పింపుడు” అని ప్రబోధము చేయుచున్న బెజవాడవైశ్య ప్రముఖునినమ్మి నడుచుకొని నందుకు వైశ్యులు పొందిన ఫలితములు.

(1) గతసంవత్సరము కార్తీకమాసములో శ్రీమల్లేశ్వరస్వామివారి శివాలయమున నిత్యము పూజలు, లింగాభిషేకములు, దీపదానములు, కర్పూరహారతులు మున్నగునవి స్వామికి భక్తుల నేకులు స్త్రీ పురుషులువచ్చి ఉపచారములు సలుపుచుండిరి. ఇట్లుండనొకనాడు మామూలుప్రకారము కొందరు వైశ్యులు గుడిలోనికిబోయి స్వామికి అర్చనాదులు జరుపవలెననిసంకల్పించిరి. కాని అచ్చటనున్న అర్చకులు వైశ్యులను లోపలకు బోనీయక అడ్డుపడిరి. కారణమేమని యడుగగా, “యీదినము పౌర్ణమిసోమవారం జనసమర్థ ముండును. అర్చకుల రాకపోకలకు యిబ్బందిగానుండును. అందుచేత ఈనాడు యెవరును లోనికి రాకూడదను నియమమేర్పాటు చేసినాము” అని అర్చకులు జవాబుచెప్పిరి. ఈయేర్పాటు న్యాయమైనదియు, అందరును ఆమోదించవలసినదే అయియున్నది. ఏలననగా, కార్తీకసోమవారం ఉపవాసపుదినము గనుక పెక్కుమంది స్త్రీపురుషులు ఆనాడు దేవాలయమునకు వచ్చి పూజలొనర్తురు. వారందరిని లోనికి పోనిచ్చేయెడల ఆలయములోపల యిబ్బంది కలుగుననుమాట వాస్తవమే

కాన అట్టి యేర్పాటు సమంజసముగకే యున్నదని నమ్మి మన వైశ్యసోదరులు లోనికివెళ్లక అర్చకులయాజ్ఞను శిరసా వహించి బైటనే తమ పూజాదులు జరుపుకొనుచుండిరి.

ఇట్లుండ కొందరు బ్రాహ్మణులు ఆలయములోనికి ప్రవేశించిరి. అర్చకులు వారిని ఆటంకపరచక పోవుటయేగాక, ఆదరముతో లోనికిపోనిచ్చిరి. ఈ విపరీతచర్య మనసోదరులకు కొంతన్యూనతను కలిగించినందున వెంటనే ఒకరిద్దరు లేచి ఆలయములోనికి ప్రవేశింపయత్నించిరి. అర్చకులు వారిని అడ్డుపెట్టిరి. కారణమేమని వైశ్యసోదరులడుగగా “వైశ్యులు లోనికిరాకూడదు.” అని బదులుచెప్పిరి. వైశ్యులు లోనికిరాకూడదని మీరు ఇదివరకు ఆజ్ఞచేయలేదు. జనసమ్మర్థమగును గనుక ఎవరును లోనికి పోకూడదని మీరు ఉత్తరువును కావించిరి. ఇప్పుడు బ్రాహ్మణులనుమాత్రమే పోనిచ్చెదము, అని మొదటిఉత్తరువును మార్పుటవలన మీ కేదియో దురుద్దేశ్యముండి యుండవచ్చునని వారిలో మనవారనిరి. కాని వైశ్యులు సాధారణముగ దౌర్జన్యమునకు పూనుకొనరు. ప్రశాంతముగ బయటనే నిలవబడియుండిరి. కాని వారిమనసులో బ్రాహ్మణులుకావించిన ఉపాయము, పన్నుగడ, దురుద్దేశ్యము వీటినిగూర్చి పరితాపములేకపోలేదు. ఇంతలో ఒక శూద్రస్త్రీ లోనికి బాహుటముగ ప్రవేశించెను. అర్చకులు అడ్డుచెప్పక పోనిచ్చిరి. ప్రపంచములో యేమానవుడైనను యిట్టి అవమానమునుబొంది సహించియుండునా? జనసమ్మర్థమునకై యేర్పాటు చేసిన ఆటంకమును యిప్పుడు రెండువర్ణములవారి

విషయమై పాటించక, ఒక్క వైశ్యవర్ణముమీదనే ప్రయోగించిరి. బ్రాహ్మణులును శూద్రులును లోనికివెళ్లుటకు హక్కు కలిగియుండ అట్టిపని జరుపుటకు వైశ్యులకేల హక్కులేదో తెలియలేదు.

కాని ఈ యన్యాయమును, అవమానమును సహించ లేని కొందరు ఆర్యవైశ్యులు యింకను లేకపోలేదు. కేవలధన సంపాదనకే మనుజుడు పుట్టలేదు. వైశ్యచక్రవర్తులనాటి రక్తమును, వైశ్యశూరాగ్రేసరులనాటి పౌరుషమును యింకను కొందరిలో దాగియున్నమాట వాస్తవము. పూర్తిగా నశించ లేదు. మన వైశ్యసోదరులు అన్నవరపు వెంకట్రామయ్యగారు మొదలగు కొందరు లోనికివెళ్ళిరి. కాని వెంటనే అర్చకులును బ్రాహ్మణులును యేకమై వాని బయటకులాగివైచిరి. అప్పుడు ఉభయపక్షములకును కొంతపోరాటము కలిగినది. చేతులు కలుపుకొనిరి. “వైశ్యులు దేవాలయములో ప్రవేశించిరి. గనుక దేవునికి మైలసోకినది. సంప్రోక్షణకానిదే పూజారులు జరుపము” అని బ్రాహ్మణులు కలవరపడిరి. అర్చకులు వారందినములు దేవాలయమునకు బీగంపేసిరి.

ఏమిచిత్రము! శూద్రాస్త్రీ ప్రవేశమువలన అపవిత్రము జెందజాలని దేవాలయము వైశ్యప్రవేశమువలన అంటుపడినది. సంప్రోక్షణ బ్రాహ్మణ సమారాధనలచే గాని దేవుడు తిరిగి శుద్ధిపడడట-ఈ దేవాలయమునకు ధర్మకర్తలు వైశ్యులు ఈ ధర్మకర్తలేమైన విచారణ చేయగలిగిరా? చేసియున్న యెడల న్యాయమును విమర్శించిరా? ప్రియోజన మేమైన

యుండెనా? అర్చకులుగాని బ్రాహ్మణులుగాని ధర్మకర్తల మాటను లక్ష్యపెట్టినట్లు తోచదు. లక్ష్యపెట్టవలెనని ధర్మకర్తలకును దురదయున్నట్లు కనుపించలేదు. ఎవరు ఖర్చు పెట్టినవేమి? పిమ్మట సంప్రోక్షణజరిపి, వైశ్యసంపర్కదోషము దేవాలయ సరిహద్దులనుండి తొలగిపోవుటకై బ్రాహ్మణ సంతర్పణమాత్రము తృప్తికరముగ జరిగించిరి. ఇయ్యది దేవ బ్రాహ్మణ పూజయొక్క మొదటి ఫలితము.

[2] గడచిన కృష్ణష్టామికి కొందరు స్వాములును బ్రాహ్మణులును శ్రీ బెజవాడ కన్యకాపరమేశ్వరీ అన్నసత్రిం మేడమీదను, కృష్ణజయంత్యుత్సవమును జరిపించిరి. ఆయుత్సవ సందర్భమున పురములోని బ్రాహ్మణులును, వైశ్యులును స్త్రీ పురుషసమేతముగ మామూలుప్రకారము భక్తులు కాలక్షేపమునకు వేంచేసిరి. అచ్చట సమావేశమైన స్త్రీ బృందములోని బ్రాహ్మణ ముత్తైదువులకుమాత్రము గంధము, పసుపు, కుంకుమ, రవికెగుడ్డలు మున్నగు సువాసినీ మర్యాదలను జరిపిరి. వైశ్యస్త్రీలకు అట్టిమర్యాదలను జరుపక పంపివేసినసంగతి యెల్లరకును తెలిసియేయున్నది. సర్వమును తెలిసిన బ్రాహ్మణోత్తము లిట్లుకావించుట పాడియేనా? పండ్లుఫలములుగాని, దక్షిణ తాంబూలాదులుగాని, వస్తువాహనాలుగాని, కావలసిన తంటాలుపడువారుకారు, మన వైశ్య స్త్రీ సోదరీమణులు. వారును సువాసినులే గనుక, బ్రాహ్మణ ముత్తైదువులతో పాటు, గంధము, పసుపు, కుంకుమ, యిట్టిమర్యాదలను వైశ్య స్త్రీ లేలపొంద నర్హులుకారో, బ్రాహ్మణమిత్రులు వెల్లడించి

యుండలేదు. ఆనాడు జయంత్యుత్సవమును దర్శించుటకు వెళ్లిన శ్రీయుత ఆత్మకూరి నరసింహంగారి అర్ధాంగలక్ష్మీయు శ్రీయుత గుడివాడ వీరయ్యగారి స్నుహారత్నమును [కోడలు] మొదలగు పెక్కండు వైశ్యనారీమణులు, బ్రాహ్మణులచే గౌరవింపబడక పరిభవము జెందినవారగుటచే మిక్కిలి విచార పడి, లేచివెళ్లిరి. ఈకన్యకాపరమేశ్వరీ అన్నసత్రమునకు ధర్మకర్తలెవరు? వైశ్యలే. ఆధర్మకర్తలెవరైనా, యీ వైశ్యస్త్రీల పరాభవమునుగూర్చి విచారమునొందిరా? విచారణయే మైన చేసియుండిరా? లేదు. జయంత్యుత్సవము జయప్రదముగ జరిగి, అన్నశాంతికొరకు బ్రాహ్మణ భోజనములు మాత్రము సలక్షణముగనే జరిగినవి. ఇయ్యది దేవబ్రాహ్మణ పూజ యొక్క రెండవ ఫలితము.

(3) బెజవాడలో వైశ్యవిద్యార్థుల వసతికై అన్నసత్రం మేడమీద కొంత యేర్పాటుచేసిరి. ఆవిద్యార్థులకు భోజనములు, సత్రంరాసి వంటలోనుండి తీసిపెట్టుచుండిరి. మరునాడు చల్లిఅన్నముకూడ పెట్టుచుండిరి. విద్యార్థుల సౌకర్యములను విచారించుటకు ప్రైతనిఖికర్తగ, ఒక ఆఫీసరుగాని విద్యాధికుడుగాని విద్యార్థుల సౌకర్యములను తెలిసిన యొక వైశ్య పెద్దమనుష్యునిగాని నియమించుట మంచిదని యీపురములోని వైశ్యులందరును సంకల్పించి (1) గుజ్జ సుబ్బారావు, గారు బి. ప. యల్, టి. గారినిగాని (2) తూనుగుంట్ల రామస్వామిగుప్త బి. ప. బి. యల్ గారినిగాని (3) చుండూరు వెంకటరెడ్డి బి. ప. గారినిగాని [4] సింగంశెట్టి నారాయణమూర్తి

బి. ఎ. గారుగాని లేక వైశ్యులలో విద్యావంతులై, విద్యార్థుల లక్షణములను సాకర్యములను తెలిసిన యొక అనుభవశాలిని గాని, నియమించ వలసినదని ధర్మకర్తలను కోరిరి. కాని ఆధర్మకర్తల యద్వేష్యమేమోగాని ఇంతమంది వైశ్యవిద్యాధి కులలో ఒక్కరైనను తనఖికర్తగ నుండుటకు పనిరాకలేదట. తుదకు నెలకు 10 రూపాయలు జీతము పుచ్చుకొను బ్రాహ్మణగుమస్తాలనే తనిఖికర్తలగ నేర్పాటుచేసిరి. ఈ బ్రాహ్మణగుమస్తాలయందు ధర్మకర్తలకు భక్తివిశ్వాసములుండుట ప్రంశంసార్హమైన సంగతియె, కాని ఇంగ్లీషు చదువుకొను విద్యార్థుల సాకర్యములసంగతి పాపము యీ వసూళ్లుచేసే గుమస్తాలకేమి తెలియును? విద్యార్థులు బహుకష్టముల పాలుడిరి. అన్నము ఒకప్పుడు పక్షముకానిది. నెయ్యిలో నూనెకలసినది. మజ్జిగలోచచ్చిన చిమటలు, కూరలు సిసలుగలేకపోవడము, ఆరోగ్యముచెడి చాలామందికి అప్పట్లో రోగములు కలిగెను. ఈవిషయమై కొందరుపెద్దలు విచారణలుసల్పి రెండుమూడు రిపోర్టులను ధర్మకర్తలకు బంపినను వారు లెక్కచేయలేదు. ఆరిపోర్టులను ప్రకటించుటకు సిద్ధముగానున్నాము- ఎందరో వైశ్యులు, మహానీయులు, విద్యాసంపన్నులుండగా, వారిని తృణీకరించి అనుభవములేని బ్రాహ్మణ గుమస్తాల వశముచేసి విద్యార్థులకు కష్టములను కలుగజేయించు చున్నదియేది? ఇయ్యది దేవబ్రాహ్మణ పూజయొక్క మూడవ ఫలితము.

(4) బెజవాడ కన్యకాపరమేశ్వరి అన్నవైశ్యసత్రం కమిటీవారు వైశ్యులగృహములలో వివాహాది కార్యములకు

ప్రతివివాహమునకును రు 6.0-0 సత్రంఫండు వసూలుచేయుచున్నారు. ఈ సుంకమును వసూలుచేయుటకు కమిటీవారు ఒక బ్రాహ్మణగుమస్తాను నియమించిరి. వారిపేరు కుంచనపల్లి బుచ్చిరామయ్యగారు. కన్యాదాతలయొద్ద రు 6.0-0 వసూలు చేసియు రు 5.0-0లకు మాత్రమే రశీదు లిచ్చు చున్నారు. ఇట్లుచేయుటకు కారణమేమని కొందరు తెలిసినవారుఅడుగగా “నేను అనేక సంవత్సరములనుండి ఈ ప్రకారముగనే వసూలు చేయుచున్నాను. నాకు మామూలుకలదు. కట్నం మొత్తము రు 6.0-0 లలో నాకు వాటాకలదు. నావాటా సొమ్ము మినహాయించుకొని రశీదు నీయవలసినదని నేను అధికారముపొందినాను” అని యీ బ్రాహ్మణగుమస్తా దౌర్జన్యము చేసి అధికారం చలాయించి నోటలేని వైశ్యులయొద్దను, నోరున్న వైశ్యులయొద్దను గూబలు మెలిపేసి లాగుచున్నాడు. ఇట్లు చేయుట శిక్షాస్మృతి ప్రకారం గొప్ప నేరమగును. ఈ విషయమై కొందరు పెద్దలు కమిటీవారితో మనవి చేసికొన్నను వారు తూష్టిభావమును దాల్చిరి. వైశ్యమహాజనుల మొఱలనుకూడ పాటింపకుండ చేయుచున్న ఈమహాశక్తి యేది? ఇయ్యది, దేవబ్రాహ్మణ పూజయొక్క నాల్గవ ఫలితము.

(5) బెజవాడ వైశ్యవిద్యార్థుల వసతిగృహమును, అందలిపరిపాలనయు, సత్రములో నుంచుటచే కొన్ని అనర్థములు తటస్థించు చున్నవనియెంచి, వైశ్యమహాజనులు మూడుసంవత్సరములక్రింద, సత్రంకమిటీవారిచే నొకతీర్మానమును చేయించి యుండిరి. వైశ్యవిద్యార్థి వసతిని, సత్రములోనుండి తీసివేసి,

స్కూలుకు సమీపమున నొక అద్వైతగ్రామమును తీసికొని అందులోనేర్పాటుచేయించవలెననియు, దానిమీద తనిఖీకర్తగ నుండుటకు శ్రీయుత గుజ్జు సుబ్బారావు బి. ఏ. యల్. టి. హిందూ హైస్కూలు టీచరుగారిని యేర్పాటుచేసి తీర్మానించిరి. ఈ తీర్మానము జరిగి మూడేండ్లయినది. ఇంతవరకు ఆ తీర్మానమునుల్లంఘించి విద్యార్థులను బ్రాహ్మణగుమస్తాల పరిపాలనక్రిందనే కృశింపజేయించుచున్న మహాశక్తియేది? - ఇయ్యది దేవబ్రాహ్మణ పూజయొక్క అయిదవ ఫలితము.

(6) బ్రాహ్మణ గుమస్తాగారైన కుంచనపల్లి బుచ్చిరామయ్యగారు, వైశ్యాహాష్టలును గూర్చి కమిటీవారికి రిపోర్టు వ్రాసిన యొకపెద్దమనుష్యుని విషయమై చిట్టూరి రామకృష్ణయ్యగారితో కొన్నినిందావాక్యములను పలికిరి. ఆనిందావాక్యములగూర్చి విచారించవలసినదని ఆ పెద్దమనుష్యుడు కమిటీవారితో పిర్యాదిచేయగ, కమిటీవారు జోక్యము పుచ్చుకొనలేదు. ఇట్టి ఘనకార్యములు వైశ్యసంఘమువారికి గుమస్తా బుచ్చిరామయ్యగారు యొనర్చినందున, తమ కృతజ్ఞతను చూపుటకై కమిటీవారు బుచ్చిరామయ్యగారికి ప్రమోషన్ చేసినట్లును, ఆయన రేపో యెల్లుండియో, ఉద్యోగం చాలించుకొనేయెడల కమిటీ ఫండులోనుండి, ఆయన జీవితవర్యంతమును ఆయన భార్యాబిడ్డల జీవితవర్యంతమును, పించను (పెన్షను)నిచ్చి శాశ్వతజీవన యేర్పాటుచేయ సంకల్పించినట్లు తెలియుచున్నది. ఇట్టిఅద్భుతచర్యలను కావించుచున్న శక్తియేది? ఇయ్యది దేవబ్రాహ్మణ పూజయొక్క ఆరవఫలితము.

(7) బెజవాడ ఇండ్రకీలాద్రి పర్యతముపైన అనాదిగా వేంచేసియున్న శ్రీమద్గ్రామల్లేశ్వర దంపతుల దేవాలయములకు, నిరంతరము సేవయొనర్చి శాశ్వత కట్టడములను నిర్మించుటయందును, తీర్థయాత్రకులకు సౌకర్యముల సేర్పాటుచేయుటయందును, ధనమును, స్వహస్త పరహస్తములద్వారా సేకరించి దేవాలయోత్సవాదులు గావించుటయందును బహుభక్తి శ్రద్ధలతో ఈశ్వరసేవయొనర్చినదేవాలయధర్మకర్త ప్రముఖులు కీ. శే. మాజేటి నాగభూషణంగారేమి, వారితదనంతరము అకుంతి కార్యదీక్షతో నేటికిని ధర్మకర్తృత్వమును చెలాయించుచున్న వారి పుత్రరత్నమగు శ్రీయుత మాజేటి అంకయ్యగారేమి, ప్రజలయొక్కయు, దేవాలయ పరిపాలక బోర్డువారియొక్కయు గౌరవమునకు పాత్రులు కావలసియుండగ వారల సంగతినే తలపెట్టక రు 10-0-0 జీతమును గ్రహించు దేవస్థానపు గుమస్తా చోడవరపు వాణీపతిగారి ఛాయాపటమును, మల్లేశ్వరస్వామి ఆలయ సరిహద్దులలోగల శంకరమఠము గోడమీదను నిర్మించియుండిరి. మహనీయులైన బ్రహ్మీలు, అనేకులుండగ వారినందరిని విడచి రు 10-0-0 జీతము సంపాదించు ఒక బ్రాహ్మణ గుమస్తాయొక్క ఛాయావిగ్రహమును శంకరమఠమున, దత్తాత్రేయులతోబాటు, ఆది శంకరునితోబాటు, దుర్గాదేవితోపాటు, సమాన గౌరవమునిచ్చి వివిధ ఛాయలతో విస్ఫుటాక్షరములతో, చిత్రకారుని నైపుణ్యము శబ్దముకాకుండ, గోడమీద చెక్కించి ఆయనగారి కీర్తిచంద్రి

కలను ఆచంద్రతారకముగ కాపాడనెంచిన మహాశక్తియేది ?
ఇయ్యది దేవబ్రాహ్మణ పూజయొక్క ఏడవఫలితము.

(8) దేవాలయోత్సవాదులలో అనవసరమైన ఖర్చుల తగ్గించి, విద్యావ్యాపనకై వినియోగించ వలసినదని బహు జనాభిప్రాయమై యున్నది. ఈకారణమువలన కొందరు వైశ్యవిద్యాభిమానులును పెద్దమనుష్యులును బెజవాడ కన్యకా పరమేశ్వరీ అన్నసత్రం కమిటీ ధర్మకర్తలతో నీవిషయమై ప్రస్తాపించిరి. గడచిన శివరాత్రి ఉత్సవములకు రు 150. (నూట యేబదిరూప్యములు మాత్రమే ఖర్చుపెట్టెదమని సత్రంకమిటీ ధర్మకర్తలు ఆపెద్దమనుష్యులయెదుట ఒప్పుకొని వారిని ఆప్రకారము నమ్మించి తుదకు రు 1500 (పదిహేనువందల రూపాయిలు) ధనవ్యయము గావించినట్లు తెలియుచున్నది. ఇయ్యది దేవబ్రాహ్మణ పూజయొక్క ఎనిమిదవ ఫలితము.

(9) శ్రీకన్యకాపరమేశ్వరీ అన్నసత్రంలో నిదివరకు నిత్యము చీట్లునిచ్చుపనిని కమిటీ శైక్రటరీగారు స్వయముగ జరుపుచుండుట ఆచారముగ నుండెను. ఇప్పుడాయుద్యోగము బ్రాహ్మణగుమాస్తాలపరమై యున్నట్లును, గుమస్తాలే చీట్లు నిచ్చు అధికారమును చెలాయించు చున్నట్లును తెలియుచు న్నది. ఇది దేవబ్రాహ్మణ పూజయొక్క తొమ్మిదవఫలితము.

[10] గవర్నరుపేటలోని రామమోహన్ వైద్యశాలా విద్యార్థులకు సత్రంఫండులోనుండి కొంత అన్నరూపేణ సహాయము చేయుటకు తీర్మానింపబడి ఆప్రకారము ప్రతిసంవత్సరమును సహాయము చేయుచుండిరి. కాని యిటీవల ఆతీర్మానము

నుల్లంఘించి, ధర్మకర్తలు సహాయముచేయుటను మానివేసి రట. ఇది దేవబ్రాహ్మణ పూజయొక్క పదియవఫలితము.

(11) సత్రంసభవారి తీర్మానమేమియు లేకుండగనే కమిటీవారు శ్రీ వెంకటేశ్వర ఆయుర్వేద వైద్యసంఘము మొదలగు తమకు యిష్టము వచ్చిన సంస్థలకు సహాయములు చేయుచున్నట్టువదంతిగలదు. ఇయ్యది దేవబ్రాహ్మణుల పూజయొక్క పదునొకండవ ఫలితము.

(12) వైశ్యవిద్యార్థులలో బి. ఏ. క్లాసులలో చదువుకొను నొకనికీ, ఇంటరు మీడియేట్ క్లాసులో చదువుకొను ఇద్దరికిని. స్కూలుజీతములు సహాయము చేయుటకు సత్రం కమిటీ సభలో తీర్మానమైయున్నను, ఆతీర్మానము కమిటీవారు ఉల్లంఘించి వైశ్యవిద్యార్థులకు సహాయము నిరాకరించిరి. ఇయ్యది దేవబ్రాహ్మణ పూజయొక్క పండెండవ ఫలితము.

వైశ్యసోదరులారా! దేవబ్రాహ్మణ పూజను బోధించు బెజవాడ వైశ్యప్రముఖుడును మనమును పొందుచున్నఫలితము లీవిధముగ ద్వాదశ తరంగములతో కూడియున్నది.

ఇట్లు, విన్నవించు,

వైశ్య వేదోక్త సంస్కార ప్రోత్సాహక సంఘము.

నెం 9 రు—కరపత్రము.

మల్లాది చయనులవారు 16-9-29 తేదీన ప్రకటించిన కరపత్రములో “శ్రీశృంగగిరి స్వామిగాని తానుగాని వైశ్యులను వర్ణసంకరులని దూషించియుండలేదు” అని ఖండితముగా వాదించుచున్నారు. ఈవాక్యము కేవలము అసత్యమని రుజువు చేయుటకు శృంగేరిస్వాములవారు వ్రాసిన దూషణగ్రంథము నుండి కొన్ని వాక్యముల నుల్లేఖనమొనర్చి నెం 2 కరపత్రములో తెల్పియున్నాము. అందలి ప్రథమ ఉల్లేఖనమున యిట్లున్నది.

“ఏకేచనస్థితాః తేషి శూత్రాది నిషిద్ధకర్మాచరణ మాశ్రితాః సంకీర్ణాః”

అనగ, ఇప్పుడున్న వైశ్యులు శూద్రకర్మలుచేయు చుండుటచే సంకరులైనారు.

ఈప్రకారము స్పష్టముగ వ్రాసియున్నను, వ్రాయలేదని చయనులుగారు వాదించుట చిత్రముగానున్నది. ఇంతేగాక అట్లువ్రాయుట దూషణకాదని తెలుపుట అంతకన్న చిత్రము గానున్నది. పోనిండు, వైశ్యులు సంకరులనిగదా శ్రీవారి వాదము. కారణమేమైయుండును?

- (1) వైశ్యులు ఆగమ్యాగమనముచేసిరా?
- (2) “హత్యలేమైన గావించిరా?
- (3) నెలజీతాలకు దేవతార్చనలుచేసిరా?
- (4) దురన్న దుర్దానములకు లోబడిరా?

- (5) సురాపానముల కలవాటైరా?
 (6) అర్థాపేక్షచే అస్యతములాడిరా?
 (7) తప్పదస్తావేజులు వ్రాసిరా?

ఇవియేవియు చేయలేదని దూషణగ్రంథమే మనకు సాక్ష్యము - ఏలనన, ఆగ్రంథము, వైశ్యులు సంకరులగుటకు కారణమును విస్పష్టము తెలిపియున్నది. “వైశ్యులు శూద్ర విహితమైన పురాణోక్త విధానముల నవలంబించిరి అనిపేతువును ప్రతిపాదించుచున్నది.

కాని వైశ్యులెన్నడును బుద్ధిపూర్వకముగ పురాణోక్త కర్మలను ఆచరించియుండలేదు. ఆచరించుటకు అంగీకరించియు నుండలేదు. బ్రాహ్మణులే వారిని కొన్ని చోట్ల దౌర్జన్యముచేసియు, కొట్లాటలు జరిపించియు మోసబుద్ధితో పురాణ గ్రంథములను ప్రయోగ గ్రంథములను సృష్టించియు, కర్మలను పౌరాణికముగ జరిగించి, తాము వేదోక్తముగనే కర్మలు చేయించుచున్నట్లు కొందరు యజమానులతో నమ్మకద్రోహపు వచనములుకూడ మాట్లాడియు, పలుతావుల వైశ్యుల వేదోక్తపద్ధతిని బ్రాహ్మణులేతప్పించియుండిరి. మామిడి వెంకటార్య పండితులు, ఆత్మూరి లక్ష్మీనరసింహ సోమయాజులు మున్నగు వైశ్యసంఘసంస్కర్తలు బయలుదేరినప్పటినుండియు అమాయక వైశ్యులు బ్రాహ్మణులుచేసిన మోసమునుండి తప్పించుకొని పదిపురుషాంతరములనుండియు వైశ్యులు వేదచోదితక్రియలనే చేయుచుండిరి. ఒకరిద్దరెవరైనను యింకా శేషించియున్నచో వారికి అడ్డు, బ్రాహ్మణులేకాని తదితరులు

కారు. ఇట్టిస్థితిలో వైశ్యులు సంకరులని వ్రాయుట సాహసము. మోసముతోను దౌర్జన్యముతోను వైశ్యుల వేదకర్మలకు అడ్డుకలిగించినవారే సంకరులు కాగలరుగాని పెద్దలనియు గురువులయు, నమ్మి వారిబోధలను నమ్ముకొని పురాణోక్త కర్మలుచేసినవారు సంకరులెన్నటికిని కాజాలరు. ఈవిషయమై నెం 5 రు. నెం 6 రు కరపత్రములలో చర్చించబడియున్నది.

వైశ్యులు సంకరులనిగదా - పీఠాధిపతులును, చయనులవారుచువాదించుచున్నారు. అయితే దూషణగ్రంథములోని ఈవాదనను చయనులవారు యింతవరకును ఖండించక నేటికిని స్వాములవారు వ్రాసినది నిర్దుష్టమేయని సాధింపబూనుటచే వారు ఒక్క వైశ్యులనేగాకయింకా వైశ్యులతోసంబంధములు గలుగజేసికొని యున్న వారినందరిని సంకరులుగాచేయబూనుకొనుచున్నారు. ఎట్లన, సంకరులకు పౌరోహిత్యము చేసినవారు సంకరులేగదా? సంకరులవల్ల దానధర్మాదులు గ్రహించువారు సంకరులేగదా? సంకరులు స్థాపించిన దేవాలయములను సందర్శించువారు సంకరులేగదా? సంకరుల కుపదేశములుగావించువారు సంకరులేగదా? ఇంతమందిని సంకరులను చేయుచున్న పీఠాధిపతుల వాదమును చయనులవారు యింకను లిఖితపూర్వకముగ రద్దుపఱచకయుండుటజూడ, ఈసంకరవాదము, ఆచంద్రతారకముగ వైశ్యుల మెడలో గుదిబండవలె వ్రేలాడుచుండవలెననియే వారియుద్దేశ్యమై నెట్లు కనుపించుచున్నది. అట్టి పుణ్యమును వారును వారి అనుయాయులను బొందనీయుడు.

కాని రాబోవు కొన్ని చిక్కులుమాత్రము వారాలలో చించవలసియుండును. వైశ్యదూషణగ్రంథమును చయనులువారి పంటి పండితులు బహిరంగముగ నిర్దుష్టమని వాదించుటచేతను వారు వైశ్యులచే నిరసింపబడిన పుష్పగిరి పీఠమునకు ఆస్థానపండితులగుటచేతను, గుంటూరులోని పురోహితులు చయనులవారి సిద్ధాంతమును నమ్ముకొని, వైశ్యులకు మేము పోరోహిత్యమును చేయము అని బహిరంగనోటీసునిచ్చి మానుకొని యుండిరి. అందుచే ఆపురవైశ్యులు యితరప్రాంతమునందలి బ్రాహ్మణ పోరోహితుల సహాయముచేతను స్వకుల పురోహితుల సహాయముచేతను కర్మలను యథావిధిగ జరుపుకొనుచుండిరి. ప్రాతపూరోహితు లిప్పుడు బర్తరపు కాబడి పని లేక జీవనాధారమునకై అల్లాడుచున్నారు. అందులో ఒకరిద్దరు పోరోహితులు వైశ్యులకు కొన్ని పత్యేక షరతులతో యగ్రీమెంటులనువ్రాసి తిరిగితమపోరోహిత్యముతమకిప్పించుడని వేడుకొనుచున్నారు.

చయనులవారి పట్టుదల ఇందరికి ఇన్నికష్టములనుదెచ్చి పెట్టినది. ఇంతటితో ముగిసిన బాగుగనుండును. వారు సంచరించు తావులలోనెల్ల యిట్టిచిక్కులు తటస్థించకమానవు. బహు పండితులచేతను, అనేక విద్వత్ సభలలోను వైశ్యదూషణగ్రంథమని ముండనము చేయబడిన యీవైశ్యవేదోక్త విచారక్రియావ్యవస్థాయను గ్రంథమునకు పుష్పగిరి పీఠాధిపతులును చయనులుగారును ఒక ఖండనమునువ్రాసి వైశ్యుల నిర్దోషిత్యమును స్థాపించవలసియున్నారు. లేనిచో గుంటూ

కులో తాముగలిగించిన చిక్కులను పునః ప్రతిచోటను కల్పించిన వారగుదురు.

బ్రాహ్మణులలో పూర్వము, నియోగిశాఖయని ప్రత్యేకముగ యేర్పడి యుండలేదు. వైదికులును నియోగులును కలిసి మెలసియే, స్మార్తపక్షమునకు జెంది, మిత్రభావముతో కర్మానుష్ఠానాదులు జరుపుకొనుచుండిరి. కాని, వైశ్యులలో ఆత్మారి లక్ష్మీనరసింహ దీక్షితులను వారుద్భవించి వైశ్యులకు శ్రుతి స్మృతి సదాచారములయందు శ్రద్ధాభక్తులు కల్పించి సంస్కారులుగచేయ సమకట్టిన విధమున నియోగులలో శ్రీ నందిరాజు లక్ష్మీనారాయణ దీక్షితుల వారవతరించిరి. ఈ మహానీయులు గుంటూరుజిల్లాలోని రేపల్లె గ్రామమున ప్రమాది సం॥ర జేష్ఠ శు ౯ (నవమి) తిథియందు తులాలగ్నమున జన్మించిరి. వీరు సాహిత్యమునందును శ్రౌతస్మార్త ప్రయోగమునందును, ధర్మశాస్త్రమునందును, ఋగ్వజుర్వేదములందును, పూర్వోత్తర మీమాంసములందును, తర్కవ్యాకరణ శాస్త్రములందును అద్భుతమైన పండిత్యముగలవారు. వీరు మేధావక్షిణామూర్త్యుపాసకులు. శాస్త్రీయాచారములను ఆచరించుటయందు బద్ధకంకణులైనవారు. స్వసంఘీయులందు శ్రుతి స్మృతి సదాచారములను ప్రచారమునరింప సమకట్టిరి. అంతకు పూర్వము జరుగుచున్న ఆచారములందు శాస్త్రవిరోధాంశములను సవరించుచుండిరి. వీరిమార్గము అశాస్త్రీయమనియు వైదికు లీ మహానీయునిపై దండయాత్ర సాగించిరి. అప్పటినుండియు వైదిక పండితులకును నియోగిపండి

తులకును తర్క వితర్కములు, వాదోప వాదములు చేల
 రేగెను. శ్రీ నందిరాజు లక్ష్మీనారాయణ దీక్షితులవారు ఈ
 వైదికులు పెట్టిన కష్టములకోర్చి తుదకు తాను ప్రచారము
 చేయుచుండిన మార్గమే శాస్త్రవిహితమైనదని శ్రీ పుష్పగిరి
 పీఠాధిపతులగు శ్రీ జగద్గురు భారతీ తీర్థస్వాముల వారిచే
 నొప్పించి తనసిద్ధాంతమును నెగ్గించిరి. ఆనాటనుండియు నియో
 గులు వైదికులనుండి చీలిపోయి వేరుశాఖగా వ్యవహరించు
 చుండిరి. ఆలగాయతు నియోగప్రముఖులు స్వశాఖా పారో
 హిత్యమును స్థాపించి, అనేక దురాచారములను సంస్కరించి,
 శుద్ధస్మార్తగ్రంథములను తయారుచేయించి తమ నియోగిశాఖ
 వారలకు శ్రౌతస్మార్తకర్మములయందు శ్రద్ధాభక్తిలిగించిసంస్తా
 రులుగచేసిరి. వైదికులకు లోబడినంతవరకు వారిని వృద్ధిపొంద
 నీయక వైదికబృందము అడ్డుపెట్టజొచ్చెను. నియోగులు, విద్యా
 విషయమైగాని, కర్తవిషయమైగాని, వైదికులమీద ఆధారపడక
 తమనియోగి బిడ్డలకు ప్రత్యేక గురుకులాశ్రమముల నేర్పాటు
 చేసి, తాముచేయు దానధర్మములన్నింటిని నియోగి శాఖ
 యుల విద్యాభివృద్ధికై వినియోగించి బహు స్వల్పకాలములోనే
 వైదికుల ప్రతిబంధములనుండి తప్పించుకొని ప్రస్తుతము
 అత్యున్నతస్థితియందున్నారు. నియోగులిష్టమైన వేదాధ్యయనము
 నందేమి, ధర్మశాస్త్రజ్ఞానమునందేమి, యజ్ఞ యాగాది క్రతు
 పుల నాచరించుటయందేమి, వైదికులను మించిన ప్రజ్ఞాదురం
 ధరులైయున్నారు. ఇతర కులములవారు అభివృద్ధి కావలెనని
 నియోగులు మిక్కిలి కోరుచుందురు. అట్టిపిల్ల మనవైదికకక్ష

వారికి పూజ్యం. వైశ్యవర్ణమువారికి తోడునీడై సహాయసాను భూతులొనర్చినది నియోగి పక్షమువారే యనవచ్చును. శ్రీ మామిడి వెంకటాద్వైతవాని శ్రీ లక్ష్మీనరసింహ సోమ యాజులవాని ముప్పతిప్పలు పెట్టి మూడు చెరువుల నీళ్ళు ద్రాగించినది, యీవైదిక మహానుభావులే. మన వైశ్యులు చేయు దానధర్మములు, అన్నియు యీవైదికులే పొందుచున్నారు. అందుకనియే వైశ్యులమీద వైదికుల కింత యపార ప్రేమ. యేవైశ్యుడైనా వేదమును చదువుకొన యత్నించినా వైదికుడులేచి, నీకు హక్కులేదని వాదించును; ఏవైశ్యుడైన వేదోక్తముగ కర్మానుష్ఠానము చేయ సంకల్పించిన వెంటనే నీకు శాలుకాయన శాపముగలదని నిరోధించును. ఏవైశ్యుడు యజ్ఞము చేసెదనని నిలబడుచో అప్పుడే వైదికులందరు కుట్ర జేసి, శృంగేరిపీఠమునకు పరుగెత్తి ఆంక్షపత్రమును తెప్పించి సిద్ధముగ నుంచెదరు. తుదకు లక్ష్మీనరసింహ సోమయాజిగారికి కుడిభుజమువలె నిలచి వారియజ్ఞమును జయప్రదముగా సాగించుటకై తోడ్పడినందుకు నియోగిప్రముఖుడును బెజవాడ వాస్తవ్యుడును అయిన కీ. శే. దాసు శ్రీరామ పండితుల వారిని ఈవైదికులుపెట్టిన బాధ వర్ణనాతీతము. తుదకు దాసు శ్రీరాములు గారిపై ఆంక్షపత్రిక నోటీసుకూడ జారీచేయించిరి. ఆనోటీసు నకలునిందు కనపరచుచున్నాము.

బందరు బ్రాహ్మణ సభవారు దాసు శ్రీరాములుగారికి యిచ్చిన నోటీసు.

మహారాజశ్రీ దాసు శ్రీరాములుగారికి

బందరుపట్టణ స్థితాశేష బ్రాహ్మణసభవారి తరపున
యీక్రింద వ్రాలుచేసినవారు తెలియచేసేది యేమంటే.

శ్రీశ్రీ గురుస్వాములవారి ఉత్తరువులకు విరోధముగా
అత్కూరి లక్ష్మీనరసింహంగారు వారి దురాచారమునకు విరు
ద్ధముగాను వేదమంత్రసహితముగాను బంధుయాజకముగాను
జరిగించినటువంటి శ్రౌతకర్మకు (అగ్నిష్టోమము) మీరు వెళ్ళి
నట్టు సభవారికి తెలియవచ్చినది. గనుక ఆవిషయమై విచా
రించుటకు మహారాజశ్రీ రాజబహద్దరు వారిమేడమీద
యీ సం॥రం వైశాఖ శు ౬ శనివారం పగలు 6 గంటలకు
సభజరుగును. ఆకాలముకు మీరు అక్కడికి దయచేయవలెనని
కోరుతాను.

చిత్త గించవలెను

హేవళంబినామసం॥ } పురాణం సుబ్రహ్మణ్య అవ
వైశాఖ శు ౧౨ గురువారం } ధానులు వ్రాలు అని వున్నది.

ఇంకా కొన్ని సంతకములున్నవి.

వైశ్యసోదరులారా! చిత్త గించితిరా! మనవైశ్యశిఖామణి
మహాయాగమునకు పూనుకొనగా, ఆయనను సంహరింప
ప్రయత్నించుటేగాక, ఆయనకు తోడ్పడిన మన నియోగి
మిత్రుని తాళంకూడ, వైదికులు పట్టించిరి. మైసోటీసుకు దాసు
శ్రీరామపండితుడు యిచ్చిన జవాబు బహు చక్కగా నున్నది.

ఎవరును తిరిగి నోరుయెత్తేటట్టులేదు. నిజముగ ప్రతివారును చదివితీరవలెను.

దాసు శ్రీరాములుపంతులుగారు

వైదిక, సంఘమువారికిచ్చిన జవాబు. [సంగ్రహము.]

అయ్యా!

బందరుపట్టణ స్థాశేష బ్రాహ్మణులతరపున మీరు నాకు వ్రాసినట్లు వ్రాసినారు..... ఇచ్చట అనేక బ్రాహ్మణులను నేను కనుంగొని మీరు అందరు నాకు రిజిష్టరు ఉత్తరమువ్రాయుటకు వడ్లమన్నాటి వెంకట్రామయ్య గారు వగైరాలకు అధికారమిచ్చినారా? అని అడిగితే, మేము అటువంటి ఉత్తరువు నియ్యలేదని చెప్పినారు. బందరు పట్టణస్థులలోనే కొంతమంది నాపక్షమునే అవలంబించియున్నారు.

బ్రాహ్మణులనగా, మీమతమందు ఏమతమువ్వారో నాకు తెలియకయున్నది. వైష్ణవులు మీసభకు వచ్చినారా? వైదికులందరును వచ్చినారా? అన్నిమతములవారి దస్కతులతో అధికారపత్రిక మీరు పుచ్చుకొన్నారా?

అశేష బ్రాహ్మణులలో ఎన్ని భేదము లున్నవో మీరెరుగరా? వైదికులు నియోగులకు నమస్కారము చేయరు. సభాతాంబూల మివ్వరు. ప్రాయశ్చిత్త పరిషిత్తునకు రానివ్వరు. యాజనము చేయించుకొనరు. నమస్కారము వైదికునకు చేసినను, ఆశీర్వాదము చేతురుగాని తిరిగి నమస్కారము చేయరు..... ఇప్పుడు మన బ్రాహ్మణ్యములో యీ

హిందూరాజ్యములో అంతటను 763 భేదములున్నవట. దుఃఖమెందుకురాదు? ఇప్పుడు తిరిగి 764 వ భేదముకొరకాయీసభ? బాగుగానున్నది.

మీమతముల కన్నింటికిని ఒక్కొక్క మతమునకు నలుగురైదుగురు ఆరుగురు వరకు ధనాకర్షక మహాదంభ దోష్పద్ధిపక గురువులుండియుందురుగాని నామతమున కింకా గురు శ్రీశ్రీలు ఏర్పడలేదు. భగవంతుడొకడు, వేదమొకటి మాత్రమే ఆధారముగానున్నది.

నామతమునందు ఆత్మూరి లక్ష్మీనరసింహ సోమయాజులుగారుచేసిన యజ్ఞము శాస్త్రీయము, క్రమమైనదనితోచినది. నాకేకాదు. బాగుగ విచారించినయెడల మీకును తోచును..... వారు చేసిన యజ్ఞముకూడా పిష్టపశువుతో చేయబడినది. జంతుహింసలేదు. దుష్కార్యములేదు. అగ్నులు, ఆహుతులు ఏమి పాపము తెచ్చిపెట్టును?

శ్రీమత్కందాళ రామానుజాచార్యులవారును, చింతా వెంకటనారాయణ సిద్ధాంతిగారును, వైశ్యులు యజ్ఞముచేయవచ్చుననియు, ఆచారవిరుద్ధము కాదనియు, ఉపన్యాసములిచ్చినాకు తెలియని అంశములుకూడ బోధించినారు.

నన్ను విచారించుటకు మీకు అధికారమేలేనట్లు కనబడుచున్నది. ఒకవేళ యొకఅధికారమును కలుగజేసికొన్నను, యేవైదిక విధుల నతిక్రమించితినిని నన్ను విచారిస్తారు? మీరు వ్రాసిన ఉత్తరములోనే కానరాదే!

అగమ్యాగమనము చేస్తినా?
 హత్య చేస్తినా?
 నెలజీతాలకు దేవతార్చనలను చేస్తినా?
 వైదిక కర్మలను త్యజించితివా?
 దురన్న దుర్దానాలకు లోబడితివా?
 సురాపాము చేస్తినా?
 కన్యాశుల్కము పుచ్చుకొంటివా?
 అర్థాపేక్షతో అసత్యములాడితివా?
 తప్పు దస్తావేజులను వ్రాస్తినా?

ఇటువంటి వేమియు చేయలేదే!

సోదరులారా! కోతిపుండు బ్రహ్మరక్షస్సు చేయ
 కండి. లేనిపోని గండ్రగోళాలు పొసగుతవి. నాకును సహాయు
 లనేకు లుండకపోరు. ఎందుకు పీకుబాట పెట్టుకొంటారు?
 వేరే పనులులేవాయేమి మీకు? నాకా! సర్వముత్యాగము
 చేసికొన్నాను. ఇతర వర్ణములవారికి మనయందు సత్యవాదిత్వ
 విశ్వాసమిప్పుడు నశించిపోయినది. అటువంటి విశ్వాసము
 మనయం దితరులకు గలుగులాగున ప్రవర్తనవలన గనబరచుట
 భర్మమైనపనియు, ఐకమత్యమునకు బ్రధానమైనపనియైనై
 యున్నవి.

20—5—97 }

చిత్తగించవలెను,
 దాను శ్రీరాములు.

సోదరులారా! గ్రంథము పూర్తిచేయబోవుచున్నాము. పదియవ పత్రికతో సమాప్తియగును. ఈతోమ్మిది సంచికలను బట్టి తేలిన సారాంశమేమి ?

(1) ఏవర్ణమువారై ననుసరే. ప్రప్రథమమున విద్యనుసంపాదించవలసియుండును.

(2) విద్యవలన కలిగెడు గౌరవము మరిదేనివలనను కలుగ నేరదు.

(3) ఇంతవరకు వైశ్యులు విద్యవిషయమై అలక్ష్యముచేయుట చేతనే సంఘములో అన్నివర్ణములకంటె నీచముగ చూడబడుచున్నారు.

(4) ప్రతివైశ్యుడును తమబిడ్డలకు పండ్రెండుసంవత్సరములలోపల తప్పక వేదోక్తవిధముగా ఉపనయనమును చేయించి సంధ్యావందనాది నిత్యకర్మల ననుష్ఠించునట్లు శ్రద్ధతీసికొనవలసియున్నారు.

(5) వైదిక, సంస్కృత, ఆంగ్లవిద్యలలో తమబిడ్డలకు ఉత్తమశిక్షనొసంగుటకై, ఈబెజవాడపురమున ఒక వైశ్యగురుకులాశ్రమమును స్థాపించి అందుకు ఒక లక్షరూప్యములు శాశ్వత నిధి ప్రోగుచేయవలెను.

(6) ఇంగ్లీషువిద్యచదువుచున్న వైశ్యబాలురకు భోజనవసతులు, స్కూలుజీతములు, మున్నగు సహాయమును విరివిగా చేయవలెను.

ఇంతవరకు మాప్రబోధమువలన మీకు కలిగిన శక్తిని వృధాగా వ్యర్థపరచవలదు. ఆశక్తిని నిజమైన కులాభివృద్ధికై మరల్చుడు. మిమ్మును మీరు నమ్ముకొనుడు. మీస్వశక్తిమీదనే ఆధారపడుడు. ఇతరులకు పరాధీనులుకాకుడు. నిజమైన విద్యావ్యాప్తికై పాటుపడుడు. వైదిక కర్మను అనుష్ఠానము చేయుడు. మనమెవరితోను కలహమునకు బూనుకొననక్కరలేదు. మనయిల్లు మనము చక్కబెట్టుకొనవలెను. మనవర్ణమును మనము ఉద్ధరించవలెను.

ఈకార్యకలాపమును, ఈనిర్మాణ కార్యక్రమమును కొనసాగించుటకై మనమవలంబించవలసిన సాధన విధానమును 10 నెంబరు కరపత్రములో వివరింపబడును. నెం 10 రు కరపత్రము ధర్మశాస్త్రప్రమాణములతో నిండి నిబిడికృతమై యున్నది. విద్యయొక్క ప్రభావము, దానముయొక్క లక్షణములు మున్నగు అపూర్వ విషయములు సప్రమాణముగ వివరింపబడియున్నవి. శ్రద్ధాభక్తితో చదువుకొని మేలుపొంద నుద్దేశ్యముగలవారికే ఆనె 10 రు, ఆకరు కరపత్రములు పంచిపెట్టబడును. అట్టి శ్రద్ధాభక్తిగలవారు మాత్రమే కోరుడు.

ఇట్లు విన్నవించు,
వైశ్య వేదోక్తసంస్కార ప్రోత్సహకసంఘము.

తుదిపత్రము!

ఆఖరుసంచిక!

నెం 10 రు. కరపత్రము.

వైశ్యులు ధనవంతులయ్యును, శిష్టాచార సంపత్తి గలిగియు, దేవబ్రాహ్మణ పూజాదురంధరులయ్యును, ఇతరులచే నీచముగా పరిగణింపబడుటకు కారణము, విద్యాలోపమే, యని గతసంచికలయందు నిర్ధారణచేయబడి యుండెను. అట్టి విద్యనుగూర్చి తెలుపుచున్నారము.

పూర్వము భాగీరథీతీరమున పాటలీపుత్రమను పేరుగల యొక నగరముండెను. ఆ పురమును సుదర్శనడను రాజు పరిపాలించుచుండెను. ఆయన ఒకనాడా నదీతీరమున నేకాంతముగ విహరించుచుండ ఆకాశవాణి యిట్లుపలికెను.

1. అనేక సంశయోచ్ఛేది పరోక్షార్థస్యదర్శకం ।

సర్వస్యలోచనం శాస్త్రం యస్యనాస్త్యంధ ఏవసః ॥

మరియు,

2. యావనం ధనసంపత్తిః ప్రభుత్వ మవివేకతా ।

ఏకైకమప్యనర్థాయ, కిముయత్రి చతుష్టయమ్ ॥

అనఁగ, సర్వసందేహములను బోగొట్టునదియు, మనకు పరోక్షముగనుండు వస్తువులను చూపునదియు, విశ్వమున కంతకు నేత్రమువంటిదియనగు జ్ఞానమెవరికి లేదో వాడు అంధుడే సుమా.

మరియు, యవ్వనము, ధనసమృద్ధి, రాజ్యాధికారము, అజ్ఞానము, ఈ నాల్గింటిలో ఒక్కొక్కటియే అనర్థకారణము అన్నియు కలిసియున్నచో కలిగే అనర్థమును చెప్పనక్కరలేదు.

ఆకాశవాణి పలికిన నీ వాక్యములను రాజు వినిన వాడై, విద్యావాసనలేని తన కుమారుల స్థితినిగూర్చి యిట్లు భేదపడెను.

కోర్కః పుత్రేణ జాతేన, యోన విద్యాన్నధార్మికః ।
కాణేన చక్షుచాకింవా ? చక్షుః పీడైవ కేవలమ్ ॥

అనఁగ విద్యావంతుడు కానట్టియు, ధర్మము నాచరింప నట్టియు, కుమారుడుపుట్టి యేమిలాభము ? గ్రుడ్డికన్నువలన ప్రయోజనము లేకపోగా బాధకరముకూడ అగును.

అజాతమృత మూర్ఖాణాం పరమాద్యా నచాన్తిమః ।
సకృద్ద్యః ఖకరా వాద్యావన్తిమస్తు పదేపదే ॥

కొడుకులు పుట్టకయుండుట, పుట్టి మృతినొందుట, బ్రతికి విద్యలేకయుండుట, ఈ మూటిలో మొదటి రెండును శ్రేష్ఠములు. కాని మూడవదికూడదు. ఏలననగా. మొదటి రెండును ఏదోయొకప్పుడే దుఃఖమును కలిగించును, మూడవది ఎల్లప్పుడును దుఃఖము కలిగించును.

రాజు ఈ ప్రకారము చింతించి, విద్యావ్యాసంగ మేమియులేని తనపుత్రులను విష్ణుశర్మయను పండితుని వశము నందుంచి, ఆగురుకుల శ్రమమున వారికి సమస్తవిద్యలు వచ్చువరకు నుంచెను.

కానవిద్యయందు కొఱవడియుండిన వైశ్యులకు ప్రత్యేకముగ నొకగురుకులశ్రమము నేర్పాటుచేసి, అందు సకల వేదవిద్యాపారంగతులైన పండితుల రావించి, వైశ్యబాలురకు ఎనిమిది పండ్లెండు సంవత్సరములలోపల యధావిధి ఉపనయ నాది సంస్కారములు గావించి ఆచార్యుల వశమునందుంచి వారికికాలమున కనుగుణ్యములగు, వేదవిద్య, తాకికవిద్య, వృత్తివిద్య, నీతి మతవిద్య, వీనిని శ్రద్ధగా బోధించునట్లు యేర్పాటుచేయించవలెను.

శ్లో॥ విద్యయాతదారోహంతి యత్రకామః పరాగతాః।

నతత్రదక్షిణాయాంతి నావిద్వాగ్ంస స్తపస్విన్ః॥

సమస్త సౌఖ్యములకు మూలస్థానమేదికలదో, అట్టి పదమును మనుజుడు విద్యవలన పొందగలుగును. ధనమువలన కాని, చాతుర్యముచేతగాని, జ్ఞానశూన్యమైన తపస్సుచేతగాని లభింపని యెట్టి పదార్థమునైనను విద్యవలన సేకూరగలదు.

విద్యాదదాతి వినయం వినయాద్యాతి పాత్రతాం।

పాత్రత్వాద్ధన మాప్నోతి, ధనాద్ధర్మం తతస్సుఖం॥

విద్యవలన వినయమును, వినయమువలన యోగ్యతయు యోగ్యతవలన ధనమును, ధనమువలన ధర్మమును, ధర్మము వలన సౌఖ్యమును కలుగును.

రు-ప-నూ-వన సంపన్నా విశాలకుల సంభవాః! విద్యా హీనాన శోభన్తే నిర్గంధా ఇవకింశుకాః॥

ఎంతరూపయాశాస్వన సంపన్నుడైనసేమి? ఎంత గొప్ప కుటుంబమున బుట్టినసేమి? వాసనలేని పలాశపుష్పమువలె విద్యలేనివాడు ప్రకాశింపజాలడు.

కింకులేన విశాలేన విద్యాహీనేన దేహినాం!
విద్యావాన్ పూజ్యతేలోకేనావిద్యః పరిపూజ్యతే॥

విద్యలేనివాడు ఎంతగొప్ప వంశమున బుట్టిన సేమి ప్రయోజనము? విద్యగలవాడే లోకమున పూజింపబడునుగాని అదిలేనివానికి గౌరవము లేనేలేదు.

విద్యాధనం శ్రేష్ఠతరం, తన్ములమిత రద్ధనమ్! దానేన వర్ధతేనిత్యం, నభారాయన నీయతే॥

అన్నిధనములలో విద్యాధనమే శ్రేష్ఠతమమైనది. ఎందు చేతననగా, ఇతరుల కిచ్చినకొలది విద్యవృద్ధియగు చుండును. గాని తఱుగదు. మరియు దానిని మ్రోయవలసిన యవసరమే లేదు.

కామధేను గుణావిద్యాహ్య కావేఫలదాయినీ! ప్రవాసే మాతృ సదృశి, విద్యాగుప్తం ధనంస్మృతం॥

కామధేనువు కోరినప్పుడెల్ల కోరికలను దీర్చునట్లు విద్య యెల్లవేళలను ఫలము నొసగును. తల్లివలె పరదేశమునందు తనకు సౌఖ్యము కలుగజేయును. విద్య ఒక రహస్యమైన ధనము.

శువఃపుచ్ఛ మివవ్యర్థం జీవితంవిద్యయావినా! నగుహ్య గోపనేశక్తం నచదంశ నివారణే॥

విద్యలేనిబ్రతుకు కుక్కతోకవలె వ్యర్థమగును. కుక్క తనతోకతో, ఈగలను దోమలను తోలుకొనజాలదు. వైగా తన గుహ్యంగమునుకూడ మూసికొనజాలదు. అట్లనే మనుజుడు విద్యలేనిచో నిష్ప్రయోజకుడగును.

అందువలననే భర్తృహరి విద్యలేనివానిని పశువుతో బోల్చి యున్నాడు.

“విద్యావిహీనఃపశుః”

కాన వైశ్యసోదరులారా?

మీబిడ్డలయొక్క విద్యావిషయమై శ్రద్ధతీసికొనుట మీధర్మమైయున్నది. ఇందుకు ధనమవసరమని పేరుగ చెప్పనక్కరలేదు. మీరుచేయుచున్న సమస్తదానములలోను మిగుల శ్రేయస్కరమైనది విద్యాదానమేయని నమ్ముడు. విద్యాదానమే పరమధర్మము. ఏలనగా, విద్యలేనివానికి ధర్మమేదియో అధర్మమేదియో తెలిసికొనుటకు పీలుకలుగదు.

ధర్మాధర్మాన జానాతిలోకోయం విద్యయావినా!
తస్మాత్ సదై వధర్మాత్మా విద్యాదానరతాభవేత్॥

అనగ, విద్యలేనిచో మనుజులకు ధర్మాధర్మ జ్ఞానముండనేరదు. కావున ధార్మికులైనవారు విద్యాదానము చేయవలెను.

వైశ్యులు దానధర్మములు చేయుటయందు ప్రఖ్యాతిని చెందినవారైయున్నారు. కాని వీరికి యుక్తాయుక్త పరిజ్ఞానము లేనందున తాముచేయు దానములకు ఫలితమొకప్పుడు లేక

పోగా ఎదురు పాదిత్యముకూడా చుట్టుకొనగలదు. కాన దాన ధర్మములుచేయు ప్రతివారును దానలక్షణములను గూర్చి ముందుగా తెలిసికొనుట అవసరము.

దానమునుగురించి సంపూర్తిగ తెలిసికొననలెనన్న, నాలుగువిషయముల జ్ఞానము అవసరము.

- [1] దానమిచ్చువాడు
- [2] దానమును పుచ్చుకొనువాడు
- [3] దానమిచ్చు కాలము దేశము.
- [4] దానమియ్యబడు వస్తువు

ఈనాల్గింటినిగూర్చి తెలియవలెను.

[1] దానమిచ్చువాడు - దానమిచ్చువాని యుద్దేశ్యమేమి? కొందరు తమ కోరికలను తృప్తి జెందించుటకై దానముచేయుదురు. కొందరు దాక్షిణ్యముకొరకును, కొందరు మోహము కొరకును, మరికొందరు యితరులకు భయపడియు దానములు చేయుదురు.

[౨] కామదానం { తమ మనస్సులోని కోరికను సఫలపర్చు
కొనుటకై చేయబడుదానము.

[బి] లజ్జాదానం { దాక్షిణ్యముకొరకు లోబడి, చేయనిచోవివ
రేమనుకొనెదరో అనేసిగ్గుచే చేయబడునది

[సి] హర్షదానం-మనోహరమైన సంగీత కాండ్రు మున్నగువారలకుయిచ్చి, తమ యింద్రియ తృప్తిచేసికొనువారి దానము.

[డి] భయదానం { దానధర్మములు చేయనియెడల ఇతరులు
తనకు కీడు చేయుదురని భయముతో
చేయబడు దానము.

ఈ నాలుగును అయిక్తదానములు - మనస్సులో
యేవిధమైన కోరికగాని, లజ్జగాని, హర్షముగాని, భయము
గాని లేక ఈశ్వరప్రీతికొరకు ఫలాపేక్షలేక చేయబడుదానము
యిక్తదాన మనబడును. దాత దానముచేయువస్తువును తానే
స్వయముగ తీసికొనివెళ్లి ప్రతిగ్రహీతకిచ్చుట, ఉత్తమము.
ప్రతిగ్రహీతను తన యింటికిపిల్చి యిచ్చుట మధ్యమము.
ఒకరువచ్చి అడిగినమీద యిచ్చుట అధమము. ఒకరివలన
పనిచేయించుకొని అందుకు ప్రతిఫలముగనిచ్చు దానము నిష్ఫలము.
ఈ అర్థమునే ఈక్రిందిపరిమాణము బోధించుచున్నది.

“అభిగమ్యోత్తమందాన మాహూయైవతు మధ్యమం!
అధమంయోచమానంతు, సేవాదానంతునిష్ఫలమ్॥

[2] ఇంకను దానమును పుచ్చుకొనువాడు అనగ దానప్రతిగ్రహీత పాత్రుడై యుండవలెను. ప్రతివాడును దానమును పట్టరాదు. దానమునుపట్టుటకు తగిన గుణములుగలవాడే దానార్హుడు. అట్టివానికి, విద్య, నడవడిక, శాంతము, సత్యము, చేసిన మేలుమరువకయుండుట, వేదశాస్త్రజ్ఞానము, గోవులయెడల భక్తి, తాను దానమును గ్రహించినవస్తువును ఇతరులకు వినియోగించుటమున్నగు లక్షణములెవరికి యుండునో అట్టివాడే దానమునకర్హుడు. ప్రమాణము:-

విద్యాయుక్తో ధర్మశీలః ప్రశాంతః శాంతోదాంత
స్సత్యవాదీకృతజ్ఞః స్వాధ్యాయవాన్ స్మృతివాన్ | గోశరణ్యో
దాతాయజ్ఞా, బ్రాహ్మణ పాత్రమాహుః?

మరియు, శ్రోత్రియుడును, సద్వంశసంభూతుడును విన
యముకలవాడును, తపస్సుచేయువాడును, దరిద్రుడును, సర్వ
భూతములకు మేలొనర్చువాడును, ఇట్టి గుణములుగలవానికి
చ్చిన దానమెంతకొంచెమైనను ఇచ్చినివానియొక్క ఇరువది
యొక్కతరములను తరింపజేయును.

శ్రోత్రియాయకులీనాయ, వినీతాయతపస్వినే | వ్రతస్థా
య దరిద్రాయ సర్వభూత హితాయచ | ఈదృశాయ నరవ్యా
ఘ్రుదత్త మల్పంశచీవతే | కులంతారయతే | దాతుస్సస్త సప్త
చసప్తచ ||

ఈ ప్రమాణముపై తెల్పినవిషయమును ధృవపఱచు
చున్నది. ఇట్టి లక్షణములుగలవాడు పాత్రుడనబడును. ఇట్టి
పాత్రునకీయబడు దానము సత్పాత్రదాన మనబడును. దాన
మును బట్టువాడు పైనతెల్పిన సర్వలక్షణములను గలిగిన
సత్పాత్రుడైనను, తానుగ్రహించిన ధనమును, దుర్వినియో
గము చేయరాదు. అధనమును తాను సద్వినియోగము చేయ
వలెను. ఆద్రవ్యము నెన్నటికిని కూడబెట్టి కేవల తనస్వలాభము
నకై వాడరాదు. ఇతరుల యుపయోగార్థము కాలాను సంద
ర్భముగ వాడవలెను. అట్లు చేయనివాడు దొంగయనబడును.
ఆ దొంగకు దానమియరాదు. ఎట్లనః—

పాత్రభూతోపియోవిప్రః ప్రతిగృహ్య ప్రతిగ్రహం |

అసత్సు వినియుంజీత | తస్మైదేయం నకించన || సంచే
యం కురుతేయశ్చ | ప్రతిగృహ్య సమంతతః || ధర్మార్థం నోఽ
యుంజీత | నతంతస్కర మర్చయేత్

అనగా పాత్రుడైనప్పటికిని తాను గ్రహించిన ద్రవ్య
మును యితరులకు సద్వినియోగము చేయనివానికి దానముచే
యరాదు. మరియు తాను దానముపట్టినదానిని ప్రోగుచేసి
ధర్మార్థముగ నెవడు ఖర్చుపెట్టడో అట్టిదొంగను ఎవరును
పూజించరాదు. అని యర్థము.

సోదరులారా! మీరిదివరకెన్నియో, దానధర్మములను
చేసియుండిగదా, మీవలన దానమును గ్రహించినవాడు
ఆద్రవ్యమును తాను నిల్వయుంచుకొనక లోకక్షేమముకొరకు
వినియోగించిన బ్రాహ్మణుడింతవర కొక్కనిపేరు మీరుచెప్పు
గలరా? మహాత్మాగాంధీ భారత దేశముమంతటను సంచారము
చేయుచుండ జాతి, మత, కుల, వివక్షతలేక వారికి ఎందరెన్ని
దానములిచ్చిరో మీకు తెలియనదికాదు. వారికి కొందరు
ధనము, కొందరు వస్త్రములు, కొందరు ఆభరణములు,
కొందరు భూములు, అనేకవిధములుగా దానమొనర్చియుండిరి.
ఈద్రవ్య సముదాయమునంతకు సరియైన జమ ఖర్చు లెక్కను
ప్రకటించి, అద్దానిని దేశజనుల ఉపయోగార్థమై తిరిగి ఖర్చు
పెట్టుచున్నాడా? లేక అందులోనుండి ఒక్క పైసాయైనను
తాను స్వంతమునకుపయోగించుచున్నాడా? కాన పైనతెల్పిన
ప్రమాణవాక్యములలో తెల్పినరీతి దానముపట్టినవాడు తిరిగి

సద్వినియోగమొనర్చిన ప్రతిగ్రహీతలలో మహాత్ము డగ్ర గణ్యుడు.

[3] దానముచేయుటకు దేశకాలపరిస్థితులు చూడవలెను.

మనవారు దానము చేయునప్పుడు కండ్లుమూసికొని దానముచేసెదరుకాని, ఏదేశమున కే దానముచేయవలెనో, యేకాలమునకేదానముచేయవలెనో తెలిసిచేయరు. ఆకాలము ననుసరించి ఆప్రాంతమున కవసరమేదో అట్టి దానము చేయవలెను గాని “దశదానాలకు తోటకూరకట్టయే” అనే సామెతగా వ్యవహరించరాదు. కరువువచ్చి అన్నముదొరకని దినములలోను అట్టి ప్రాంతములలోను, అన్నదానము చేయవలసియుండును. ఇప్పుడు సింధునది వరదలువచ్చి ఆప్రాంతమున పంటలునశించి అచ్చట అన్నములేక జనులు అల్లాడుచున్నారు. ఇట్టిస్థితిలో మనముచేయు అన్నదానము లీప్రాంతములో చేయుటకన్న సింధుప్రాంతమైన పంజాబుదేశస్థులకు చేయుటయు క్తముకాదా? అయిదుసంవత్సరముల క్రిందట మనకృష్ణా, గుంటూరు, నెల్లూరుజిల్లాలకు తుపానుదెబ్బతగిలి ఎందరో బీదజనులకు యిండ్లు, వాకిళ్ళు కొట్టుకొని పోయినప్పుడు ఇతరదేశములవారుమనకుసహాయమియలేదాఇట్టిదానములుచేయుటకు నాదేశమనియు, నాజాతియనియు, నాదిపెద్దకులమనియు, ఇతరులది తక్కువకులమనియు భేదమేమియుండును? ఎవరికి అవసరము తటస్థించునో వానికిచేయు సహాయమే దానమనిపించుకొనును గాని, ఇతరముకాదు. కడుపునిండిన బ్రాహ్మణునకు పెట్టవలెనా? అన్నములేక మలమలమాడుచుండిన యితర వర

స్థలకు పెట్టవలెనా ? అను ప్రశ్నకు మీరే సమాధానము జెప్పుడు - శాస్త్రమేమి చెప్పుచున్నది ? ఆ యా కాలముల యందు, ఆయా దేశములయందు, పాత్రాపాత్రత నెఱిగి ఖర్చు పెట్టవలయుననే గదా బోధించుచున్నది.

దుర్భిక్షేచాన్న దాతారం । సుభిక్షే ధనదాయినం ।
 హేమంతే వస్త్రదాతారం । గ్రీష్మేంబువ్య జనప్రదం । ఆతపే
 ఛత్రదాతారం । పాదుకా ప్రదమేవచ । ఆర్తత్రాణ విధాతారం ।
 దానశౌండం ప్రచక్షతే । తద్యోగ్యకాలే యద్దత్తం । కించిదప్య
 ధికం భవేత్ ॥

అనగ, కరువుగల స్థానమున అన్నమును, కరువులేని చోట్ల, యితర అవసరములకు ధనమును; చలిచే బాధపడు వారికి వస్త్రములును, ఎండచే బాధపడువారికి ఉదకమును గొడుగులును, చెప్పులును, ఆయా యోగ్యతల ననుసరించి చేయబడు దానముకించిత్తైనను అయ్యది అక్షయంబగును.

(4) దానమియబడు వస్తువు.

సాధారణముగ దానము చేయువారు, అన్నమునే ముఖ్యముగ వినియోగించు చుందురు. అన్ని దానములలోను అన్నదానమే శ్రేష్ఠమని చెప్పుటకు సందియములేదు. ఈ కారణముచేతనే మన భారతదేశమున ప్రతిపట్టణమందును ప్రతి గ్రామము నందును విరివిగా అన్నసత్రములు స్థాపింపబడి యున్నవి. ఇంకను వృద్ధిబొందుచున్నవి. ఈసందర్భమున మనము గమనించవలసిన కొన్ని విషయములు కలవు. మన హిందూ

దేశమున, వర్ణాశ్రమవిధులననుసరించి ముఖ్యముగ అన్నము కొరకు యితరులమీద ఆధారపడవలసి యుండువారెవరు?

(1) గురుకులాశ్రమమున విద్యాభ్యాసమొనరించు బ్రహ్మచారులు.

(2) యత్యాశ్రమమును స్వీకరించి సన్యాసోపనిషత్తులో చెప్పుబడిన సన్యాసధర్మముల ననుష్ఠించు పరివ్రాజకులు.

(3) అంగసౌప్తవము లేక, సంపాదించుకొనుటకు శక్తిశూన్యమై ఆకలిచే పరితపించు వికలాంగులు.

ఈమూడు తరగతులవారికే మన సంఘమువారు అన్న మిచ్చి పోషింపవలసిన బాధ్యతకలదు. వీరిలో పూర్వపద్ధతి ప్రకారము బ్రహ్మచర్యము ననుష్ఠించు బ్రహ్మచారులు గాని, సన్యాసవిధులను తప్పిపోకుండ స్వధర్మము నాచరించు సన్యాసులుగాని యీకాలమున దొరుకుట దుర్లభము. ఎవరైన అట్టి నిష్టగలవారున్నచో తప్పక సంఘమువారు పోషించవలసినదే. ఇంకను మూడవ తరగతికి చెందినవారు, అన్నదానమునకు పాత్రులనుటకు సందియములేదు. కాని మనముపెట్టు అన్నము నిజముగా వికలాంగులకు జెందుటలేదు. శరీరదారుఢ్యముగల వాడు నిజముగ బీదవాడైనను సంఘమువారు వానికి అన్నము పెట్టనక్కరలేదు. వానికి పని కల్పించి, వానిచేత పనిచేయించి యావత్కాలము వాడు స్వంతముగ సంపాదించుకొనునట్లు చేయుట మనవిధియైయున్నది. అట్లుచేయుటకు బదులు, బీద వాడుగదాయని మనము అంగసౌప్తవముగలవానికి అన్నము బెట్టి పోషింప మొదలుపెట్టినచో, ఎన్నిసత్రములైన చాలవు.

అది యట్లుండగా ఆబీదవాడు పనిపాటలలోనికి వెళ్ళక సోమరి పోతుగ పెరుగుటవలన దేశములో సోంబేరీలను తయారుచేసిన వారగుదుము. ఈకారణముచేతనేగదా, తెల్లవారగనే ఉదయ మైనది మొదలు ప్రొద్దుగూకువరకు మనకొంఘలచుట్టు ఎందరు అక్షయపాత్రలు తెచ్చువారు, బుడబుక్కలవారు, గంగిరెద్దల వాళ్ళు, బండమొడివాళ్ళు, మున్నగువారెందరు పనిపాటలు వదలి మనలను బాధించుటేగాక వాళ్ళు సోమరులై దేశానర్థము నకు తోడ్పడుచున్నారు? మనసత్రంసామ్ముగాని మనస్వంతడబ్బు గాని ఈసోంబేరీలకేల వినియోగించి, నిరుద్యోగసమస్యను క్లిష్టపరచవలెను? మనిషి 1కి దినమునకు రు 0-8 0 చొప్పున కూలిచ్చి రాటముపని, మగ్గముపని నేర్పెదనని మహాత్మా గాంధీ, ఈ సోంబేరీల నాహ్వానించినప్పుడు వారుయిచ్చిన జవాబు వినతగి యున్నది. “అయ్యా? మాకు సత్రములలోను దేవళములలోను, కడుపునిండా కూడు దొరకుచున్నది. పది యిండ్లు అడుక్కుంటే మాకుటుంబమునకు జీవనము గడుచు చుండగా మేముకష్టపడి రాటంపని యేలచేయవలెను? మేము మీపనికి రాజాలము” ఈ ప్రకారం పలుకు సోంబేరీలను తయారుచేసి దేశదారిద్ర్యమును అభివృద్ధిచేసిన దెవరు? మన అన్నసత్రములును, ప్రసాదములు పంచిపెట్టు దేవాలయములును, యుక్తాయుక్తములు చూడక ఖర్చుచేయు గృహస్థులును, వీరే మనదేశ దరిద్రమును పెంపుచేసి, మహాత్ముని యుద్యమమును సాగనీయక అడ్డుతగులు చున్నవారు. కాన నిజముగ మనముచేయవలసిన విధి యేమనగా, గ్రుడ్డి, కుంటి

వాళ్ళు, వికలాంగులు, దేహము బాగాయున్న బీదలు వీరలకు వృత్తి నేర్పించి, వారు శాశ్వతముగ స్వంతముగ సంపాదించు కొనేవారినిగ తయారుచేయుట మనవిధి. అంతేగాని కూర్చుండ బెట్టి వారిని పోషించరాదు.

ఇంకను అగ్రజాతులైన, బ్రహ్మ, క్షత్రియ, వైశ్య శూద్రులకు ఈ దేశకాలమున కవసరమైన విద్యాదానము చేయుటకై మనము ప్రయత్నించవలెను. అందులో అన్నివర్ణములకంటె విద్యావిషయములో పెనుకబడియున్న వర్ణమేది? వైశ్య జాతియే అని అందరు ఒప్పుకొనక తప్పదు. కాన వైశ్యుల కిప్పుడు విద్యాదానము చేయుటకై అన్నివర్ణములవారును సహాయము చేయవలసి యున్నారు. విద్యావిషయమున తక్కిన వర్ణములవారితో సమానస్థితికి వైశ్యులను లేవదీయవలసిన బాధ్యత అన్నివర్ణములవారికిని అన్ని సంఘములవారికిని గలదు. తక్కిన వర్ణస్థులు పూనుకొనకపోయినను, స్వకుల విద్యాభివృద్ధికి వైశ్యులు దాన ధర్మములను చేయవలసి యున్నారు.

అన్నదానాత్ పరంనాస్తి విద్యాదానంతతోధికం
అన్నేనక్షణ తృప్తిస్సాస్యి ద్యావజ్జీవంతు విద్యయా ॥

అనగా అన్నదానముకంటె మించినదిలేదు. కాని అన్నదానముకన్న విద్యాదానము శ్రేష్ఠతరము. కారణమేమన అన్నముపెట్టినచో తాత్కాలిక తృప్తి కలుగును. విద్య నేర్చిన యెడల బ్రతికియుండువరకు అన్నము పెట్టినట్లగును.

సర్వేషాను పిదానానాం । విద్యాదానం పరస్మైతే
 వార్యన్నగోమహీ వాసస్తిల కాంచనసత్త్విషాం ॥

అనగా, అన్నిదానములలో విద్యాదానమే గొప్పది.
 వారి=జలదానముకంటెను. అన్న=అన్నదానముకంటెను గో=
 గోదానముకంటెను, మహీ = భూదానముకంటెను ~~వాసస్తిల~~
 వస్త్రదానము కంటెను, తిల = నువ్వులదానముకంటెను,
 కాంచన = హిరణ్యదానముకంటెను, సత్త్విషామ్ = అజ్ఞాదాన
 ముకంటెను, విద్యాదానం = విద్యనేర్పుటకై ఖర్చుచేయు
 ధనము, పరస్మైతమ్ = మిక్కిలి శ్రేష్ఠమైనదనించుటకు
 చున్నది.

వైశ్యశిఖామణిలారా? తామికసంశయమును పోషిస్తోంది
 శ్రీఘ్రముగామీరు మీబాలురకు విద్యాదానము నొనర్చుటకై
 గట్టిప్రయత్నములకు బూనుకొనుడు. వైశ్యవిద్యానిధిసంఘము
 అనుపేరుతో ఒకసంఘమును స్థాపింపుడు. మీగృహములలో
 జరుగు శుభాశుభకర్మలకు, దళదానములు, ఊడశమహదాన
 ములు అన్నియు, విద్యానిధి సంఘమువారికే చేయుడు.
 స్త్రీల నోములు వ్రతములలో వాయనములతో విద్యానిధికి
 యొసంగుడు. మరణకాలమునందు విల్లు [మరణశ్వాసమును]
 వ్రాయనప్పుడు, యావదాస్తిలో కొంతభాగము వైశ్యవిద్యా
 నిధి సంఘమువారిపేర దఖలువ్రాయుడు. ఉత్సవములు, ఊరే
 గింపులలో అనవసరమైన ఖర్చులు ఆపివేసి, ఆధనమును విద్యా
 నిధికి సమర్పింపుడు. వైశ్యులు తక్కినవర్ణస్థులతో సమానముగా
 విద్యావంతులగు వరకును, మీరుతక్కిన దానధర్మములను

మాని విద్యాదానములనే చేయుడు. ఇదివరకు స్థాపింపబడిన సత్రములలో విశేషభాగము వైశ్యవిద్యార్థుల భోజనఖర్చుకై వినియోగింపుడు. ఇంకముందు సత్రములు, దేవాలయములను స్థాపింప సంకల్పించువారు, ప్రస్తుతమువాటిని విరమించి వైశ్య గురుకులా శ్రమములు, విద్యావసతి గృహములు, వైశ్య బాలురకు స్కూలుజీతములు, పుస్తకములు విద్యార్థివేతనములు, బహుమతులు, పోటీపరీక్షలు, మున్నగువానికై ధనమును వెదజల్లుడు. వైశ్యులు వేదకర్మలను నేర్చుకొనుటకును, వేదోక్తసంస్కారములను గావించుటకును, వేదపాఠశాలలను స్థాపించుడు. రోగములచే బాధనొందువారి సౌకర్యముకొరకు ధర్మ ఆసుపత్రులను నెలకొల్పుడు.

మీరు దానముచేయవలసిన పద్ధతినిగూర్చి ఇన్ని శాస్త్ర ప్రమాణములనిచ్చియున్నాము. శాస్త్రము నుల్లంఘించి మీరు చేసేఅపాత్ర దానములు నిష్ప్రయోజనము లగుటయేగాక, ఎదురు పాపముకూడ సంభవించగలదు. ఇందుకు ప్రమాణమును వినుడు:—

అపాత్రేవాపియద్దత్తం । దహత్యాసప్తమం కులమ్ ।

హవ్యందేవానగృహ్లాన్తి । కవ్యంచపితరస్తథా॥

కూడని దానములెవరుచేసెదరో అట్టివారియొక్క యిరువదియొక్క వంశములునాశనమగును. అపాత్రునకీయబడిన హవ్యమును దేవతలంగీకరింపరు. అట్టి కవ్యమును పితృదేవతలును గ్రహించరు. అట్టిఅపాత్రదానములు చేయుటవలన యేమి ప్రయోజనమో యోజింపుడు. నవుంసకునకు కన్యా

దానముచేసిన చందమున నుండును. బూడిదలో నేయిపోసి నట్లుగును. ఓటికడవలో నీళ్ళుపోసిన పోలికగానుండును. ఈవిధముగ శాస్త్ర ప్రమాణములనువదలి: స్వార్థపరులు బోధించు మాటలనునమ్మి, మీరుచేయబోవు అయుక్తదానము నిష్ప్రయోజనములనుటకు సందియములేదు.

పండునకు బిడ్డనిచ్చిన చంద మొందు॥

బూడిలో నేయివేల్చిన పోల్కినోటి॥

కడవలో నీరువెట్టిన కరణియగు న॥

పాత్రజనులకు బెట్టుట పొరవేందా॥

వైశ్యసోదరులారా! కొందరు స్వార్థపరులును బ్రాహ్మణభక్తిని నటించువాడును, దేవపూజను అభినయించువారును మీకడకేగి మేమువ్రాసిన గ్రంథమంతయు శుద్ధతప్పనిమీకు దుర్బోధచేసి మీమాటలు విరగదీయుదు రనుటకు సందియములేదు. మీరు మేము చెప్పినమాటలనుగాని, ఆ స్వార్థపరులు బోధించువాక్యములనుగాని నమ్మిమోసపోతిమని చింతింప నక్కరలేదు. మీయందు అంతరాత్మకలదు. ఆయనయేభగవానుడు. ఆయన మీదను దృష్టినిలిపి మేమువ్రాసిన సంగతులలోని యదార్థమును స్వయముగా మీబుద్ధి యుక్తులచే ఆలోచింపుడు. యదార్థము మీకేగోచరించగలదు. ఇంతకాలము, దానపద్ధతిని, దానలక్షణములను, మీకెవరును బోధపర్చక పోవుటచే, మీదానములన్నియు అపాత్రదానములై ప్రయోజనములేకపోగా, ఎంతపాతకమును కలుగజేసియుండెనో పై శాస్త్రవచనములను పరిశీలింపుడు. కాని ఆదోషము విద్యా

శంభము లేని వైశ్యులకంటనేరదు. విద్యాజ్ఞానములుకలిగి, స్వార్థపరులైన మీవలన గ్రహించిన అపాత్రులకే ఆపాదించును. కాని యికముందట్టి పనులుచేయరాదు. దానమునకర్హుడైన నాడెట్లుండవలెననిన మీకుసందేహము కలిగినయెడల మరి యొకపర్యాయము జాగ్రత్తగొవినుడు.

సత్యందానం శుభమశీలం, అన్యశంస్యత పోఘ్నణా।

దృశ్యస్తే యత్ర నాగేంద్ర, సప్రబాహ్మణ ఇతిస్మృతః।

అనగా, సత్యము, దానము, ఓర్పు, మంచిప్రవర్తనము, కఠిన్యములేకుండుట, తపస్సు కరుణ-ఈలక్షణము లెవరియందు కనబడునో, అట్టివాడు బ్రాహ్మణుడనబడును, వానికే దానధర్మములనుచేయవలెను. ఈత్రాల్లమున అట్టి లక్షణములుగల వారిని మహాత్ములని పిలువవలెను. అట్టి మహాత్ములకు దానధర్మములనుచేసినప్పుడు, ధనముతిరిగి దేశమునకే వచ్చుచున్నట్లుగా భుక్తి, ప్రేమపూర్వక ఆయనస్వంతమునకు తినుట ప్రేమగదా!

ధర్మార్థం నోపయోజితం, సతతస్కర మర్చయేత్ ॥

అనిఇదివరకుగ్రహించినవిషయమును చూపియున్నాము. దానియర్థమేమిట. విషయైతేదానముగ్రహించి ఆద్రవ్యమును యితరులకు వినియోగించక స్వార్థమునకై ఖర్చుపెట్టుకొనునో అట్టివారిగుఱు బూజింపవలదు. అని శాస్త్రమువక్కాణించుచున్నది.

కాన మహాశయులారా! వైనతెల్పినలక్షణము లే మనుష్యునియందుగోని, యేనంస్థయునుగోని కనబడునో, అట్టి

వ్యక్తికిగాని, సంస్థకుగాని మీరుదానము చేయవచ్చును. ఏలన నగా అట్టి లక్షణములుగలవాడు అనేనమ్మకము గలిగించు వాడై యుండును. అట్టివానికి ఆలక్షణములు బ్రధానముగాని వానిచక్కదనమును మనము పాటించనక్కరలేదు. వానివయస్సును మనము చింతన చేయనక్కరలేదు. వానిబిడ్డపొడుగులు చూడనక్కరలేదు. వానివర్ణము, వంశము, లోకప్రఖ్యాతి గమనించనక్కరలేదు, వానిగుణములే మనకుసాక్ష్యము. అట్టి గుణములుగలవాడు బ్రాహ్మణుడు కావచ్చును, క్షత్రియుడు కావచ్చును, వైశ్యుడు కావచ్చును. లేక యేయితరవర్ణస్థుడైన కానిండు. పైన తెల్పిన లక్షణములను స్వయముగ పరీక్షించి దానముచేసినయెడల ఫలముకలుగును. లేనిచో యెదురు పాపము సంభవించును, అయితే బ్రాహ్మణవర్ణములో బుట్టిన వానికేదానము చేయవలెనని కొందరు మీతో హుంకరించి, మొరాయించెదరు. అప్పుడుమీరు వారికి సమాధానము చెప్పు వలసినదేమనగా బ్రాహ్మణవర్ణములో పుట్టినను పైన తెల్పిన లక్షణములు లేనివానికి మేము దానము చేయము. లేక బ్రాహ్మణవర్ణములో పుట్టకపోయినను పైన తెల్పిన లక్షణములున్నచో వానికి దానము చేసెదము, అని సమాధానము చెప్పుడు. జన్మచేత బ్రాహ్మణత్వము రానేరదు. పుట్టినప్పుడు ప్రతివారును శూద్రులే. కాని ఉపనయన సంస్కారాలైన వెంటనే వారు ద్విజులగుదురు. వేదమును పఠించినతోడనే విప్రులగుదురు. బ్రహ్మజ్ఞానము కలుగుటతోడనే బ్రాహ్మణులగుదురు. కాన బ్రాహ్మణగర్భమున జన్మించినను, ఆయన

బ్రహ్మజ్ఞాని యైనప్పుడే బ్రాహ్మణుడగును. ఇందుకు ప్రమాణము:—

జన్మనాజాయతేశూద్రః । కర్మణాజాయతేద్విజః ।

వేదపాఠంతు విప్రాణాం । బ్రహ్మజ్ఞానంతు బ్రాహ్మణః॥

ఈశ్లోకములోని యర్థము స్పష్టముగ తెలియుచునే యున్నది. మరెకొందరు వాదప్రియులువచ్చి వైశ్యులు దానము బట్టుటకు అర్హతలేదు అనిమిమ్మును దబాయించి నిరోధించెదరు. అట్టి మిత్రులకు మీరుబోధించవలసినది యేమనగా;—స్వకుల స్థులగు బంధువులకును, ధనహీనులకును చేయుదానము కోటి రెట్లు ఫలమునిచ్చునని శ్రుతపరచుడు. ఇందుకు ప్రమాణము:—
నకేవలం బ్రాహ్మణానాం । దానంసర్వత్రశస్యతే । భగిని
భాగినీయానాం । మాతులానాం పితృష్యసుః । దరిద్రాణాంచ
బంధూనాం । దానంకోటి గుణంభవేత్ ॥

అనగా ఎప్పుడును బ్రాహ్మణునకే దానమియవలెనని విధిలేదు. తోడబుట్టు, మేనల్లుడు మేనమామ, మేనత్త, బంధువులలో డబ్బులేనివారు, వీరలకు చేయబడు దానము కోటి రెట్లు అధికఫల మియగలదు. కాన వైశ్యశిఖామణులారా ! మిమ్ములనిక నాయాస పెట్టదలచలేదు. ఈ పది కరపత్రముల ద్వారా తమకు మేము విన్నవింపదలచిన సంగతులు తమకు జ్ఞాపకముండి యుండును. అయినను ఉపసంహారమున సూక్ష్మముగ జ్ఞప్తికి తెచ్చుచున్నాను.

వైశ్యులు యంతకాలము శాస్త్రజ్ఞానమునగాని, లౌకిక విద్యావిషయమునగాని, వైదికకర్మ విషయమైగాని, బహు

అశ్రద్ధ వహించియుండిన కారణమున వీరికి సంఘములో గౌరవము గాని, దేశములో పలుకుబడిగాని లేక, అనామధేయులై పరిణమించుటయేగాక, బ్రాహ్మణ స్వార్థపరులు కొందరు అసత్యములైనట్టియు అప్రమాణములైనట్టియు గ్రంథములను కల్పించియు, సిద్ధాంతములను సృష్టించియు వైశ్యులు సంకరులనియు, అతి సీచులనియు, వీరిని సంఘములో చేర్చుకొనుటకు ప్రాయశ్చిత్తములుకూడ పనికిరావనియు, బహిరంగముగపండితసభలలో రాధాంతముచేసి, ఈ వైశ్యజాతినంతను నిందాపాత్రులుగ చేయుచున్నారు. ఇందుకు మేము ఆ బ్రాహ్మణులను నిందించము. ఏవైశ్యప్రముఖులు, ఈనిందావాక్యములకు రోషపడకయు, ఆరోషమును, విద్యావ్యాప్తికై వినియోగించకను, వైశ్యులందరిని అజ్ఞానాంధకారమున ముంచివేయ ప్రయత్నించుచున్నారో వారి నేమేము సమాధానమడుగుచున్నాము. ఇకను వాదములను కట్టిపెట్టి మేమునూచించిన పద్ధతులనవలంబించి వైశ్యవిద్యాభివృద్ధికి తోడ్పడుడు.

ఆర్యవైశ్యుల పవిత్రీరక్తము మీనాడులయందొక నేమైన కేపించినచో, వైశ్యసోదరులారా? కార్యరంగమున దుముకుడు; అజ్ఞానకూపమునుండిలేచి, జ్ఞానతేజస్సును పొందుటకు రోషమింకేమైన మిగిలినచో, నడుములు బిగింపుడు, ఇతరులెవరో దూపించినారని ఆగ్రహముచెందిన మహానీయులారా, అట్టి ఆగ్రహమును మీబిడ్డలకు విద్యలేకుండచేసి, స్వార్థపరులైన బ్రాహ్మణులకు దాసులుగజేయ నిశ్చయించిన

కొందరి వైశ్యప్రముఖులమీద కనుపర్చి, వారిపాదములకు
 నమస్కరించి, వారిమతులను గ్రిప్పి నేటినుండి వైశ్య విద్యా
 వ్యాప్తికై బానునట్లు చేయుడు.

ఓశాంతిశ్శాంతి శ్శాంతిః.

ఇట్లు, విన్నవించు

వైశ్యవేదోక్తసంస్కార ప్రోత్సాహక సంఘము.

1 వ అనుబంధము

బెజవాడ - వైశ్యసోదరులకు

విజ్ఞప్తి

ఆర్యులారా!

ఈదేశములోని అన్ని వర్ణములవారును, తమతమ వర్ణాభివృద్ధికరములగు కట్టుబాట్లను యేర్పాటుజేసికొని, శ్రేయస్సును బొందినవారగుచు అధికపలుకుబడిని సంపాదించి ఔన్నత్యదశకు వచ్చుచుండిరి. కాని వైశ్యవర్ణముమాత్రము యధాస్థితియం దుండకపోవుటయేగాక దినదినమునకు దిగవారి పోవుచున్నది. వైశ్యులు ఇట్లు హీనస్థితియందుండుటవలన ఒక్కవైశ్యవర్ణమునకేకాక దేశమంతకును అరిష్టదాయకము. దేహము యొక్క అగంములలో ఒక్కచేతికి జబ్బుచేసిన యెడల ఆబాధ ఒకచేతికేకాక తక్కిన శరీరమంతకు బాధ వ్యాపించును. మరియు యీవైశ్యవర్ణము దేశసంఘములలో మిక్కిలి ఆయువుపట్టు స్థానమందున్నది. ఈప్రధానస్థానమును జబ్బుస్థితిలోనుంచి తక్కినభాగములు బాగుపడినను దేహము ఆరోగ్యముగ లేదని యెట్లుచెప్పదురో అట్లే యీ దేశమందలి అన్నిసంఘములలోను ప్రధామైయున్న వైశ్యవర్ణముయొక్క లోపములనునివారించి దానినియున్నతస్థితికి తేకున్న యెడల యింటియొక్క పునాదియందలి లోపములను కప్పిపెట్టి యింటిపైభాగమును అలంకరించిన చందమగును. కానహిందూ దేశముయొక్క అభివృద్ధి వైశ్యులయభివృద్ధిమీదను కూడ

ఆధారపడియున్నది. కనుక వైశ్యులు తమ అభివృద్ధిమార్గములను గురించి తమలోతాము కట్టుబాట్లు సేసికొనుట, యేకులమువారికిని యెట్టి అభ్యంతరమును ఉండరాదు. వైశ్యసంఘము లోనిలోపములను యిదిగువగొన్నింటిని పేర్కొనుచున్నాము.

1. నాయకులయొక్క లోపములు.

(1) ప్రజల యోగక్షేమములను కాపాడుటకే తమకు నాయకత్వము యివ్వబడినదని నాయకులు మఱచిపోవుట.

(2) సంఘముతాలూకు ఆస్తి, ధనము, సంఘసభ్యులకు చెందినదని మఱచి తమస్వంతమని నాయకులు భ్రమించుట.

(3) తా మేపనిని చేసినను సంఘముయొక్క శ్రేయస్సున కుపయోగపడుచున్నదా యని విచారించకపోవుట.

(4) తాము సంఘముతాలూకు ధనమును ఖర్చుపెట్టి తద్వారా, తమకీర్తిప్రతిష్ఠలకై పాటుపడుట.

(5) ప్రతిసంఘసభకు సభికులు తప్పక హాజరయ్యేలాగున నిబంధన లేర్పరచక యుండుట.

(6) నాయకులు తమ బాధ్యత లేవో (Duties) తెలిసికొనక తమనాయకత్వపు హక్కులను (Rights) నిలుపుకొనుటకే యత్నించుట.

(7) తమ మనస్సులోనున్న సంగతిని బయలుపఱచక, మనస్సులోనున్న దానికివ్యతిరేకముగ నోటితో చెప్పుట. నోటితో చెప్పినదానికి విరుద్ధముగ పనిచేయుట, అనగ త్రికరణ శుద్ధి లేకపోవుట.

(8) సంఘము యొక్క పనిని నెరవేర్చుటకు కాలవ్యవధి లేక స్వంతపనులులలో మునిగిపోయి ఊపిరి తిరుగుటకుకూడ సావకాశముచిక్కని వారిచేతులలో నాయకత్వముండుట. శరీరదార్ధ్యము, మనోదార్ధ్యము, ఓషిక, ధైర్యము, నిర్భయత్వము, సత్యము మొదలగునవి లేనివారిచేతిలో నాయకత్వముండుట.

(9) సంఘముయొక్క సేవచేయుటకు కాలు కదల్చు లేకయు, కాలుకదలించి స్వంతముగ తిరిగి పనిచేసినచో అయ్యది తమ ప్రతిష్ఠకు భంగము కలుగజేయునను తలంపుతో అనవసరమగు యెస్టాబ్లిష్మెంటు (Establishment) ఖర్చులను పెట్టుట.

(10) సభికులు అడిగిన ప్రశ్నలకు నాయకులు తగిన సంజాయిషీ నీయకయు, జవాబు నిచ్చినయెడల తమగణ్యతకు లోపమువాటిల్లునని నాయకులు యెంచుట.

(11) భేదాభిప్రాయము నెడల నాయకులు సహన శక్తి లేక తమపట్టు గెలువవలెనని పోరాడుచు అన్యోన్య కలహములను పెంచుకొనుట.

(12) సంఘా భిప్రాయమును యేకోన్మఖమునకు తెచ్చుట, సభికులయందు నూతనాదర్శములను కలుగజేయుట వారికి నూతనవికాసమును పెంపొందించుట, ఇట్టి విషయములను గూర్చి నాయకులు శ్రద్ధతీసికొనకపోవుట.

(13) నాయకులు తాము స్వయముగ యుక్తాయుక్త విచారణసేయక కేవలము తమ్మును స్తోత్రము చేయువారల

సిఫార్సులను దీసికొని వ్యవహరించుట, మొగమోటుము, పక్ష పాతమును జూపుట.

11. అనుచరుల లోపములు.

[1] తమ క్షేమమును సంపాదించుటకే, నాయకులు తమవలన యెన్నుకొనబడినారని అనుచరులు మఱచిపోవుట.

[2] తమకు లాభకరమైన పనులను నాయకులు చేయ నప్పుడు వెంటనేవారిని మందలించి వారిపై తమ యెత్తిడిని కలుగజేయకుండుట.

[3] నాయకులు ప్రజలకు సేవచేయవలసినవారు అనే సంగతిని మఱచి వారు తమపై యజమానులని భ్రమించి వారి చర్యలను విమర్శించక యుండుట.

[4] అనుచరులు ప్రతి సభకు వెళ్లకయు సంఘపరిపాలనయందు తాము జోక్యమును పుచ్చుకొనకయు నాయకుల యిష్టారాజ్యమునకే వదలివేయుట.

ఇంకా యిట్టివి కాగితములమీద వ్రాసి ప్రచురపరచుటకు వీలులేని లోపములు నాయకులయందు ముఖ్యముగను అనుచరులయందు స్వల్పముగను యున్నవి. నాయకులును, అనుచరులును, పైన దెల్పిన లోపములను గూర్చి విచారించుటకై ఒకచోట త్వరలో సమావేశమై లోపములను పోగొట్టుటకు కట్టుదిట్టములను చేసికొనుట అత్యవశ్యకము.

మ హా న భ

ఇందుకొఱకు యీ సం॥ శ్రావణ బ 30 వారం
 తేది సాయంత్రము విజయవాడ వైశ్యమహాసభ
 యొకటిజరుగును. వైశ్యులుమాత్రమే హాజరుకావలెను.
 ఇతరవర్ణములవారికి సావకాశములేదు. ఈసభ అమావాస్య
 సాయంత్రము 4 గంటలకు శ్రీకన్యకాపరమేశ్వరీ అన్నసత్రం
 మేడమీదను జరుగును. మామూలుగ ప్రతిఅమావాస్యకు
 జరిగే సత్రంకమిటీమీటింగు ఆరోజున ఆపుదల చేయబడును.

ఆమహాసభకు ప్రతివైశ్య పురుషుడును స్త్రీయును
 తప్పక హాజరు అగునటుల యీలోగా ఆందోళన చేయవలెను.
 వైశ్యులందరకు యీసభయెడల మిక్కిలి యుత్సాహము
 కలుగునటుల పాటుపడవలెను. వైశ్యు లేవర్తకమును
 చేయువారైనను, ఆరోజున దుకాణములను కట్టివేయుటయే
 గాక, వ్యాపారసంబంధమైనపనిని^{క్లి} సర్వత్ర యింటివద్దనుకూడ
 ముట్టరాదు. ఒకవేళ ఆరోజున తనకు ముఖ్యమైనపనియుండు
 నెడల యాపనిని యీలోపుగనే సర్దుబాటుచేసుకొని ఆరోజు
 నకు తాను రికామింగనుండునట్లు యిప్పటినుండియు తగు
 జాగ్రత్త తీసికొనవలెను.

మహాసభకు స్త్రీలుకూడ తప్పక హాజరుకాగల సదు
 పాయముగ ఆరాత్రి వైశ్యులయిండ్లలో వంటపనియుండరాదు.
 పితృదినముకూడ యగుటచే పండ్లు మొదలైన పచ్చిపదార్థ
 మునే భక్షింపవలెను. ఇందువలన స్త్రీలు, వంటశాలా బంధన

మునుండి ఆరోజున విడుదలయై సభకువచ్చుటకు అవకాశముండును. ప్రతిపురుషుడును తమస్త్రీలు సభకువచ్చుటకు అనుజ్ఞ నియ్యవలెను.

సభోద్దేశ్యములు.

1. ఉపసంఘములు యేర్పడవలెను.

ఈ పురములో వర్తకముచేయు వైశ్యులు అందరిని వారివారి వర్తకస్వభావమునుబట్టి తరగతులుగ విభజింపవలెను.

1. ధాన్యపువర్తకులు [ఫ్యాక్టరీవారుసహ]
2. బియ్యపువర్తకులు
3. వస్త్రముల వర్తకులు
4. చిల్లరసరకుల వర్తకులు
5. తవుడు వర్తకులు
6. నూనెలువగైరా వర్తకులు
7. పచారి వర్తకులు
8. ఇనుప వర్తకులు
9. ఖాయిదా వర్తకులు
10. షరాబులు
11. వడ్డీ వర్తకులు
12. ఉద్యోగస్థులు
13. పై వ్యాపారములలో జేరని యితరవర్తకులు
14. వ్యాపారము లేనివారు

ఈ ప్రకారము ఆయావర్తకులు చిన్నసంఘములుగ యేర్పడి, అందుండి సమర్థులును, సంఘవిశ్వాసమును బొందిన వారును, కార్యశూరులునగు ఇద్దరిని పెద్దలుగ యేర్పాటుచేసి కొనవలెను. వారుమహాసభకు ప్రతినిధులుగ పంపబడవలెను. ఉపసంఘములు తమతమ నిబంధనల నేర్పాటుచేసికొనవలెను. తమయుద్దేశ్యములను మహాసభకును, మహాసభవారి యుద్దేశ్యములను తామును, ఈ ప్రతినిధుల ద్వారా తెలుపుకొను చుండవలెను. ఉపసంఘములయొక్క హక్కు- బాధ్యతలను యీప్రతినిధులు వహించవలెను. ప్రతిసంవత్సరము యీయుప సంఘములయొక్క కార్యనిర్వాహకులు ఎన్నికల ద్వారా ఏర్పాటుకాబడ వలెను.

II. వైశ్యులయొక్క జనాభాలెఖ్య తయారుకావలెను.

- (a) ఇండ్లవరుస నెంబరు
- (b) ఇండ్ల మ్యూనిసిపల్ నెంబరు
- (c) ఇంటిలో కాపురముచేయు యజమానులపేర్లు.
- (d) వృత్తి, జీవనాధారము.
- (e) పురుషులపేర్లు.
- (f) వారల వయస్సు.
- (g) ఉపనయన మయినదా.
- (h) వివాహమైనదా.
- (i) కర్మలు వేదోక్తప్రకారమా, పురాణోక్త ప్రకారమా?
- (j) విద్యరాని పురుషులెందరు.

- (k) యేవిద్యకు సంఘ సహాయము కావలెను.
 (l) స్త్రీల పేర్లు.
 (m) వారల వయస్సు.
 (n) విద్యరానివారెందరు.

III ఈపురములో వైశ్యుల పరిపాలనక్రిందగాని

ఆదరణ క్రిందగాని యున్న

- (a) స్కూళ్లు.
 (b) ఆసుపత్రులు.
 (c) అన్నసత్రములు.
 (d) దేవాలయములు.
 (e) పుస్తక భాండాగారములు.
 (f) ఇతరసంఘములు-సమాజములు-సంస్థలు.
 1. వీనికి మేనేజర్లు, ధర్మకర్తలుయెవరు?
 2. ఆదాయమేమి.
 3. ఆదాయమునెట్లు ఖర్చుపెట్టుచున్నారు.
 4. వీనికి రూల్సు, రెగ్యులేషన్సుఏమి?

IV. విజయవాడ వైశ్యమహాసభ.

వైశ్యుల పురోభివృద్ధికరములైన అన్నిపనులను సమర్థతతో నెరవేర్చుటకును, అందరియందును సంఘీభావమేర్పడి ఒక యపూర్వమైన బలమును శక్తిని సంపాదించుటకు యిట్టి సభయొకటి స్థాపితము కావలెను. ఈ సభకు రెండుధననిధులుండవలెను.

1. విద్యానిధి (Educational fund)

2. సాధారణనిధి (General fund)

ఈ రెండు నిధులను ఏర్పాటుచేయుటకు సభవారు చేయవలసిన విధులు.

(a) వైశ్యులయొక్క ధనము యేవిధముగ బైట పోవుచున్నదో విచారించి ఆధనప్రవాహమును వైశ్యనిధుల వైపునకు మళ్లించవలెను.

(b) 1. ఉపనయనము, వివాహాది శుభకార్యములకును

2. శాస్త్రములు; అపరకర్మములు మొదలగు అశుభకార్యములకును

(3) శ్రీరామనవమి మొదలగు ఉత్సవాదులకును

(4) లక్షవత్తుల నోము మొదలగు నోములు వ్రతములకును.

సభాప్రతినిధులు ఆ యా గృహస్థులయిండ్లకు వెళ్లి ఆ కార్యములకు విధిగ అవసరమగు వ్యయమునుమాత్రము చేయించి వైశ్యనిధులకై మహాదానములను గైకొనుట.

(c) ధనవంతులై బిడ్డలులేనివారి అవసానకాలమందు విల్లు (Will) అనగ మరణశాసనములు మొదలగు యేర్పాటులను మహాసభవారు జాగ్రత్తగ జరిపించి యజమానుని యొప్పించి వైశ్యనిధులకై విశేష ఆస్తిని Endowment సంపాదించుట.

(d) ధనవంతులయొద్ద గొప్పవిరాళములను పొందుట.

(e) వర్తకపు సరకులమీదను వైశ్యనిధులకై పాత రుసుములను మార్పు చేయించుట, కొత్త రుసుములను కల్పించుట.

(f) ఇంకా యితర మార్గములను కనిపెట్టి నిధిని పెంపుచేయుట.

(g) సాధ్యమైనంత వరకు మొదటి రెండు సం॥ విద్యా నిధినే హేచ్చుగ బలపర్చవలెను.

V. నిధిని ఎట్లు ఖర్చుపెట్టవలెను?

(1) విద్యార్థులకు సహాయము.

(a) ఇప్పుడు ఇంగ్లీషుస్కూళ్ళలో చదువు వైశ్య విద్యార్థులకును యిక ముందు చదువుకొన దలంచిన విద్యార్థులకును సంఘసహాయము నపేక్షించు నెడల స్కూలు జీతములు, పుస్తకములకొరకు వారికి సహాయము చేయవలెను. పెద్దకళాశాలలో చదువుకొనువారు కోరునెడల వారికి వడ్డీ లేకుండ అప్పునియ్యవలెను.

(b) ఇతరగ్రామవాసులైన యెడలను స్వగ్రామవాసులైనను సహాయము కోరినయెడల వారలకు ఉచితముగ భోజనపసతులు యేర్పాటు చేయవలెను.

[2] ఒకవిద్యాలయము స్థాపితము కావలెను. ఇయ్యది సాధ్యమైనంత వరకు గురుకులాశ్రమ పద్ధతి నుండవలెను. ఇందులో రెండుశాఖ లుండవలెను.

(a) వైదికశాఖ Vedic

- [1] వేదాధ్యయనము.
- [2] సంధ్యావందనము, నమకము, చమకము, అభిషేకము
పోడశకర్మలు మొదలగునవి.
- [3] సంస్కృతవిద్య, పంచకావ్యజ్ఞానమువరకు.
- [4] ధర్మశాస్త్రములు మొదలగు సనాతన ధర్మములను
బోధించుట.

(b) లౌకికశాఖ (Secular)

- [1] వర్తకపు సరిలేక్కలు, వర్తకాభివృద్ధి మార్గములను
నేర్పుట, బుక్కుకీపింగు, కమ్మర్షల్ కరస్పాండెన్సు,
ఆడిట్ మొదలగునవి.
- [2] తెలుగు భాష:—భారత భాగవతరామాయణములు
ధారాళముగచదివి అర్థము చెప్పగలిగినంతవరకు.
- [3] ఇంగ్లీషు—స్కూల్ ఫ్రై నల్ స్టాండర్డువరకు.
- (4) హిందీ—బాగుగచదవి అర్థము చెప్పట, అర్థమయ్యే
లాగు మాట్లాడగలశక్తి వచ్చునంతవరకు.
- (5) చరిత్ర—ఆంధ్రదేశ హిందూదేశచరిత్రలు ముఖ్యము
గను, ఇంగ్లండు, అమెరికా, ఇటలీ, ఫ్రాన్సు, రషియా,
చైనా, టర్కీదేశచరిత్రలు క్లుప్తముగను (సంగ్రహము.)
- (6) భూగోళము—ప్రపంచమునందలి స్థలములు, శీతోష్ణస్థితి
మొదలగునవి తెలియునంతవరకు.

(7) ఆర్థిక, నీతిశాస్త్రములు—దేశముయొక్క ఐశ్వర్యమును సంపదను అభివృద్ధి చేయుమార్గములు దెల్పుట. పితృభక్తి - మాతృభక్తి-దేశభక్తి-భగదత్తి మొదలగునవి పురికొల్పు బోధనలు.

(8) లా (Law):-వైశ్యులుపోలీసువారిని చూచిగాని సర్కారు నౌకర్లు ఉద్యోగస్థులను చూచిగాని అనవసరమైన భయము జెందక తమ హక్కులను తాము తెలిసి యుండుట ఆవశ్యకము. ఇందుకు యీక్రింద లా పాఠమున్నట్లు, ఆత్మలును తెలిసికొని యుండవలెను. కనుక వానిని నేర్పబడుట.

(a) ఇండియన్ పీనల్ కోడ్డు

(b) టా పోలీసుఆక్టు

(c) మ్యునిసిపల్ ఆక్టు

(d) లోకల్ హోర్డు ఆక్టు

(e) రైల్వే ఆక్టు

(f) ఇంకంటాక్సు ఆక్టు

(g) ఫ్యాక్టరీఆక్టు

(h) కంపెనీస్ రిజిస్ట్రేషన్ ఆక్టు

వీనికి సంబంధించిన రూల్సు, రెగ్యులేషన్సు.

[3] వైశ్యులకు విద్యగాక ఇతరసహాయములు.

(a) బీదవైశ్యబాలురకు ఉచితముగ ఉపనయనములని చేయించుట.

(b) కర్కలు వేదోక్తముగ జరిపించుట.

(c) వైశ్యులు యే యుద్యోగములయందున్నను వారికి తగిన (patronage) అండను ప్రోత్సహమును చూపుట.

[4] వైశ్యవర్తకసంఘమును (Chamber of Commerce)

వైశ్యులవర్తకపు హక్కులనుగూర్చి అధికారము చెలాయించుటకును, తమహక్కులను భద్రపరచుకొని సంఘశౌరవమును కాపాడుకొనుటకు.

[5] వైశ్యన్యాయవిచారణసభ స్థాపింపబడవలెను. వైశ్యులు తమలో తాముగాని యితరులతోగాని సివిల్, క్రిమినల్ మొదలగు వ్యాజ్యములు తటస్థించు నెడల వానివిషయమై సర్కారుకోర్టులకెక్కి సొమ్ము ప్రోగొట్టుకొనక యీవిచారణ సంఘమువారి పంచాయితీలోబడి పరిష్కరించుకొనవలెను.

[6] వైశ్య ఆసుపత్రి. వ్యాధిగ్రస్తులైన వైశ్యులు దీనియందు ఉచితముగ ఔషధములను పుచ్చుకొని ఆరోగ్యవంతులు కావలెను. ముఖ్యముగ స్త్రీలకు ప్రసూతి వైద్యాలయము (Maternity Hospital) ఉండితీరవలెను. [ప్రసూతి కాలమున స్త్రీలుపడు బాధ వర్జించుటకు వీలులేదు.]

[7] శరీర పరిశ్రమాలయము. (Physical exercise)

సాధారణముగ వైశ్యులు శరీరబలమునందు వెనుకబడియున్నారు. దేహమును సాధనజేసినగాని బలము సేకూ

రదు. ఆరోగ్యమును యేర్పడదు. కాన యిట్టి పరిశ్రమాలయ మవసరము.

[8] వివాహగృహము. వసతి సరిగలేని వైశ్యులకు వివాహ ఉపనయనాది కర్మలు జరుపుకొనుటకు ఒక వసతి గృహమును, అందుకు కావలసిన సామగ్రి యేర్పాటును చేయ వలెను.

[9] వాంటర్ కీ సంఘము. (Volunteer Corps) వైశ్యపురోభివృద్ధికరములగు పనులను, జరుపుటకుగాను వైశ్యయువకుల స్వచ్ఛంద సేవాసమితి నొకదాని నేర్పాటు చేయవలెను.

(10) వైశ్యక్రెడిట్ బ్యాంక్. [Co-operative Credit Bank] వైశ్యవ్యాపారస్థులకు సదుపాయముగ నుండ గలందులకు ఒకబ్యాంకిని స్థాపించుట యవసరము.

(11) వైశ్యహాష్టలు. వైశ్యవిద్యార్థులకు అను కూలముగ నుండుటకును వారికి ఆరోగ్యమైన ఆహారము నిప్పించుటకును వారిలో సంఘీభావమును పురికొల్పుటకు నిట్టి వసతిగృహము తప్పకయుండవలెను.

(12) వైశ్యస్త్రీసంఘము. స్త్రీలకు ప్రత్యేకముగ ఒకసంఘ ముండవలెను. వైశ్యసంఘాభివృద్ధికై పురుషులు చేయు ప్రయత్నములకు యింటివద్ద స్త్రీలు ప్రతిబంధకము కాకుండ యుండవలెను. కులాభిమానము, విద్యాభిమానము ముఖ్యముగ వారియందు పురికొల్పబడవలెను. అట్టి అభిమాన

మును, పుట్టించుటకు స్త్రీసంఘమొకటి యేర్పడి ప్రతిశుక్ర వారము గాని, షక్షమునకొకపర్యాయముగాని సభజేసి సంగతులను తెలిసికొనుట, వారు తద్వారా అభివృద్ధి నొందుట అవసరము.

(13) వైశ్యపత్రిక. [News Paper] వైశ్యుల యొక్క అభిప్రాయముల నేకముఖమునకు తెచ్చుటకును సంఘీభావమును వృద్ధిపరచి సంఘశక్తిని మేల్కొల్పి నూతన వికాసమును పెంపొందించుటకు సంఘముతరపున ఒకవార పత్రిక అవసరము.

VI చిల్లరవిషయములు (Miscellaneous)

[1] అన్నిగ్రామములలో నుండు వైశ్య విద్యాధికుల యొక్కయు ధనవంతులయొక్కయు లిస్టు తయారు కావలెను.

(2) వైశ్యులలో యెవరి కే ఆపత్తులు సంభవించినను వానిని సభవారు విచారించి న్యాయమున్నంతవరకు వానిని తొలగించి, వారిని గట్టెక్కించవలెను.

3. పరగ్రామములనుండి తమ పనిమీదను యిచ్చుటకువచ్చు వైశ్యులకు అవసరమయ్యే యెడల వారికి వసతి యేర్పాటును, ఉచితముగ భోజనయేర్పాటులను చేయుట ద్వారా కులస్థులకు అతిథిసత్కారములు చేయవలెను. ఇట్లు చేసినచో సాధ్యమైనంత త్వరలో అన్నవిక్రయముచేయు పూటకూళ్ళబసలు అంతరించి వైశ్యులలో శిష్టాచారము వృద్ధియగును.

4. నీచమైన వృత్తులలోనున్న వైశ్యులకు ఆవృత్తులను
మాన్వించి, వారికి గౌరవమైన వృత్తులను చూపించవలెను.

ఉదాహరణము:—

1. సారాయి, గంజాయి అమ్ముట, ఇజారాచేయుట.
2. పూటకూళ్ళబసలుపెట్టుట
3. ఉపమా, కాఫీ, మొదలగునవిచేసి యిండ్లవెంట తిరిగి
అమ్ముట, ఇవిబోవలెను.

5. వైశ్యకులమును నిందించువారు, హేళనము
చేయువారు, అగౌరవపరచువారు వీరివిషయమై సంఘమువారు
చర్యతీసికొనవలెను,

6. ఏవైశ్యుని యింటను, విద్యరానివారు ఉండరాదు
అనే శపథమును ప్రతివారును చేసికొనునట్లు సంఘముతరపున
యొత్తిడి కలుగచేయవలెను.

7. సభలు జరుగునపుడు తగినహేతువును తెలుపక
ఆసంఘసభికులు గైరుహాజరు కాగూడదు.

8. వైశ్యులు చందాలుగాని, దానధర్మములుగాని
చేయునపుడు పాత్రాపాత్రత తెలిసికొని చేయవలెను. అట్టి
పాత్రాపాత్రతను తెలిసికొనుటకై ముందుగ సభవారికి ఆసం
గతిని తెలుపవలెను.

9. ప్రతివైశ్యుడును, వైశ్యులనేపదమును వాడవలెను.
కోమటిఅనే శబ్దము నుపయోగించరాదు.

10. పృథ్వీవైశ్వద్యుడును మహాసభయొక్క నిబంధనలకు తీర్మానములకు దప్పకలోబడి నడచుకొనవలెను. సంఘతీర్మానము తనకు అనుకూలముగ లేనియెడల సభికులకుబాధపరచి మరల అనిబంధనను తీర్మానమును మార్పుచేయించుకొనవచ్చును.

11. ఈ వైశ్వోద్యమమును అండజూచుకొనిగాని తడి తరముగగాని యేవైశ్వద్యుడును బ్రాహ్మణాది యితర కులస్థులను ద్వేషించుట, నిందించుట మొదలగు నీతిబాహ్యకరమైన పనులను చేయరాదు. తక్కినవర్ణస్థులను సోదరులుగ భావించుకొనుచు యిట్టి సంఘములను సంస్కారములును వారిలో కూడ యేర్పాటుజేసికొని దేశాభ్యుదయమునకు తోడ్పడుడని వారిని హెచ్చరిక చేయుచుండవలెను.

12. పైన తెల్పిన యేర్పాట్లుగాక యింక వైశ్వల మేలుకొరకు యేవైన అవసరములగుపనులనుగూర్చి ఎవరైన సూచనలు చేసినయెడల వాని విషయమైకూడ శ్రద్ధతీసికొనబడును.

VII పృస్తుతపుస్తీతిలో పెద్దకాన్ఫరెన్సులవలన
ప్రయోజనము అంతగ లేదు.

దేశముయావత్తు సంస్కరింపబడవలెనని కోరువారు దేశమంతకును ఒకపద్ధతిని ఒక పంథాను యేర్పరచుట తగదు. ఏరాష్ట్రమున కారాష్ట్రమును, యేవర్ణమున కావర్ణమును వాని వాని ప్రత్యేక సాంప్రదాయములను బట్టియు వారివారి అభి

కుచుల ననుసరించియు, సంస్కార విధానమును అభివృద్ధి మార్గములను యేర్పాటుచేసికొనుట ఉత్తమము. ఒకవర్ణములో నైనను ఉద్యమముస్థానికముగ (Local) నుండవలెను. అనగ యేపురమునకు ఆపురము ముందుగ కట్టుదిట్టముల నేర్పరచు కొనవలెను. కాని యిట్టి స్థానికోద్యమములు (Local movements) రాష్ట్రాభివృద్ధికిగాని, దేశాభివృద్ధికిగాని యితరకులముల యభివృద్ధికిగాని, చేయబడు ఉద్యమములకు యెంతమాత్రము విరోధముగ నుండకూడదు. కార్యసాధనము సులువుగాను సులభముగా నుండుటకుకూడ స్థానికోద్యమము లవసరము. కనుక దేశములోనున్న వైశ్యకులమునంతను ఒక్కపర్యాయము నుద్ధరించెదమని చెప్పి కొందరు కావించుచున్న యత్నములు విఫలమగుటకు కారణమియ్యదియె. ఈసూత్రమందలి యధార్థమును పాటించక యిటీవల గుంటూరుపురమందు జరిగిన ఆర్యవైశ్యమహాసభవలన కులమున కెట్టి ప్రయోజనమునులేక పోగా కులములోని ద్రవ్యము సుమారు రు 10,000 వరకు వ్యర్థమయ్యెను. ఏటేట యిట్టిసభలకై యింతధనమును గోతి పాలు చేయుటకంటె ఆధనమును వైశ్యులవిద్యకైవినియోగించినచో యెంతఫలముండునో ఆలోచించుడు.

ఏకార్యమునకైనను, అనుభవజ్ఞానము అత్యంతావశ్యకము. కాగితముమీద యెన్ని ధర్మసూత్రములను లిఖించినను, అయ్యవి ఆచరణమార్గమునందు పెట్టబడినప్పుడే మనకు అనుభవము గోచరమగును. ఒకటి రెండు సంవత్సరములలో యీపురమందు మన యుద్యమమును నడిపించుటవలన మనకు

విశేష అనుభవము కలుగును. ఇచ్చట మన ఉద్యమము
 ఫలోన్ముఖము కాగానే యీ పద్ధతులు ప్రతి నగరమునకును,
 వ్యాపింపజేసి అచ్చటనుకూడ వైశ్యవిద్యానిధులను స్థాపించి
 తద్వారా వైశ్యులలో విద్యను వ్యాప్తముజేసి తక్కిన వర్ణ
 ములకంటె అగ్రగణ్యులగుటకు యత్నించవలెను.

ఈసంగతులన్నిటిని పూర్ణముగ చర్చించుటకై వైశ్యు
 లందరును అమావాస్యనాడు తప్పక సభకు దయచేయవలెనని
 మిక్కిలి ప్రార్థించుచున్నాము.

విజయవాడ, }
 1-7-1925. }

ఇట్లు తమవిధేయులు,
 శ్రీభీమరాంబామల్లేశ్వర
 ఆంధ్రగ్రంథాలయ కమిటీ.

ఓం తత్ సత్
 సర్వజనాస్సుఖినోభవన్తు.

2 వ- అనుబంధము.

ధర్మో విజయతే.

వైశ్యవేదోక్తక్రియావిచారవ్యవస్థా

మండనముండనము.



శ్లో॥ అకరుణత్వమకారణనిగ్రహః పరధనే పరయోషితిచస్పృహః
సుజనబంధుజనేష్వసహిష్ణుతాప్రకృతిసిద్ధమిదం-

-హిదురాత్మనాం॥

ఇయ్యది దూషణగ్రంథమునకుఁ బ్రత్యుత్తరముగా వ్రాయఁబడిన విమర్శనము. కాన దీనితో మాప్రతివాది బ్రాహ్మణులకు మాత్రమే సంబంధము కలదు. కాని యితర బ్రాహ్మణ సంఘమున కేవిధమయిన సంబంధములేదని తెలిపి యుపోద్ఘాతమునకుఁ దిగుచున్నవారము.

ఉపోద్ఘాతము.

తమచేరు బెట్టుకొని గ్రంథము బ్రకటింపఁజాలని పండితమన్యు లెవ్వరో చెప్పఁజాలము కాని శ్రీ శృంగేరి జగన్మూర్తు సంస్థానమునందు శృతి స్మృతి పురాణకల్పసూత్ర సదాచారాది పురస్కరముగా బ్రకటింపఁ బడిన దగుచు వైశ్యవేదోక్తక్రియా విచారవ్యవస్థయను, నొక శ్చుత్రియ వైశ్యజాతి

దూషణగ్రంథమును రచించి ప్రకటించియుండిరి. అది శృంగేరి పీఠసంస్థానమందు రచింపఁబడియుండుటచే వెంటనే వైశ్యమహాజనులద్దాని నుపసంహరించుకొనుట మంచిదనిచెప్పి వారు వినకుండుటచే సత్య ధర్మములను నిలువబెట్టుటకై పాటు పడవలసిన తక్కిన పీఠస్థలుకూడ తటస్థముగా నున్నందున మా వైశ్యులు ధనార్జనమే ప్రధానముగా గల త్రిమత పీఠములను బూజింపరాదని తీర్మానించి యుండిరి. ఇట్లుండ పుష్పగిరి పీఠమువారు గుంటూరుమండలమున సంచారము చేయుచు కొన్ని గ్రామాదులలో వైశ్యులచేగూడ బూజలు చేయించుకొన సాగిరి.

అద్దాని నాపవలెనను తలంపుతోఁ గతసంవత్సరమున గుంటూరుపురమునకు వైశ్యమహాజనసభ నాహ్వానముజేసి యందు తొల్లింటి తీర్మానమున కించుక మెరుగిడి జ్ఞాపకమునకు దెచ్చుకొనియుంటిమి. ఎన్నితొట్టైనను బొక్కెడు సజ్జలకు సాటిగావను లోకోక్తికి గుఱిగా పుష్పగిరివారు మాత్రము గుంటూరు మండల వైశ్యగృహములను దోచుకొని తినుచు నంతటితో దనివినందక గుంటూరుపురమునకు గూడ వచ్చి, పైపెచ్చు పదిహేనువేల జనసంఖ్యగల మా వైశ్యసంఘములో నుండి యెనిమిదిమందిని మాత్రమే యెట్లో చీలదీసి వారిచే రెండుభిక్షులను జేయించుకొనిరి ? ఆ భిక్షులు చేయుటకు గారణమా యెనిమిదిమంది వైశ్యుల భక్తిగాక పీఠచక్రము వారి మోసమై యున్నది. అదేమన తదాస్థానపండితంమన్యులగు మల్లాది రామకృష్ణ తాకికచయనులవారు శృంగేరివారు

ప్రకటించిన వైశ్యవేదోక్త క్రియావిచార వ్యవస్థయందు మీ వైశ్యజాతికి గళంకమగు వ్రాతయేమియు వ్రాయబడియుండ లేదు. లేక పోయినను మీవారు బ్రాహ్మణుల యెడలను పీఠములయెడలను సకారణద్వేషమునూని యిట్లల్లరి చేయు చున్నారని చెప్పి అది నిర్దోషగ్రంథమైనట్లు సాధింతుమని తొకిక చయనులవారు చెప్పిరి. అది సత్యమని నమ్ముకొని వైన తెలిపిన యెనమండుగురు వైశ్యులు మాత్రమే రెండుభిక్షులు గావించియున్నారు. అంతటితో బీఠమువారికి భిక్షులుగావించు వారు కనుపడమిని, వారిని నల్లసాటికి మెల్లగనంపి తొకికచయ నులవారు మాత్రము మరలివచ్చి శివాలయమున నా గ్రంథ మండనమునకు గడంగి యాడిన యాటలు పట్టిన యభినయ హస్తములు కులకిన కులుకులు సుజనులు కని విని వింతపడి యున్నవారు. వారి గ్రంథమండనము ముండనము గావించు టకు ముందు తొకికచయనులవారి యోగ్యతను గుఱించి యించుక ముచ్చటించుకొందము.

వీరు మ॥ నడింపల్లి నరసింహారావుగారి కేసులోనిచ్చిన సాక్ష్యమును, కమ్మవారికి సన్యాసమిచ్చుటకు జేసిన యత్న మును మున్నగువానిని వినిపించి శ్రీ శ్రుతిధర్మ సంజీవనీ పత్రికాధిపతులగు బ్రహ్మశ్రీ శివపురపు వీరభద్రపాకయాజి గారు తొకికచయనులవారి యయోగ్యతను ప్రకటించి యుండిరి. ఇంతియకాదు మానధనులును శూరులును శూద్ర కులావతంసులునగు రెడ్డి వెలమ కమ్మ బలిజె శాఖీయులను గూర్చి క్షత్రియులు శూద్రస్త్రీల నుంచుకొనగా బుట్టిన యను

లోమ సంకరజాతీయులని నీచచరిత్ర వ్రాయ సంధుపై బ||
 యడవల్లి శంకర సోమయాజిగారును శ్రీపాకయాజిగారును
 విమర్శించి యుండిరి. మ|| సూర్యదేవర రాఘవయ్యచౌదరి
 గారు బ్రాహ్మణేతరవిజయ మను గ్రంథమును వ్రాసి యీ-
 లాకికచయనులవారి చేష్టలనుతగురీతిని మందలించియున్నారు.
 అదిచాలక యిపుడు వైశ్యవేదోక్త క్రియావిచారవ్యవస్థయను
 దూషణగ్రంథమును సమర్థింపవచ్చిరి. ఇదివిని శ్రీముత్యాలం
 పాటి శ్రీత్రయ సంఘకార్యదర్శులు ప్రళయకాలమార్తాండుని
 పగిది మండిపడుచు మనలాకికచయనులవారి మోసమును
 బయలుపరచిరి. ఇయ్యది వారు ప్రకటించిన కరపత్రికయే
 చెప్పక చెప్పియున్నది. ఇతః వీరిచర్యలను ప్రసంగములను ఖండిం-
 చుచు మనమును గొంచెము విమర్శన కుపక్రమించుదము.

ఉ ప క్ర మ ము.



మన పగవారు తమ గ్రంథోపక్రమమునండిట్లు బ్రాహ్మణ
 జాతిని భూషించుకొనియున్నారు. అదేమన?

“ఇహఖలు కలియుగైత్రివత్సరోన పంచసహస్రవర్షేషు
 గతేషు....తత్ర బ్రాహ్మణేష్వేవ స్వవర్ణోచిత ధర్మానను
 తిష్ఠంతః ప్రత్యవాయశూన్యాః పరిశుద్ధాః బ్రాహ్మణాః విరళాః
 స్వవర్ణోచిత సకల ధర్మరాహిత్యేపి యథాశక్తి యథాసంభవ
 ధర్మానుష్ఠాతారః జాతిమాత్రోప జీవినపవబహుళాః....
 ఆధార్మికాస్తు ప్రబలాః”

అనగఁగఁ కలియుగమున ౮౯౯౭వ సంవత్సరములు గడిచిన మీద బ్రాహ్మణులయందు మాత్రమే తమ వర్ణమున కుచితములైన ధర్మములను జేయుచున్నవారై ప్రత్యవాయ శూన్యులైన పరిశుద్ధులైయుండు బ్రాహ్మణులచ్చటచ్చట నుండురు. బ్రాహ్మణోచిత సకల ధర్మముల ననుష్ఠింపకపోయి నప్పటికి శక్తికొలది వీలైన ధర్మముల ననుష్ఠించుచు జాతి మాత్రముచేత జీవించువారు చాలమంది యుందురు. ఆధార్మిక బ్రాహ్మణులును విస్తరించియున్నారు. అని బ్రాహ్మణ స్థితిని వణించుకొన్నారు. ఇందు మనకు విప్రతిపత్తి యేమియు లేదు. ఇక క్షత్రియ వైశ్యులనుగూర్చి యెంత సీచముగ వ్రాసి యున్నారో యిటువినుప.

“క్షత్రియ వైశ్య శూద్ర వర్ణేశు సూర్యచంద్రాది వంశీయాః యోని భీజాభ్యాం పరిశుద్ధాః శాస్త్రోక్త కర్మానుష్ఠాతారః క్షత్రియాః దుర్లభావ. యోని భీజాభ్యాం పరిశుద్ధాః శాస్త్రోక్త కర్మానుష్ఠాతారః వైశ్యాశ్చ దాసీం నోపలభ్యంతవ.”

క్షత్రియాదులలో సూర్యచంద్రాది వంశసంభూతులును పరిశుద్ధ యోనిభీజములకు జనించి శాస్త్రోక్త కర్మల నాచరించు వారును నగు క్షత్రియులు దుర్లభులే. ఇట్లే పరిశుద్ధ యోనిభీజములకు జనించి శాస్త్రోక్త కర్మలుచేయు వైశ్యులును నిపుడు దొరకనే దొరకరు.

ఇట్లుకలియుగమున క్షత్రియ వైశ్యంపున్యులు (అనగా క్షత్రియ వైశ్యులు కాకయుండి క్షత్రియవైశ్యులమని తలంచు వారు) కలరుకాని వారు పరిశుద్ధయోని భీజములకు జనించిన

క్షత్రియవైశ్యులు మాత్రముకారు కాన నిప్పటిక్షత్రయ వైశ్యం
మన్యులకు వైదికోపనయన వేదాధ్యయనవేదోక్త కర్మాచరణ
ములం దధికారములేదని తెగబెట్టిచెప్పిన గ్రంథమునందే దోష
మేమియులేదని చేసిన తాకికచయనులవారి దుర్బోధను వివే
కముకలవారు మెచ్చుకొన దగునా? వీరుకోమటి పదవాచ్యు
లయిన వైశ్యమన్యులకు వేయి వత్సరములకు పూర్వమందే
వైదికోపనయనము పోయినదని తెలిపిన యాగ్రంథము యదా
ర్థము చెప్పియున్నదని సమర్థించియున్నారకదా? వైదికోపనయ
నము పోయిన వెనుక ద్విజులు వర్ణసంకరులయ్యెదరని మనువీ
క్రింది శ్లోకముఖమున జెప్పియున్నాడు.

శ్లో॥ వ్యభిచారేణ వర్ణానాం మవేద్యా వేదసేనచ
స్వకర్మణాంచ త్యాగేన జాయంతే వర్ణసంకరాః
ఈశ్లోకమునకు గుల్లూకభట్టాచార్యులవారిట్లు వ్యాఖ్యా
నము గావించియున్నాడు

“బ్రాహ్మణాది వర్ణానామన్యోన్య స్త్రీ గమసేన సగో
త్రాది వివాహేన ఉపనయన రూపస్వకర్మత్యాగేనవర్ణ సంకరో
నామజాయంతే

అనగా వ్యభిచారముచేతను సగోత్రకన్యా వివాహము
చేతను ఉపనయనత్యాగముచేతను ద్విజులు వర్ణసంకరులయ్యెద
రని మైమనువచనభాష్యముల కర్థము శాస్త్రమిట్లుండ మన
పురోహితబ్రాహ్మణులు మనకు వైదికోపనయనము చేయు
చున్నారను భ్రాంతితోనుంటిమి. అదిలేదని తాకికచయనుల
వారిపుడు స్పష్టముగ జెప్పియున్నారు కదా? దానింబట్టి

వైశ్యులు వర్ణసంకరులైరని వారిమండనము యొక్కపర్యవసాన మైయున్నదని పైమనువచనమువలన గొంత దెలిసికొంటిమి. ఇంతయెకాదు ఉపనయనము మానుకొన్నవారు న్రాత్యులయ్యెదరనియు వారి సంతతివారు ప్రతిలోమజుల (సూతమాగధా యోగవక్షత్పనైదేహక చండాలుర) వలెనే యుపకారాక్షమ పుత్రులయ్యెదరనియు మనుషీక్రింది శ్లోకముఖములఁ దెల్పి యున్నవాడు.

శ్లో॥ ద్విజాతయస్సవర్ణాసు జనయంత్య వ్రతాంస్తుయాన్

తాన్సావిత్రి పరిభస్మాన్ వ్రాత్యానితివినిర్దిశేత్

“ద్విజాతయస్స వర్ణాసుస్త్రీషుయాన్ పుత్రా నుష్పద యంతే తేచేదుపనయనాఖ్య వ్రతహీనా భవంతి తదాతా కృతోపనయతానాన్ వ్రాత్యైత్యనయా సంజ్ఞయావ్యవదిశేత్ వ్రాత్యలక్షణం ప్రతిలోమజ పుత్రవదస్యా పుష్పకారాక్షమ పుత్రత్వ ప్రదర్శ నార్థం అస్మిన్ సంకీర్ణ ప్రకరణే అనూదితం అని భల్లూకభట్టు వ్రాసియున్నాడు.

ఈచెప్పినదానింబట్టి యుపనయనము పోగొట్టుకొన్న వారి పుత్రులను మనువు సంకీర్ణసంకరుల తరగతులలో జేర్చి నాడని స్పష్టమైనదికదా? అపుడా వ్రాత్యపుత్రులను బ్రాహ్మణ క్షత్రియ వైశ్యులని పిలువరాదు. అపుడు పలుకవలసిన పేర్లను గూడ క్రిందివిధమున మనువే తెలిపియున్నాడు. వినుడు.

శ్లో॥ వ్రాత్యాత్తుజాయతే విప్రత్పాపాత్మభూర్జకంటకగ అవాంత్యనాటధానౌచ పుష్పధశ్చైఖివచ ఝల్లో మల్లశ్చ రాజన్యాత్ వ్రాత్యాన్నిచ్చివీరేచ వటశ్చ కరణశ్చైవ। ఖసో

ద్రవిడపవచ వైశ్యాత్తు జాయతే వ్రాత్యాత్ సుధన్వాచార్య
పవచ కారుషశ్చ విజన్మాచ మైత్రీసాత్వతపవచ.

అవాంతి అనగా వ్రాత్య బ్రాహ్మణునకు భూజకంటకుడు
ఆవాటధానుడు పుష్పధుడు శైఖుడు అనువారును వ్రాత్య
క్షత్రియునకు ఝల్లుడు మల్లుడు నిచ్చివి నటుడు కరణుడు
ఖసుడు ద్రవిడుడు అనువారును వ్రాత్యవైశ్యునకు సుధన్వా
చార్యుడు కారుషుడు విజన్మ మైత్రుడు సాత్వతుడు అను
వారును జనించెదరని పైశ్లోకముల కర్థము ఈచెప్పినదానింబట్టి
క్షత్రియవైశ్యులు వైదికోపనయనము పోగొట్టుకొన్నది
నిజమేని మీదదెలిపిన సంకీర్ణ సంకరులైనారని చెప్పకతప్పదు
కదా? ఇట్లపరిశుద్ధయోనిబీజములకు జనించిన పండితులు
గ్రంథము వ్రాయుదురా? వ్రాసినను దానిని సమర్థింతురా?
ఈవ్రాతవలన క్షత్రియ వైశ్యసంఘములకు మాత్రమే యవ
మానము తటస్థించునని వారుతలంచి వ్రాసియున్నారు. కాని
దానివలన సంకీర్ణసంకర క్షత్రియ వైశ్యజాతీయుల పురో
హితులు గురులు సంకీర్ణ సంకరులయ్యెదరను విషయము
వారికి స్ఫురించినది కాదని తెలుపవలసి వచ్చినందులకు జింతిల్లు
చున్నారము. ఇట్లనిన క్షత్రియవైశ్యులను సంకీర్ణ సంకరులని
దూషించినట్లు మీరుకల్పించి చెప్పుచున్నారుకాని మాశ్మంజేరి
వారిగ్రంథములో నట్లు వ్రాసియుండలేదని మనలొకచయ
నులవారు తిరిగి సమర్థింపజూతురేమో? మేము కన్పరచిన
మనుపవచనములుమాత్రమందు వ్రాసియుండలేదుకాని వైశ్య

లను సంకీర్ణసంకరులని మాత్రమువ్రాసిన కంఠోక్తి వాక్యము కలదు కనుడు 18-29 పుటలు.

పూర్వం యుగాంతరేస్థిత జాతీయనాం శుద్ధానాం వైశ్యత్వేన వ్యవప్రీయమాణానాం ప్రాయశోసప్యత్వాత్ ఏకేచనస్థితా, తేపిశూద్రాది నిషిద్ధకర్మాచరణమాశ్రితాః సంకీర్ణాః ఇదాసీతన వైశ్యత్వేన వ్యవహార విషయా పేక్షయా అతినీచవృత్తియో బభూవుః.

అనగా బూర్వమందున్న పరిశుద్ధవైశ్యులు చాలవరకు నశించుటచేతను నెవరేని జీవించియున్నయెడ వారు పరిశుద్ధ వైశ్యసంతతివారలైనప్పటికిని వైశ్యులకు నిషిద్ధములై శూద్ర విహితములైయున్న పౌరాణికకర్మలు చేయుచున్నకతన సంకీర్ణులై అతినీచవృత్తి కలిగియున్నారని కంఠోక్తిగ వ్రాసి యున్నారు. ఇంతకంటె మనలనుగూర్చి వ్రాయవలసిన సీచపు వ్రాత వేరేమియుండును? ఇట్టి సీచపువ్రాత పరిశుద్ధయోనిబీజ సంజాతులగు పండితులు వ్రాయదగినదిగాని సమర్థింపదగినది గాని కాదనిన దోషమా? పైన దెల్పినరీతి తాకిక చయనుభవారి సమర్థనమును విని మన వైశ్యులెట్లు భరించి యాపీతాధిపతులను బూజించిరో పరమేశ్వరునకే గోచరముకావలెను! ఇట్లు మననుగూర్చి సీగ్రంథమును రచించుటకు గారణముకూడ వారే యాగ్రంథమందే యిట్లు తెలిపియున్నారు. అదేమన చూడుడు. 2 పుట.

“కేచనవయం వైశ్యాః అస్మాకం శ్రుతిస్మృత్యాదిభిః వేదోక్తమంత్రైః షోడశకర్మాణియాగాది కర్మాణిచ విహితాని

తాన్యస్మాభీ బ్రాహ్మణాః నకారయంతీత్యాగ్రహేణ స్వయ
ముచ్చంఖలాస్సంతః కతిచనబ్రాహ్మణాన్ ధనాదిభిర్వంచ
యితాన్వస్వవశమానీయ తద్వారా వైదికమంత్రైః పోడశకగ్రాహ్
అత్యల్పకాలమారభ్యకర్తు ముపచక్రముః తేషుకశ్చన లక్ష్మీ
నరసింహనామకః గతస్సంవత్సరే అగ్న్యధానమపిచకారేతికింవ
దంతీశూయతే.

అనివ్రాసియున్నారు. అనగా కొంతమంది కోమటులు
“మేము వైశ్యులము మాకు శ్రుతిస్మృతులచే వేదోక్తమంత్ర)
ములతో పోడశకర్మలును యాగాదికర్మలును విహితములై
యున్నవి. కాని వానిని మాచే బ్రాహ్మణులు చేయించుట
లేదను నాగ్రహముతో వారుచ్చంఖలులై కొంతమంది
బ్రాహ్మణులను ధనాదులచే వంచించి స్వవశముజేసికొని వారి
వలన వైదితమంత్రములతో కొలదికాలమునుండి పోడశ
కర్మలనుజేయ మొదలిడియున్నారు. వారిలో నొక
లక్ష్మీనరసింహనామకుడు గతవత్సరమున నగ్న్యధానమును
గూడ జేసినాడని యొక కింవదంతి వినవచ్చినది.” యని వారే
తెలిపియున్నారుగదా? యింతకు మించి మన వైశ్యులు ప్రతి
వాది బ్రాహ్మణులను గాని పీఠాధిపతులనుగాని దూషించినట్లు
వారు వ్రాసియుండలేదు. వారిని మనవారు దూషింపకపోయి
నను వేదోక్తకర్మలను జేయుటయే వారిని దూషించినట్లుగ
దలంచి విచారపడి యావిచారమును (దుఃఖమును) శాస్త్ర)
ములచే వారు వ్యవస్థ జేసుకొనియున్నారు. దానినే మన
తొకిక చ మనులవారిపుడు సమర్థించియున్నది. ఆసమర్థనముతో

మన వైశ్యజాతికి సంకీర్ణసంకరజాతియను ప్రతిష్ఠను స్థిరపరుప
తాకిక చయనులవారు ప్రయత్నించినారని స్పష్టమైనదికదా?
ఇట్టి చయనులను బూజించియే కడతేరుదుమను వైశ్యులెంత
మంది యివుడు మనలో దేలుదురో తేల్చుకొని యార్యవైశ్య
రక్తము మన శరీర రక్త నాశములయందు జరింపుచున్నయెడల
నాగ్రంథముపై జక్కనివిమర్శనమును వ్రాయుపించి ప్రకటించి
పుష్పగిరి పీఠాధిపతులనువలె తాకిక చయనులవారినిగూడ మన
వైశ్యులు పూజించకుండునట్టి ప్రచారమునకు దొరకొనెదరని
తలంచెదను.

తాకిక చయనులవారివంటి ఘనపండితు లీవ్రాంతమున
లేరని తలంచి వీరికి బెజవాడ వరంగల్ పురవైశ్యులు కొందరు
వాషికముల నేర్పాటు చేసి సభలయందు బ్రథమ సత్కార
మును కావించుచు వచ్చిరి. అందులకు బ్రతిఫలముగా పండి
తులవారు వైశ్యులకు సంకీర్ణసంకరులని చెప్పి తమ కృతజ్ఞతను
జాటదలంచి కాబోలు గుంటూరు వైశ్యులను నిందించి దూషణ
గ్రంథమును సమర్థించుచు చాతుర్వర్ణములవారికి తద్గ్రంథ
శ్రవణముకూడ గావించియున్నారని వారు. ఆగ్రంథము వైశ్యజాతిని
దూషించియుండుటచే, దానిని నిరసించుచు ననేక వైశ్యమహా
జనసభలు తీర్మానించియుండెను. విమర్శన గ్రంథములు వెలు
వడియున్నవి. ఇవి యన్నియు మన తాకికచయనులవారికి తెలి
యక యీ దూష్యగ్రంథముకు సమర్థింప వచ్చినవారుకారు.
అది దూష్యముకాదని సాధించినం గాని వైశ్యులు పుష్పగిరి
పీఠమునకు భిక్షులు చేయరు? ఆవి చేసినంగాని పీఠగౌరవము

నిలువదు. అది నిలచినంగాని పీఠసంచారము సాగదు. అది సాగినం గాన తమ జీతమును తమపుత్రుని జీతమును వియ్యంకుని జీతమును శాశ్వతముగా జెల్లవని యెరింగి మోసబుద్ధితో విపరీతార్థమును జెప్పి రి మంది వైశ్యులను వంచించి వారిచే రెండుభీక్షులను జేయింపించిరి. ఆగ్రంథమున వైశ్యులనుగూర్చి నిందావాక్యములు లేవనిగదా వీరు సభలో వాదించి నిరూపించినది? అది లిఖితరూపముగ నియ్యవలసినదని గుంటూరు స్థానిక వైశ్యసంఘమువారు తమ సభయందు గావించిన తీర్మానమును చయనులవారికి బంపినపుడు వారెందులకు ప్రత్యుత్తరమియక మూకీభావమును చాల్చిరి? లిఖితరూపముగ బ్రత్యుత్తరమిచ్చిన దమపై వైశ్యసంఘమువారు తగిన చర్య తీసుకొందురని భయముచేకాబోలు. పోనిండు తుదకు వీరి ప్రయత్నమువలన నైదుగురు వైశ్యులను మాత్రమేకదా సంఘమునుండి వీరు చీలదీయదలిగిరి? తుదకు వారు సంఘమును ధిక్కరించి యేమిసౌఖ్యముఁ గౌరవము బొందుచున్నారు? తాకిక చయనులవారి బోధకులోనై పురోహితు లనాదినుండి వచ్చెడి జీవనాధారమగు పురోహిత్యమును బోగొట్టుకొని యల్లాడుచున్నవారు. ఇవియేకదా తాకిక చయనులవారి గ్రంథ సమర్థన ఫలములు?

ఇట్లు పరిపరవిధములఁ బరాభవములను పరాజయములను గాంచి చేయునదిలేక శ్రీకలెక్టరువారికడను బోలీసువారికడను మేజిస్ట్రేటు వారిసన్నిధిని మావైశ్యులపై లేని నేరములను మోపి చెప్పి యేదోవిధముగఁ జిక్కులలోనికి దేవాలనని

యెన్నియో పన్నాగములను పన్ని యన్నియు వ్యర్థమగుటచే నాగన్నలక్ష్మియ తలనేలకరచుకొని పడియున్నవారు. “యతో ధర్మస్తతోజయః, సత్యమేవజయతే, నానృతమ్మౌ” ను ప్రాచీనబలుకు తప్పుటెట్లు?

ఈపత్రిక మాకందలేదు. కాని యందిననపుడే బాడిచి గెలిచియుందుమని యందురేమోయను సంశయమున తాకిక చయనులవారికిని, వారిబోధకులోనై సంఘతీర్థానము ధిక్కరించిన గుంటూరు వైశ్యపంచకమునకును దీని ప్రతులను రిజిష్టరుచేసి యంపియున్నవారము.

వి జ య వా డ }
3—౨—౨౬ }

ఇట్లు,
వైశ్యమహాజన సభాసభ్యులు.

వైశ్యవిద్యాభాగము.

ద్వితీయరంగము.

ఈ రంగము 1932 సం॥ అక్టోబరు నెలలో ప్రారంభమైనది. వైశ్యులనునిందించిన యేపండితునివైశ్యులు సత్కరించరాదని ప్రబోధించుటకై యీ గ్రంథము యొక్క ప్రథమ భాగము వెలువడియుండెనో, ఆ పండితునిచర్యలు ఖండించుటకే యీద్వితీయభాగము కూడ బయలుదేరినది. ఈ తూర్పు ఆ పండితులు యీ పురవైశ్యులలో యిద్దరు మూర్ఖులను మాత్రమే తనవశమునందుంచుకొని నాటకమాడింప గలిగెను. వీరిద్దరిలో మొదటివారు చీదెల్లనరసింహం అనువారును, రెండవారు తివ్వ వెంకటసుబ్బారావు అనువారును. వీరుభయులును జన్మముచేత వైశ్యులైయుండియు వైశ్యులనునిందించిన పండితులకు సహాయభూతులైనిలచి ఆ పండితులచేత తమపేర్లతో కొన్ని కరపత్రములనుప్రచురించి వైశ్యులకు విరుద్ధముగ ప్రచారము సల్పియున్నారు. వీరిపేర్లతో వెలువడినకరపత్రము యీద్వితీయభాగమందు ప్రచురింపబడినది. ఈ నాటకమునకు జవాబుగాయీతూర్పు యీ పురవైశ్యులలో మరికొంత తీవ్రప్రచారముజరిగినది. ఇందుకు సంబంధించిన కరపత్రములు యీద్వితీయభాగమునచేర్చబడినవి. ప్రథమరంగము నందలి ప్రచారము మూలమున వైశ్యులనునిందించిన పండితులవారికి బెజవాడ వైశ్యప్రముఖులీయ బూనిన రూప్యములు పారితోషికము ఆగిపోయినవి. ఈ తూర్పుప్రచారమువలన 16 వ ఆర్యవైశ్యమహా

సభ యీ పురమునకాహ్వనింపబడి జయప్రదముగ జరుగుట తటస్థించినది. వైశ్యులను నిందించిన పండితులను గూర్చి మహా సభవారిట్టి తీర్మానమును గావించియున్నారు:—

నె 4 రు తీర్మానము

“ద్రవ్యసంపాదనమే జీవితోద్దేశ్యముగానెంచి శ్రీపుష్ప గిరి పీఠాధిపతులయొద్ద, ఆస్థానపండితులుగా వ్యవహరించు చున్నట్టియు, ‘వైశ్యవేదోక్త క్రియావిచారవ్యవస్థ’ యను గ్రంథమును దురుద్దేశ్యముతో సమర్థింపబూనుచున్నట్టియు మల్లాది రామకృష్ణచయనులుయొక్క చర్యను యీసభవారు నిరసించుచున్నారు. కాన వీరికి వైశ్యులెవడును ఏవిధమైన గౌరవమును చేయరాదని యీసభవారు తీర్మానించుచున్నారు”

ఈ సభాతీర్మానమున కాగ్రహముచెంది ఆపండితులు 21—7—33న యధార్థకథనము” అను పేరుతో ఒకకరపత్రమును ప్రచురించిరి. పీఠాధిపతులు వైశ్యులను నిందించిన వాక్యములు శాస్త్రసమ్మతములై యధార్థమైనవియే అనియు, వానియందు దోషమేమియు లేదనియు, ఆపండితులు యీకరపత్రమునందు తెలిపియున్నారు. దీనికి ప్రత్యుత్తరముగ విజయవాడ వైశ్యులు ఆపండితునకు బహిరంగలేఖ నొకదానిని పంపిరి. ఇందుకు సమాధానము చెప్పుటకు ఆపండితుడు నిరాకరించినందున, ఆయనకు విజయవాడ వైశ్య మహాసభవారు 3—9—33 న 4 దినముల గడువుతో రిజ

స్తద్ద నోటీసు నిచ్చిరి. ఆ పండితుడు నోటీసును పుచ్చుకొని పోస్టరసీదుమీద సంతకముచేసి పంపెనుగాని, అడిగిన ప్రశ్నలకు జవాబీయలేక పోయెను. ఈ పండితుని చర్యలను ఖండించుటకై బృందావననగర వైశ్యులు ది 29—9—33 న ఒకసభను జరిపి ఒకతీర్మానమును గావించిరి. ఈ వ్యవహారమునకు సంబంధించిన విషయములన్నియు యీ ద్వితీయ ప్రకరణమునందు ప్రచురింప బడినవి.

వైశ్యులు గాయత్రీ భ్రష్టులైరియు. వీరిని సంఘములో తిరిగి చేర్చికొనుటకు ప్రాయశ్చిత్తముకూడ పనికిరాదనియు, శ్రీ శృంగగిరి పీఠాధిపతులయొక్కయు, బెజవాడ పండితునియొక్కయు వాదమైయున్నది. వైశ్యులు అదినండియు కర్మలను వేదోక్త విధముగ జరుపుకొనుచుండగా, వీరికి వేదోక్త విధానముపనికిరాదనిచెప్పి బ్రాహ్మణులు అడ్డుకలుగజేసి కొన్ని చోట్ల వైశ్యులను బాధించియు, కొన్నిచోట్ల మోసగించియు, కర్మలనుపురాణోక్త విధానముగ జరిపించిరి. ఈ కర్మలోపమునకు ప్రాయశ్చిత్త మవసరమగు నెడల ధర్మవిరుద్ధముగ పురాణోక్తకర్మలను వైశ్యులచేతచేయించిన బ్రాహ్మణులకే ప్రాయశ్చిత్తము జరుగవలెనుగాని చేసిన వైశ్యులకు ప్రాయశ్చిత్తములుతగవు. ఈ విషయమై ప్రథమభాగము నె 7 రు. కరపత్రమునందు చర్చ జరిగియున్నది.

ప్రజలకు జ్ఞానమును బోధించి వారిని ధర్మమార్గమున నడిపించవలసిన బాధ్యత పీఠాధిపతులమీదను, బ్రాహ్మణ పండితుల మీదను, నుండగా, తమ విధిని నెరవేర్చక పోగా

వీరు వర్ణ ద్వేషమును పుట్టించు అక్రమ గ్రంథములను రచించి ప్రచారముచేయుటవలన ప్రజలలో కలవరములకు కారణ మగుచున్నది. యతులలోను, బ్రాహ్మణులలోను, సత్యము గను, న్యాయముగను వర్తించువారు యిప్పటికిని చాలమంది కలరు. ఇట్టి సత్ప్రవర్తకులపై ప్రజలకు గల విశ్వాసమును భక్తిని పోగొట్టిన దోషమునకుగూడ వైనదెల్పిన అక్రమ ప్రచారకులు పాత్రులగుచున్నారు. శంకారాచార్యులవారి సాంప్రదాయములోచేరి పీఠాధిపతియై వెలయుచున్న శారదా పీఠస్థులు జరిపిన చర్య యిందుకు నిదర్శన మిచ్చు చున్నది. అమెరికాదేశ నివాసినియగు మిల్లరు దొరసానిని ఇందోరు మహారాజుగారు వివాహముచేసికొని యుండగ, ఆ వివాహమునకు శారదాపీఠాధిపతియైన శంకరస్వాములవారు తన యంగీకారము నిచ్చుటయే కాక యీ తెల్లదొరసానికి శర్మిష్ఠా దేవియని హిందూనామకరణము చేసి యీమెను ద్విజాతులైన క్షత్రియులలో చేర్చి యుండెను. క్రిష్టియను మతస్థురాలైన తెల్లదొరసానికి ఒక్క ముహూర్తకాలములో ద్విజత్వమిప్పించి యుత్తమక్షత్రియ కులములోచేర్పించిన శంకర పీఠమువారి సాహసమేమని చెప్పవచ్చును? కాని హిందూ సంఘములో బుట్టి, హిందూసంఘమును పట్టుకొని వ్రేలాడుచు మహర్షులను హిందూదేవతల నారాధించుచు బ్రాహ్మణులు కోరినట్లు దానములు, సంతర్పణలు చేయుచు బ్రాహ్మణుల కాళ్లకడిగి నెత్తినచల్లుకొనుచుండిన వైశ్యులకు మాత్రము ద్విజత్వము నశించుటెల? తిరిగి సంఘములో చేరుటకు వీరికి

ప్రాయశ్చిత్తములు కూడ పనికిరాకపోవడమేల ? ఔరా !
 పీఠాధిపతుల మహాత్మ్యము ! బ్రాహ్మణుల చమత్కారము !
 మిల్లరుకన్యపాటియైన వైశ్యులు పనికిరాకపోయిరా ? ఈ
 మిల్లరు కన్యావివాహమునుగూర్చి ది 28—12—29 గల
 కృష్ణాపత్రికలో యిట్లు తెలుపబడినది. ఈవిషయమై మిల్లరు
 కన్యచెప్పిన వాక్యములుగూడ వినదగియున్నవి.

“1928 సం॥ మార్చి ది 13 న నేను హిందూమత ధర్మ
 మును స్వీకరించితిని. ఆనాటినుండియు అమెరికా వాసియైన
 నాన్సిఆన్ మిల్లరుకన్య శర్మిష్ఠాదేవియైనది. తరువాత 4 దినము
 లకు మావివాహము జరిగినది. నాభర్తగారు శ్రీ ఇందూరు
 మహారాజాశ్రీ తుకోజీరావు హోల్కార్ గారు. నేను ఇందూరు
 మహారాజుని శర్మిష్ఠాభాయిని. నావివాహమునకును, హిందూ
 మతస్వీకరణమునకును, పీఠాధిపతియైన శ్రీశంకరాచార్యస్వామి
 యంగీకరించుటతో మాసంకోచములన్నియు తీరిపోయినవి.
 దానితోమాదాంపత్యబంధము నిరామయము నిర్దుష్టము అయి
 నది. ఇంతవరకు పాశ్చాత్యులెవరైన హిందూమతములోని
 యగ్రవర్ణములలోనికి చేర్చుకొనబడుటకు నేనె మొదటిదానను.
 దీనికి హిందూమత పీఠాధిపతి యనుజ్ఞనొసంగిరని తెలిసిన
 తోడనే నేను పరమోత్సాహ మొందితిని.”

ఈవిషయమై ఛాందా పత్రికనుండి ది 28—12—29
 కృష్ణాపత్రికయందు యీక్రిందివిధముగ అనువాద మొకటి
 ప్రచురింపబడినది.

ఒక సాధారణవేశ్యాసంబంధ ఫలితముగ యీమహారాజు సింహాసనచ్యుతుడు గావింపబడెను. దీనిని తప్పించుకొనుటకై యీయన 1926 సం॥న యింగ్లాండు వెళ్లిరి. అచ్చటనుండి ఫ్రాంసు, స్విట్జర్లాండు ప్రయాణము చేసిరి. కాని మనశ్శాంతి కుదురలేదు. తుదకు కాలిఫోర్నియాలో సాక్రామెంటో దగ్గర మిల్లరు కన్యతో పరిచయముకలుగుట, ప్రేమలాభమును బడయుట, మొదలగు మనోరంజకములైన ఘటనలు జరిగినవి. శ్రీ శారదాపీఠజగద్గురు శంకరాచార్యుడు స్వయముగావీరికి వివాహసూత్రమును కల్పించి బహిరంగవ్యభిచారముపై ధర్మముద్రవేసెను. ఈ కలియుగంబున ధనమును గుప్పించో, నే పనికికైనను క్షణములో మతగురువుల సమ్మతిని బడయవచ్చును. మిల్లరుకన్యతో జరిగిన వివాహమువలన ప్రాచ్యపాశ్చాత్యఖండముల కైక్యము గూర్చి బడినదను కృత్రిమకారణము కేటిసంఘమునుమోసగింపనేరదు. బహిరంగవ్యభిచారమును కప్పిపుచ్చుటకై కొందరు జోహుకుములు మహారాజుగారికి మిల్లరుకన్యతో ధర్మశాస్త్రబద్ధముగ వివాహము జరిగినదని వాదించవచ్చును.....ప్రస్తుతము తుకోజీరావుగారికి ధర్మబద్ధముగ వివాహితులైన యిద్దరు మహారాజులు రక్తాశ్రువుల రాల్చుచున్నారు. మిల్లరుకన్య ప్రణయలీల సంగతి చెవినిబడగానే ద్వితీయ మహారాణియైన యిందిరాభాయిగారు అన్నపానములను విడచి విలపించెన్న విషయముమాకు తెలియనిదికాదు. కాని యేమియు ఫలితము లేకపోయెను. నేటిదనుక ఆయభాగ్య మహారాణిద్వయ

హృదయసీమను పరితాపాగ్ని జ్వాలలు దహించివైచుచునే యున్నవి. మహారాజుగారు మాత్రము నిశ్చింతగ ప్రాన్ను దేశములోని కుంజపుంజములమధ్య మిల్లరుకన్యతో కేళీవిలాసము సల్పుచున్నారు.”

ఈవిధముగ జరిగినపాశ్చాత్యక్రిష్టియన్ స్త్రీవివాహము నకు హిందూపీఠాధిపతులు తమ అంగీకారమునిచ్చుటయేగాక ఆ వివాహమునకు యెందరో బ్రాహ్మణోత్తములు హాజరైసంభావనలనుకూడ గ్రహించి ఆశీర్వచన పన్నములను వల్లించియుండు రనుటకు సందియములేదు. ఈపనులుచేయుటకు శాస్త్రము అడ్డుపడలేదు. కాని యీపీఠాధిపతులును, కొందరుబ్రాహ్మణ పండితులును, వైశ్యులను, హిందూసంఘములోచేర్చుకొనుటకు శాస్త్రములో ప్రాయశ్చిత్తముల కాన్పించుటలేదని ధైర్యముగా పల్కుచున్నారు. వైశ్యులిట్లు స్వమతస్థులచేతను, పరమతస్థులచేతను నిందింపబడుటకు కారణము విద్యాలోపమే అయియున్నది. ఈరహస్యమును గుర్తెరింగియే వైశ్యవిద్యావ్యాప్తికి ప్రథమమునుండియు స్వార్థపరులైన బ్రాహ్మణులు అడ్డు తగులుచు, వైశ్యుల ధనప్రవాహమును అన్నసత్రముల మీదకును, బ్రాహ్మణ సమారాధనలమీదకును, దేవాలయోత్సవాదుల పైకిని మరలించుటకు కారణమైనది. కాని అంధకారమెంతకాలము నిలచియుండును? చీకటి 15 దినములే గదా ! వైశ్యులను అజ్ఞానావస్థలో యెంతకాల ముంచగలరు? భానూదయమగుటతోడనే తమస్సు పలాయన మగుచుండుట లేదా? విద్యాభానూదయ మగుచుండ అవిద్యాతమస్సు అస్త

మించక యుండునా ? అల్లదిగో, వైశ్యవిద్యాభాను డుద యించినాడు. వైశ్యులు నిద్రమేల్కొనుచున్నారు. ఇకను పీఠాధిపతుల అక్రమ ప్రవర్తనలుగాని, స్వార్థపరులైన పండి తుల మాయలుగాని, యికను వైశ్యజాతిని మోహపరుప జాలవు. అజ్ఞానదాస్యమునుండి వైశ్యులు విముక్తులుకావలెనని కోరుచో వానికి రెండుమార్గములు మాత్రమే కలవు.

1. దానము లన్నింటిలోను విద్యాదానమే శ్రేష్ఠమని శాస్త్రము బోధించుటచే యికముందు ఏవైశ్య డెట్టిదానమును చేయదలచుకొన్నను దానిని వైశ్యవిద్యానిధికే సమర్పింపవలెను. దానములను స్వీకరించుటకు వర్ణభేదము పాటింప నక్కరలేదు. దానపరిగ్రహణమునకు కొన్ని సద్గుణ ములు మాత్రమే అవసరము. ఇందుకు సంబంధించిన శాస్త్ర ప్రమాణములు ప్రథమరంగము 10 వ కరపత్రములో చర్చించ బడియున్నవి. కాన దానములను పట్టుటకు వైశ్యులు అనర్హులు కారు. బ్రాహ్మణులు గ్రహించు దానములకును, వైశ్యులు గ్రహించు దానమునకును ఒక ముఖ్యభేదముకలదు. బ్రాహ్మ ణులు గ్రహించు దానద్రవ్యము తమ స్వలాభమునకే విని యోగించుకొనుచున్నారు. కాని వైశ్యులు గ్రహించు ద్రవ్య ములు తమ స్వలాభమునకు వినియోగించక, వైశ్యవిద్యా నిధికే సమర్పింపబడును. కాన దీనికి ప్రతిగ్రహదోషము కూడ లేదు. ఇట్టి దానములు దానపరిపాలనము క్రిందకు వచ్చును గాని, దానప్రతిగ్రహము క్రిందకు రాజాలదు. ఒక చేతితో

గ్రహించినదానమును, మరియొక చేతితో విడుదలచేయుటయే యీదానములయొక్క ఉద్దేశ్యము.

ఈప్రకారము దానములనుగ్రహించి విద్యాపోషణకై వినియోగించి మార్గదర్శకులైన “వైశ్యపుష్కరదానప్రతిగ్రహ సమితి” వారు వందనాహ్వానములగుచున్నారు. ఈ సంవత్సరమున జరిగిన కృష్ణాపుష్కరమునందు విజయవాడపురమున యీ సమితి యేర్పడి వైశ్యతీర్థయాత్రికులవలన దానములను పరిగ్రహించి వైశ్యవిద్యాసంస్థలకును, హరిజనవిద్యాపోషణకును, బ్రహ్మవిద్యావ్యాప్తికిని, ఆద్రవ్యమును వినియోగించుట మూలముగా దానపరిపాలనమును చక్కగ జరిపియున్నారు. దానమును చేయుటకంటె దానమునుగ్రహించి సద్వినియోగ పరచుటయే శ్రేష్ఠమని శాస్త్రము బోధించుచున్నది. ఎట్లన—

దానపాలనయోర్మి ధ్యే దానాచ్చేయో2ను పాలనం|
దానాత్సర్వమవాప్నోతి పాలనాదచ్యుతంపదం||
అనగ, దానముచేయుట, దానమునుగ్రహించి సక్రమముగ పరిపాలించుట అను యీరెండుకార్యములలో దానముకంటె పాలనమేశ్రేష్ఠము. దానమువలన ఊణికమైనసర్వముచూత్రమే లభించును. కాని పాలనమువలన శాశ్వతమైన బ్రహ్మలోక ప్రాప్తికలుగును అని అర్థము. వైశ్యులుదానములను గ్రహించి విద్యావ్యాప్తికొరకు సద్వినియోగపరచుట దానపాలనము క్రిందికివచ్చును. కాని శాశ్వతబ్రహ్మలోకప్రాప్తి కలిగించు దానపాలనముకూడ వైశ్యులకు కర్తవ్యమగుచున్నది. పైన తెల్పిన పుష్కరదాన ప్రతిగ్రహసమితివారి దానప్రతిగ్రహ

విధానమును, దానపాలన విధానమును ప్రతిగ్రామములోను ప్రవేశపెట్టి అమలుజరిపినచో వైశ్యవిద్యానిధికి యెంతయో ధనము సేకూరగలదు. అప్పుడు ధనాభావముచేత వెనుకబడి యున్న వైశ్యవిద్య త్వరలో వ్యాప్తిచేసింది తన్నూలమున వైశ్యులు విద్యావంతులై అజ్ఞానదాస్యమునుండి విముక్తులు కాగలరనుట నిస్సందేహము.

ఈశ్వర సృష్టిలో విచిత్రమొకటి కాన్పించుచున్నది. సాధారణముగా ధనవంతులకు బిడ్డలు లేకపోవుటయు ధన హీనులకు బిడ్డలు అధికముగ కలుగుటయు తటస్థించుచున్నది. తన ధనమును ఖర్చుపెట్టుటకు సంతానములేదని ఒకవైపున ధనవంతుడు కృశించుచుండగా సంతానమధికమై పోషించుటకు ధనములేక మరియొకవైపున బీదవాడు బాధపడుచున్నాడు. ధన వంతునకు ధనముండియు ఖర్చుపెట్టుటకు బిడ్డలులేరు. బీద వానికి బిడ్డలుండియు పోషించుటకు ధనములేదు. ఈశ్వర సృష్టిలో ధనవంతుడు ఒకవైపునను ధనహీనుడు మరియొక వైపునను దుఃఖపడుచునే యున్నారు. ఇట్లు యుభయుల దుఃఖము నివారణము కాగలమార్గమొకటి అన్వేషింపబడ వలసియున్నది. ధనవంతులకు సంతానము లేకపోవుటచే దత్తతచేసికొన గోరువారు స్వగోత్రము నుండియో, అన్య గోత్రము నుండియో బిడ్డలను తెచ్చుకొని వారిని దత్తత చేసికొని పంశక్షయము కాకుండ చేసికొను చున్నారు. ఇట్లు దత్తుచేసుకొను విషయములో కేవలము ధనము గోత్రము, అందము, వీనినే ధనవంతులు చూచుకొని పుత్ర

అను గ్రహించుచున్నారనిగాని, ఆపుత్రులయొక్క గుణగుణము అనుగాని, విద్యాబుద్ధులనుగాని ఆరోగ్యస్థితినిగాని ఆలోచించి గ్రహించుటలేదు. ఈకారణముచే దత్తపుత్రుడు యింటికి వచ్చినదిమొదలు యీతడు తన దత్తతండ్రియొక్క భోగ భాగ్యములకు రుచిమరిగి గారాబముగపెరికి, పాతశాలకుపోక, దుస్సంగత్యమునకులోనై ధనమంతను దుర్వ్యయముచేసి విరోధములను పెంచి తల్లిదండ్రులను కోర్టులకెక్కించి దత్తవంశము వారి కీర్తిని చెఱచుట సంభవించుచున్నది. ఇట్లెందరో ధనికులు తమ దత్తపుత్రులవలన దుర్భరకష్టములకు పాలైన సంగతి లోకవిదితము. కాని యీ బాధనుండి తప్పించుకొని సుఖపడుటకు మార్గములేకపోలేదు. దత్తుచేసికొనదలచిన ధనవంతులు తన గోత్రజుడు కాకపోయినను, అన్యగోత్రముల యందుగల గుణవంతులైన బీదబాలురను స్వీకరించి, ఉన్నత విద్యయందు వారికి సుశిక్షణము నిప్పించి, సద్వృత్తిని కల్పించుచో దత్తపుత్రులవలన ఉభయకుటుంబములు తరించుట కవకాశముండును. మఱియు యిందుమూలమున దేశమునకు కూడ అభ్యుదయము ప్రాప్తించును. కాన యిట్టి శ్రేయస్సు సిద్ధించుటకుగాను యీ క్రిందివిధానము అవలంబింప తగియున్నది. వైశ్యులలో సంతానములేని ధనికుల జాపితాయొకటియు, సంతానము అధికముగానుండి బిడ్డలపోషణ భారమును సహించలేకయున్న దరిద్రులజాపితా యొకటియు తయారు చేయవలెను. అప్పుడు మొదటిజాపితాలోని ధనవంతులు రెండవజాపితాలోని బీదవారి పుత్రులను వారివారి

విద్యా గుణశక్తులను పరీక్షించి దత్తుచేసికొని ఆదత్తపుత్రులకు ఉన్నతవిద్యా శిక్షణమూలమున వారిని అభివృద్ధికి తెచ్చి తమ వంశములను నిల్పుకొనవలెను. ఇది నిర్బంధముగాని ఐచ్ఛికము గాను. ఇట్లు దత్తుజరుపుకొను విషయములో ధనవంతుడు కేవలము ఒక పుత్రునే దత్తుచేసుకొనవలెనను నిర్బంధము నుండనక్కరలేదు. తన కుటుంబమును నిలువబెట్టుకొనుటకును బీదకుటుంబములను పోషించుటకును సాధనభూతమైన యీ దత్తతయందు ఒకరినిగాని, ఒకరికంటె అధికముగాగాని పుత్రులను గ్రహింపవచ్చును. మఱియు, పుత్రులతోపాటు పుత్రికలనుగూడ దత్తుచేసుకొని వారికి విద్యనేర్పించి ఉత్తమస్నాతకులకు వారిని కన్యాదాన మొనరింపవచ్చును. ఈపద్ధతివలన ధనవంతులు తమ వంశములను నిలువబెట్టుకొనవచ్చును. బీదల కుటుంబములను పోషింపవచ్చును. అయితే దత్తపుత్రులకును దత్తపుత్రికలకును విధిగా విద్యనేర్పించవలసిన నిర్బంధముండవలెను. ఈవిధముగ వైశ్యులలో విద్యసులభముగ వ్యాప్తము కాగలదు. మఱియు, ప్రజలను పీడించి పిప్పిచేయుచున్న ఆర్థికసమస్యయు, సునాయాసముగ పరిష్కరింపబడును. మఱియు, యీ విధానమువలన సంతానములేని ధనికుల ధనము వ్యర్థముగా వారసులు హరించుటకుగాని, సోమరులను పోషించు అన్నసత్రములకు వినియోగపడుటగాని, జూదము, సురాపానము, వ్యభిచారము మున్నగు దుర్వ్యసనముల క్రింద ఖర్చుపడుటగాని, సంభవింపక వైశ్యవిద్యాభివృద్ధికిని, వంశపాఠి

శుద్ధ్యమునకును, సద్వినియోగపడగలదు. ఇది మొదటి మార్గము.

[2] ఇకను వైశ్యుల విముక్తికి రెండవమార్గము ఏది అని విచారించ బడవలసియున్నది. వైశ్యుల గృహములలో నిత్యము జరుగు శుభాశుభకర్మలను వైశ్యపురోహితుల చేతనే జరిగించవలసి యుండును. యువకులు బహిరంగ సభలలో యెంతగంభీరముగ నుపన్యసించి, తీర్మానములు కావించినను, యిండ్లలోని ముసలివాండ్రును, స్త్రీలును పురోహితులుచెప్ప మాటలకు విలువనిచ్చెదరుగాని, సభాతీర్మానములకు వారు లోబడి నడుచుకొందురనుట కల్ల. కాన ధర్మముల నడక యంతయు యిండ్లలోని ముసలివాండ్ర యొక్కయు, స్త్రీల యొక్కయు ఆధీనమై యున్నది. వీరలు తిరిగి పురోహితుల వశపర్తులై యున్నారు. ఈ కారణమువలన యువకులు కోరు సంఘ సంస్కరణములు గృహములలో ప్రవేశింపవలెనన్న పురోహితులు మనకు వశపర్తులై యుండవలెను. అట్టిది సంప్రాప్తము కావలెనన్న స్వకుల పురోహిత్యము తప్పక యుండవలెను. అనగా వైశ్యపురోహితులు అనేకులు తయారు కావలసియున్నారు. ఈ కార్యమును నెరవేర్చుటకై గుంటూరులో వైశ్య గురుకులాశ్రమము సిద్ధముగా నున్నది. కాని ప్రస్తుతస్థితిలో అచ్చటికిపోయి విద్యనభ్యసించువారి సంఖ్య బహుస్వల్పముగా నున్నది. ఇదివరకు షోడశకర్మలను నేర్చుకొని పరీక్షలలో కృతార్థులై సమర్థులైన వైశ్య పురోహితులు కొందరిప్పుడు కలసి. కాని వీరిచేత వైశ్యులు

పారోహిత్యమును జరిపించుకొనుటకు వెనుకాడుచుండుటచేత వైశ్యపురోహితులు తమవృత్తిని విరమించుకొని వర్తకుల యొద్ద గుమాస్తా పదవులను సంపాదించుకొని యెట్లనో జీవనముచేయుచున్నారు. ఈ లోపము నివారణయై పెక్కుమంది వైశ్యపురోహితులు తమూరగుటకును, తయారైవచ్చిన పారోహితులచేత వైశ్యులు తప్పక పారోహిత్యమును జరిపించుకొనుటకును వీలగునట్లు ఒకవిధానము కనిపెట్ట బడవలసియున్నది.

ఇందుకుగాను పారోహిత్యమునకు కావలసిన షోడశ కర్మలను సంగ్రహపరచి యిప్పటి పరిస్థితుల కనువగు మార్పులతో రెండుసంవత్సరముల విద్యా విధానము నేర్పాటు చేయించవలసి యుండును. ఇప్పుడున్న కర్మకాండ బాహుళ్యముగ నున్నది. అందువలన కర్మలను చేయించు పురోహితునకు, కర్మలనాచరించు గృహస్థులకును విసుగుపుట్టి కర్మల యందు భక్తిశ్రద్ధలు తరిగిపోవుట తటస్థించు చున్నది. మఱియు ఆచరింపబడుచున్న కర్మకాండ అర్ధరహితముగా గ్రహింపబడుచున్నది. ఇందుమూలమునకర్మాలు అంధప్రాయముగను, విసుపుతోను జరుపబడి జ్ఞానశూన్యములగుచున్నవి. కాన కర్మవిధానముయొక్క బాహుళ్యమునుతగ్గించి ఆస్థానమందు భక్తి జ్ఞాన వైరాగ్యములను ప్రవేశపెట్టుట అవసరమగును. ప్రతిపురములోనుకొగ్రహములకొక పురోహితునిచొప్పునలెక్లవేసియాపురమునకెందరు పురోహితులు కావలసి యుందురో నిర్ధారణ చేయవలెను. ప్రతిపురమునందు వైశ్యసంఘముకంటి యేర్పాటు

యీ పోరోహిత్యపరిపాలనా కార్యభారమును వహించవలెను. వైశ్యగురుకులాశ్రమమునందు 2 సంవత్సరములలో షోడశకర్మలను నేర్చుకొని పరీక్షలలో నుత్తీర్ణులై వచ్చు ప్రతి వైశ్యపురోహితునకు నెల 1కి 25 రూపాయలు చొప్పున జీతమిచ్చి వానివలన పోరోహిత్యము చేయించుకొనెదమని పురవైశ్యులు 3 సం॥ గ్యారంటీనిచ్చి విద్యార్థులను గురుకులాశ్రమమునకు బంపి విద్య నేర్పింపవలెను. ఇందుకు పోరోహిత్య ఫండును వసూలు పరచవలసియున్నది. ధనవంతులు నెల 1కి రు 2-0-0 మధ్యములు నెల 1కి రు 1-0-0, బీదవారు నెల 1కి 0-8-0 చొ॥ పోరోహితున కిచ్చుటకు యేర్పాటుచేసి, 30 గృహముల వారు కలసి పురోహితునకు నెల 1కి రు 25-0-0 చొ॥ జీతమిచ్చునట్లు కట్టుబాట్లుచేసి తమగృహములలో జరుగు సమస్త శుభాశుభ కర్మలను యీపురోహితునిచేత జరిపించుకొనుటకు సంసిద్ధులు కావలెను. ఈ రు 25-0-0 జీతముకంటె గృహస్థులు పురోహితునకు యేవిధమైన పారితోషికము నియ్యనక్కరలేదు. ఉపనయన వివాహాది శుభకార్యములను అబ్దికాది అపరక్రియలను ఉచితముగ జరిపించుకొనవచ్చును. ఇట్లు 3 సం॥ గ్యారంటీచేసి పిమ్మట యీ నెలజీతముల పద్ధతిని కొనసాగించుటకు గాని లేక మూఝాలువచ్చు బళ్ళపద్ధతి ప్రవేశపెట్టుటకు గాని అవకాశముండవలెను. ఈప్రకారము నెల1కి రు 25-0-0 చొ॥ పురోహితునకు జీతమిచ్చెదమని గ్యారంటీలతో ప్రతి యూరినుండియు పోరోహితులను తయారుచేయించునిమిత్తము గృహస్థులనుండి దరఖాస్తులను తీసికొనియు మరియు విద్యార్థు

లనుండి ఒడంబడికలను వ్రాయించుకొనియు వీరిని గురుకులా శ్రమమునకు పంపవలెను. ఈపద్ధతివలన పురోహితులకు నెల జీతములు వచ్చుటయేగాక వీరికి అన్నవస్త్రముల కొరవకూడ యుండనేరదు. ఎట్లన, వీరు అన్నశ్రాద్ధములయందు భోక్తలుగ నుండియు, నోములు వ్రతములయందు ఆరాధ్యులుగ నుండియు భోజనములను వస్త్రములను ఉచితముగ సంపాదించుటకు వీలగును. మరియు, వీరిభార్యలు ముత్తైదువులుగను, వీరి బిడ్డలు బ్రహ్మచారులుగను, గృహస్థులయిండ్లలో యేర్పాట్లు చేసుకొని అన్నవస్త్రములను సంపాదించగలుగుదురు. ఈప్రకారము ప్రతి పురోహితుడును తన కుటుంబమునకు కావలసిన అన్నవస్త్రములను ఉచితముగ సంపాదించి నెలజీతము క్రింద వచ్చు రు 25 రూపాయలు నిలవయుంచుకొనవచ్చును. ఈవిధముగ కూడ యిప్పుడు వైశ్యయువకులలోగల నిరుద్యోగ సమస్య పరిష్కారము కాగలదు. సామాన్యముగ ఇప్పుడు బి.ఎ; ప్యాసులయినవారికంటె ఈపురోహితులే, హెచ్చుసంపాదనచేయగలరు. ఇంతేగాక యీపురోహితులుగృహస్థులచేకాళ్ళు కడిగించుకొని వందనములకు పాత్రులగుటచే పురోహితవృత్తికి సర్కారునౌకరీ వృత్తులకంటె అధిక గౌరవమే కలుగును. మరియు, యీపురోహితులు స్వవర్ణులగుటచే గృహములలో మనము ప్రవేశపెట్టింప నెంచి సన్మానములను, మార్పులను, వీరిద్వారా సులభముగ యిండ్లలో చొప్పించవచ్చును. కాన వైశ్యులను హీనులనుగా జూచు అన్యుల దాస్యమునుండి వైశ్యులు త్వరలో విముక్తి కాగలరు.

ఈస్వకుల పొరోహిత్యముమూలముననే బ్రాహ్మణులలో
 నియోగి శాఖవారును, వైష్ణవసాంప్రదాయకులును, శైవసిద్ధాం
 తులును, విశ్వబ్రాహ్మణులును, కమ్మవారును, షడ్మసాలీలు
 మున్నగువారును అన్యదాస్వమునుండి విముక్తులై శీఘ్రముగ
 స్వ సంఘాభివృద్ధిని పొందగలుగుటకు పీలైనది. అట్లనే వైశ్ణ
 వర్ణమువారుకూడ స్వకుల పొరోహిత్యమును వెంటనే అమలు
 నందుంచుటకు ప్రయత్నములు చేసినగాని, వైశ్యులు సంకరు
 లైనారనియు, అందువలన వీరికి ప్రాయశ్చిత్తములు లేవనియు,
 వాదించు బ్రాహ్మణులయొక్కయు, పీఠాధిపతులయొక్కయు
 దాస్వమునుండి విముక్తులై యిదివరలో కోల్పోయిన స్వసంఘ
 గౌరవమును తిరిగి సంపాదించగలరు. ఇట్లు వైశ్యులు దాస్వ
 విముక్తులగుటకు సూచించబడిన రెండుమార్గములలో మొదటి
 మార్గమును అనుసరించుటవలన వైశ్యులకు దానధర్మ ప్రతి
 గ్రహాధికారములుగలిగి విద్యానిధి పెంపొంది వైశ్యులలో
 విద్యవ్యాపించి తక్కినవర్ణములవారికి దేశమునందుగల గౌర
 వముకంటె అధికగౌరవమును వైశ్యులు సంపాదించగలరు.
 రెండవమార్గమును అవలంబించుటవలన పొరోహిత్యము
 వైశ్యులచేతిలోనికేవచ్చి బ్రాహ్మణులు కావించు అగౌరవము
 నుండి వైశ్యులు తప్పించుకొనుటయేగాక వీరిసంఘము మిక్కిలి
 పవిత్రవంతముకాగలదు. మఱియు ప్రస్తుతము వైశ్యులకు
 పొరోహిత్యమును జరుపుచున్న బ్రాహ్మణ పురోహితులు
 షోడశకర్మలో, పరీక్షలనిచ్చినవారుకారు. ఒక విద్యాలయము
 నందు సుశిక్షను పొందినవారునుకారు. సంస్కృతభాషాజ్ఞా

మునూలేదు. ఇందువలన మంత్రములు చెప్పనప్పుడును కర్మలను చేయించునప్పుడును అనేక పొరపాట్లుజరిపి పుణ్యము నకుబదులు యెదురు పాపమును తెచ్చిపెట్టుచున్నారు. కాని స్వకుల పురోహితులు గురుకులాశ్రమమునందు యథావిధిగ సుశిక్షితులై పరీక్షలయందు ఉత్తీర్ణులుకావలసిన అవసరముండుటచే పైనదెల్పిన లోపములకు అవకాశముండనేరదు. ఈరెండు మార్గములును సిద్ధించుటవలన వైశ్యులు తక్కినవర్ణసులతో పాటు ఆత్మగౌరవమును, ఆత్మస్వాతంత్ర్యమును పొంది వర్ధిల్లదరనుట అతిశయోక్తికాదు.

కాని కొందరు వైశ్యులకు యీమార్గములు రుచించుట లేదు. వైశ్యులను దూషించిన బ్రాహ్మణులపైనను పీఠాధిపతుల పైనను కక్షవహించి వారియెడల ప్రతిక్రియలను జరిపి సాధించవలెనని కోరుచున్నారు. కాని యీపద్ధతి శ్రేయస్సును సమకూర్చజాలదు. నిందించినవారిపై నిందింపబడినవారు ఆగ్రహము చెందుట ఈశ్వరసృష్టియందు సహజముగ జరుగుచునేయున్నది. జీవులకు యీపద్ధతి సహజమేయైనను, యియ్యది పురోవృద్ధికి ప్రతిబంధకమే యగును. వైశ్యులు సంకరులైనారని దూషించు బ్రాహ్మణులపై రోషమును, ఆగ్రహమును జూపనెంచు వైశ్యులు ఆరోషమును తమ విద్యారోపముపై జూపి దానిని నాశ మొనర్చుటకు కావలసిన విద్యను సంపాదించుటలో ప్రయత్నశీలురగుట ఉత్తమము. రోషావేషమువలన ఉద్భవించిన నూతనశక్తిని నిర్మాణకార్యక్రమమునందు వినియోగించినచో తమవర్ణమునకేగాక అన్నివర్ణములకును శ్రేయస్సు

గలిగించిన నారగుదురు. విద్యలేకపోవుటచేతనే అన్యులచే వైశ్యులు అగౌరవింపబడుచున్నారని తెలిసికొని అట్టి దాస్య విముక్తినిచ్చు పైనదెల్పిన రెండుమార్గములను చేపట్టుటకై వైశ్యులు సంసిద్ధులు కావలసియున్నారు.

వైశ్యులు కర్మభ్రష్టులై సంకరులైనారని వాదించు బ్రాహ్మణపండితులు డబ్బుపుచ్చుకొని వేదములను బోధించుట, ముందుగానే నెల జీతములను కరారుచేసికొని గీతాకాల జ్ఞేపములుచేయుట, డబ్బుయిచ్చినగాని సభలలో ఉపన్యసించమని చెప్పట, యిత్యాది భావములతోకూడిన ప్రవర్తనము ధర్మశాస్త్రవిహితమైనదియా? లేక ధర్మవిధ్వంసకరమైనదియా? శాస్త్రదృష్ట్యావేదవిక్రయము బహు అపవిత్రమైన విషయము. ఈవిషయమునుగూర్చి యీ గ్రంథముయొక్క ద్వితీయరంగములోని ప్రచురణమును చూడుడు. వేదవిక్రయమునకు ప్రాయశ్చిత్తమేలేదుగదా! ఈవిషయమునుగూర్చి విచారణ సల్పుటకు బదులు వైశ్యులెవరో పురాణోక్త కర్మలుచేసినారను నెపమున వీరికి ప్రాయశ్చిత్తములుకూడ పనికిరావని పీఠాధిపతులు గ్రంథములనురచించుటయు, పీఠస్థుల నుండి నెలజీతములు పుచ్చుకొని జీవనమును గడుపుకొను బ్రాహ్మణ పండితులు దీని నామోదించుటయు, యీపండితులను పురస్కరించుకొని వీరి సిద్ధాంతమును బలపరచుచున్న

(1) అద్దేపల్లి వెంకటప్పయ్యశ్రేష్ఠిగారు, (2) చీదెళ్ళ నరసింహంగుప్త, (3) తవ్వా వెంకటసుబ్బారావుగుప్తగార్లు వైశ్యులకు విరోధముగవాదించుటయు కడుచోద్యముగనున్నది.

వైశ్యులమీద నారోపించబడిన సాంకర్యదోషమును, కర్మ
 భ్రష్టత్వమును, ప్రాయశ్చిత్తాన్వితయు, యిత్యాదిదోషములను
 ఋజువుచేయవలసినదని బ్రాహ్మణపండితులకు విజయవాడ
 వైశ్యమహాసభతరపున బహిరంగ లేక యొకటియు, రిజస్ట్రు
 నోటీసుయొకటియు జారీచేయబడియున్నను, ఆ బ్రాహ్మణ
 పండితులుగాని, వీరిని పురస్కరించుకొని ప్రతివాదముచేయు
 చున్న పైముగ్గురు వైశ్యసోదరులుగాని యేలప్రత్యుత్తరమియ
 జాలకపోయిరో గోచరించుటలేదు. బ్రాహ్మణులు వేదవిక్రయ
 మును జరుపుటకంటె, వైశ్యులు పురాణోక్త కర్మలనాచరిం
 చుట అధికదోషమా? వేదవిక్రయులగు బ్రాహ్మణులకు అవ
 సరములేని ప్రాయశ్చిత్తములు, పురాణకర్మల నాచరించు
 వైశ్యులకుమాత్ర మెట్లవసరములయ్యెనో పైనదెల్పిన బ్రాహ్మణ
 పండితులును, వైశ్యసోదరత్రయమును సమాధానము చెప్పవ
 లసియున్నారు. అడిగేవారికి చెప్పేవారు లోకువ. అట్లనే, విద్యా
 వంతులైన బ్రాహ్మణులకు విద్యలేని వైశ్యులులోకువకాక
 తప్పదు. ఎంతకాలము వరకువైశ్యులు తమవర్ణస్థులకు విద్య
 చెప్పించక అజ్ఞానదశలో నుంచెదరో అంతవరకు బ్రాహ్మణులు
 న్రాయుదూషణవాక్యములకును బోధించు శుష్ట వేదాంతముల
 కును వైశ్యులువిశ్వాసముచూపివారిదాస్యములోనుండకతప్పదు.
 కాన అట్టి అజ్ఞానమును నిర్మూలమొనర్చునట్టి విద్యను వైశ్య
 లలో ఉచితముగను నిర్బంధముగను (Free and Compul
 sory) సర్వత్ర వ్యాప్తిచేయించవలసిన బాధ్యత సంఘము
 వారిపై నిలిచియున్నదనుట నాయకులు మరువరాదు. ఈరహ

స్యమును గ్రహించక ఎటుట కాన్పరెన్నులను జరిపి ఆచరణలో
 పెట్టనట్టి ఎన్ని పొడితీర్మానములను కావించినను నేలను విడచి
 సాముచేసిన చందమగును. మరియు, బూడిదలో నేయిపోసిన
 కరణియగును. కాన వైశ్యులకు విద్య అవసరమగుచున్నది.
 విద్యకావలెనన్న ధనమవసరము. వేడుకలు, ఉత్పవములు,
 సప్తాహములు, యజ్ఞములు, బ్రాహ్మణ సంతర్పణలు, దేవాలయ
 మరమ్మత్తులు, యీషేర్లతో యాచకమునకు బయలు
 దేరువారికి వైశ్యులు ధనమును వెదజల్లెదరుగాని పరదాస్యము
 నసింపజేసి సర్వస్వాంతంత్ర్యమును సర్వసంపదల నొనగూర్చు
 విద్యనిమిత్తమై యెంతకౌరవనీయులు వచ్చి ప్రార్థించినను ఒక్క
 మైసాగూడ ముష్టివేయరన్న విషయము అందరకును ఎఱుకయే
 కాన వైశ్యులు దానములను గ్రహించి విద్యానిధిని పెంపుచేసి
 తమవర్ణస్థులకు విద్యాదానముచేయించి పుణ్యమును కట్టుకొన
 వలసియున్నారు. దానములను గ్రహించి స్వంతమునకై ఉప
 యోగించుకొనుటలో పరిగ్రహదోషముండునుగాని, దాన
 మును గ్రహించి విద్యానిధికై తిరిగి యిచ్చివేయుటలో ఎట్టి
 దోషములేకపోగా పైనదెల్పిన శాస్త్రవచనమును బట్టి శాశ్వత
 బ్రహ్మలోకప్రాప్తి కలుగుననుట నిశ్చయము. కాన వైశ్యుల
 విముక్తికి విద్యానిధికై దానముల పట్టుట మొదటి మార్గము.
 పౌరోహిత్యమును చేబూని స్వసంఘ కౌరవమును, స్వాంతంత్ర్య
 మును సంపాదించుట రెండవమార్గము. ప్రస్తుతపరిస్థితులలో
 యీరెండు మార్గములను విడిచి తక్కిన మార్గములలో బడి
 ఎన్ని తంటా లుపడినను వైశ్యవేదోక్తక్రియావిచార వ్యవస్థవంటి

దూషణగ్రంథములు వెలువడక తప్పవు. ఈ గ్రంథములు ప్రమాణములని బ్రాహ్మణులు వాదింపకమానరు. ఏరి మాటలను శిరసావహించు వైశ్యులుకూడ బయలుదేరక పోరు.

వైశ్యసోదరులారా! కర్తవ్యమాలోచించుడు. “నాన్యః పంథాఽయనాయ విద్యతే”

ఓం తత్సత్.

ద్వితీయరంగమునకు సంబంధించిన కరపత్రములు

సెం 1 రు క ర ప త్ర ము.

వైశ్యమహాశయులకు విజ్ఞాపనము.

బెజవాడ వర్తక బృందమునకు ఒక మనవి అను శీర్షకతో ది 16—10—32 తేదీన ఒక కరపత్రము వెలువడి తదనుసరణముగ వర్తకులందరు కొత్తగుళ్ళలో సమావేశమై, మల్లాది రామకృష్ణ చయనులవారి అధ్యక్షతక్రింద జరుగుచున్నసభలో పాల్గొనుచు, వారివలన ధర్మోపదేశములను పొందుచు, వారిని సత్కరించుచున్నారు. “వైశ్యులు వర్ణసంకరులయినారు” అని వ్రాయబడిన గ్రంథమును సమర్థించుచు, యీ చయనులవారు మన వైశ్యబృందమును యిదివరలో దూషించియుండిరి. యిట్టివారితో ఎట్టి సంబంధమును కలుగజేసికొనగూడదని యిదివరలో ఆర్యవైశ్యమహాసభా తీర్మానములు అయియుండెను. ఇట్టి స్థితిలో సదరు చయనులవారిని, యే విధముగను ఆర్యవైశ్యులు గౌరవించరాదని గాబడిన వైశ్య మహాసభవారి తీర్మానమును తిరిగితమకు జ్ఞప్తికి తెచ్చుచున్నాను.

బెజవాడ, } ఇట్లు,
ది 16—10—32. } కోట నాగభూషణం.

నెం 2 రు క ర పత్రము.

వైశ్య మహాశయులకు విజ్ఞాపనము.

మల్లాది చయనులవారిపై అవిశ్వాసము.

అహ్మలా! !

పంచముల దేవాలయ ప్రవేశమును గురించి చర్చించు
టకై వర్తకబృందము వారందరును తమ దుకాణములను
మూసివేసి, క్రొత్తగుళ్లలో సమావేశము కావలెనని కోరుచు
16—10—32 తేదీన అద్దేపల్లి వెంకటప్పయ్యగారి పేరుతో
ఒక నోటీసు జారీ చేయబడియుండెను. తాము సదరు నోటీ
సును వ్రాయించి యుండలేదని వెంకటప్పయ్యగారు చెప్పి
యున్నారు. మల్లాది చయనులును, వీరిచుట్టును చేరియున్న
కొందరు సనాతన ధర్మవాదులును, యాలోచించి, దానిని
అచ్చువేయించినట్లు కొందరు చెప్పుచున్నారు. కాని ఏది
నిజమో, తేలలేదు. ఈ నోటీసునుబట్టి ఆనాటిరాత్రి యొక
సభజరిగెను. అస్పృశ్యతనుగూర్చి చయనులవారును, మరి
కొందరును యుపన్యాసములను గావించిరి. ఆ సభ తిరిగి 17వ
తేదీ సోమవారం నాటికి వాయిదా వేయబడెను. వైశ్యులు
పెక్కండ్రు మల్లాది చయనులవారి మహోపన్యాసమును శ్రవ
ణము చేయుటకై వచ్చియుండిరి. వైశ్యులు కలియుగములో
లేరనియు, ఒకవేళ కొందరున్నను, వారు సంకరులై

శారనియు, మొదలగు నీచ వాక్యములతో వ్రాయడియున్న
 “వైశ్య వేదోక్త క్రియావిచార వ్యవస్థా” అను గ్రంథమును
 పురస్కరించుకొని ఈ మల్లాది రామకృష్ణ చయనులవారు ఇది
 పరలో వైశ్యులను బహిరంగముగ దూషించియుండిరి. ఈ
 కారణముచే, గుంటూరులో ఆర్యవైశ్య మహాసభవారు సమా
 వేశమై చయనులవారి చర్యను ఖండించుచు, వారికి వైశ్యులు
 ఎట్టి సత్కారములను చేయరాదనియు, వారు కావించు
 యుపదేశముల నెవరును గ్రహించరాదనియు, వారితో ఎట్టి
 సంబంధముగాని, జోక్యముగాని కలుగజేసికొన రాదనియు,
 తీర్మానించియుండిరి. ఇప్పుడు క్రొత్తగుళ్ళలో చయనులవారు
 కావించుచున్న మతబోధయందు వైశ్యులు పాల్గొనరాదని,
 వైశ్యులతరపున యొక విజ్ఞాపనము వెలువడి, ఒక అపూర్వ
 మైన సంచలనమును గావించియున్నది. చయనులవారియందు
 తమకెట్టి విశ్వాసమునులేదనియు, వారిని సత్కరింపరాదనియు,
 వారివాక్యములను శ్రవణమొనర్ప రాదనియు, 17వ తేదిన జరి
 గిన సభలో యొకతీర్మానము ప్రతిపాదించబడి ఏకగ్రీవముగ
 నామోదించబడియున్న సంగతి తమకు తెలిసియే యున్నది.
 ఈ చయనులవారు, ద్విజులలోచేరిన వైశ్య సంఘమును
 దూషించి యుండుటేగాక, అవతార పురుషులని ఖండఖండం
 తరములందు పూజింపబడుచు, సర్వ మతములవారి యఖండ
 గౌరవమునకు పాత్రులగుచున్న మహాత్మాగాంధీగారినికూడ
 వ్యక్తిపరముగ నిందించుటలో వీరు దిట్టయగుచున్నారు. వెనుక
 శారదా చట్టమును ప్రతిఘటించు విషయమై, ఈ చయన

బృందమువారు ఎవరి యండనుజేరి, ఎవరిని మహామహులని కొనియాడియుండిరో, అట్టి పండిత మదనమోహా మాలవ్యా వంటి బ్రాహ్మణ శిష్టాచార నిష్ఠాగరిష్ఠుని సహితము, వీరిష్టమదూషించుటకు వెనుకాడక యున్నారు. ఈ చయనబృందము వారు స్వార్థపరులై చీటికిమాటికి వైశ్యసంఘమువారిని, ఆశ్రయించుచు, వారిని లోబర్చుకొని వారివల్ల అన్నసత్రములను వేయించుకొనియు, వారిచేత గుళ్లు, గోపురములకును, పులిహార నివేదనులకును, డబ్బు ఖర్చుపెట్టించియు, విందుల నారగించుచు, వైశ్యులను బొత్తిగా విద్యాశూన్యుల గావించి వారిని తమ పలుకబడిలో నుంచుకొని అణగద్రొక్కి యుచి నారు.

వైశ్య వర్ణముపై, చయనులవారును, వీరి యనుచర బ్రాహ్మణ బృందమువారును ఆరోపించియుండిన, వర్ణసంకర దోషము పైన దెల్పిన “వైశ్య వేదోక్త క్రియావిచార వ్యవస్థా” యను దూషణగ్రంథముపై నాధారపడియున్నది. ఈ గ్రంథమును చయనులవారు మండనమొనర్చి యుండుట చేతను, వీరు ఆంధ్రదేశములో ప్రఖ్యాతపండితు లగుటచేతను, వైశ్యులపై మోపబడిననింద దేశము నందంతటను నలుదెసల వ్యాపించి, వీరి బోధలు వైశ్యుల పరువు ప్రతిష్ఠలకు భంగకరములగుటకు హేతుభూతములైయున్నవి. ఈకళింకమిట్లుగ్రంథరూపేణ శాశ్వతముగ నిలచియుండుటకు, యేపవిత్ర హృదయుండగు వైశ్యుడును సమ్మతింపజాలడు. ఇట్టి స్థితిలో చయనులవారిపై కేవల మొకయవిశ్వాస తీర్మానమును గావించి ప్రకటించినంత

మాత్రమున వైశ్యుల కతఃవ్యము ముగిసినట్లెంచుటకు వలను పడదు. ఈ గ్రంథము రద్దుపడక నిలిచియున్నచో, మను, పరాశర, యాజ్ఞవల్క్యుది స్మృతులవలె, స్వార్థపరులైన బ్రాహ్మణులు దీనినికూడ నొక ప్రమాణగ్రంథముగ పాటింప మొదలుపెట్టి, యికముందు దీనికి భాష్యములు, వ్యాఖ్యలు, టీకలు, మున్నగువాని నెన్నింటినో తయారుచేసి గోరంతలు, కొండంతలుగ చేయగల వీరాక్రేసరు లయ్యెదరు. ఇప్పుడు అస్పృశ్యులుగ భావింపబడుచున్న 6 కోట్ల జనాభాగల మన హిందూసోదరుల గతి ప్రారంభమున, ఈవిధముగనే బయలు దేరినదని యూహించుట కవకాశము గలదు. అస్పృశ్యులను గూర్చి, వ్రాసిపెట్టబడియున్న, పూర్వపు గ్రంథములను యిప్పుడు ప్రమాణములుగ నెట్లు యెత్తి చూపుచున్నారో, అట్లనే కొన్ని పురుషాంతరములు గడచిన మీదట రాబోవు మన వైశ్యసంతతివారిపైన ఈసంకర గ్రంథమును ప్రమాణముగ నెత్తిచూపుటకు, ఈ చయనబృంద మహా పండితులు సంసిద్ధు లగుదురనుట కల్లగాదు. వైశ్యులు వర్ణసంకరులైరనుట యదార్థమే యైనచో, వారి గృహములలో పౌరోహిత్యముచేయుచు, తద్వారా ధనార్జనముచేసి జీవించుచున్న ఎందరో బ్రాహ్మణ పరిగ్రహీతలుకూడ ఈదాతలతోపాటు వర్ణసంకరులు కావలసి యుందురు. కాన వైశ్యుల క్షేమముమాట ఎట్లున్నను బ్రాహ్మణుల శ్రేయస్సునుగోరియైనను, మన చయనులవారు సదరు గ్రంథమును వెంటనే ఖండనమును వ్రాసి ప్రకటింపవలసి యున్నారు. వారట్లు జరుపుటకు బూనుకొననిచో,

వైశ్యులవలన, గో, భూ, హిరణ్యాది మహాదాన, షోడశదానాదులను కైకొనుచున్న సనాతన బ్రాహ్మణులైనను వెంటనే మేల్కొని, రానున్న చిక్కులను, నివారించుటకై, ఆ దూషణ గ్రంథమునకు ఖండనమును వ్రాయించి, వైశ్యుల ద్విజత్వమును, పవిత్రతను, స్థిరపరిపించవలసిన బాధ్యులై యున్నారు. వీరును అట్లు చేయుటకు నిరాకరించుచో, ఇక నుండి ఏ వైశ్యుడును బ్రాహ్మణులకు దానధర్మముల నీయవలసిన బాధ్యుడు కాజాలడని స్పష్టముగ తెలుపవలసి యుండును. దాతలు సంకరులైనప్పుడు దానము పట్టువారలును సంకరులే యగుదురుగదా? సంకరులు దానమిచ్చుట, అపాత్రదానమగును. అపాత్రదానమునకు నరకవాసమే ఫలితము. ఈ విషయమై, శాస్త్ర ప్రమాణములను చూడదలచిన వారు “వైశ్య విద్యా భాసూదయ” మను గ్రంథమును చిత్తగింపుడు. దురదృష్టవశమున దూషణ గ్రంథమును రద్దు పరచుటకు ధర్మవ్యవస్థను చేయవలసిన బ్రాహ్మణులు పూనుకొనని యెడల, యికనుండి వైశ్యులు తమ దానధర్మములను, సత్కారములను, వైశ్యవిద్యానిధి సంఘమువారికి సమర్పింపవలసియుందురు. ఈ వ్యవహారమును పరిష్కరించి, తీర్మానించుటకై ఆర్యవైశ్య మహాసభను ఆహ్వానించుట ఈ విజయవాడపురమునకు అవసరమైయున్నది. ఈ విషయమై, ఏ వైశ్యుడును ఉపేక్షవహించి యుండరాదని నొక్కి వక్కాణించుచున్నాము.

ఎక్కడనో ఏదో జరుగుచున్నదని, కొందరు బ్రాహ్మణులు అరచినంతమాత్రముచే వర్తకసంఘమువారు వెంటనే

తమదుకాణములను మూసివైచి, తక్షణమే క్రొత్త గుళ్ళలో సమావేశము కావలయునని, అత్యవసర హుకు మొక దానిని జారీ చేయించిన, మన అద్దేపల్లి వెంకటప్పయ్య శ్రేష్ఠిగారు ఈ వైశ్యదూషణ గ్రంథమునుగూర్చి, ఈ పురవైశ్య లింత కాలము గగ్గోలుపెట్టుచు, చయనులవారి చర్యను నిరసించుచు తీర్మానములను కావించుచున్నను, పాపము వీరు చీమకుట్టి సంత చలనముగూడ చూపకయుండుట సంతాపకరము. శ్రీ చయనులవారు, ఆగ్రంథము సద్గ్రంథమేయనియు, అందులో తెలిపినట్లు వైశ్యులు సంకరులైనారనుట యదార్థమేనియు, శ్రేష్ఠిగారికి నచ్చజెప్పి యుండవచ్చును. శ్రేష్ఠిగారు చయనుల వారి బోధలయందును, వారి వర్తనమునందును, విశ్వాసము కలవారై యుండవచ్చును. కాని అఖిలాంధ్ర ఆర్యవైశ్య మహా సభవారు చయనులవారిపైకావించిన అవిశ్వాస తీర్మానమును, వెంకటప్పయ్య శ్రేష్ఠిగారుకూడా గౌరవించవలెనని ప్రార్థించుచున్నాము. డబ్బు తీసుకొని గీతాభాష్యము చెప్పుట వేద విక్రయముకదా ? వేదవిక్రయము మహాపాతకమని శాస్త్రము బోధించు చున్నదిగదా? ఇట్టిపాతకములను చేసిన వారు, పరమ పవిత్రులగుట యేల? నేటికిని బ్రాహ్మణ భక్తి గలిగి, తమ వర్ణ ధర్మమైన పతకమును విడనాడక, యథా శక్తి ధర్మకార్యము లొనర్చుచుండిన వైశ్యులుమాత్రము సంకరులగుటయేల? ఇంతకును వైశ్యులు విద్యావిహీను లగుటచే, స్వజాతి గౌరవమును ఎట్లు పోగొట్టుకొనుచున్నారో క్రమేణ విదితమగుచున్నది. ఇందుకు ప్రతిక్రియ ఒక్కటియే కలదు.

వైశ్యులు తమ విద్యాభివృద్ధికై తీవ్ర ప్రయత్నములు కావించి, తమ రోషమును సార్థక పరచవలసియున్నారు. వైశ్యవిద్యా నిధి సంఘమువారికి ఇకనుండి దాన ధర్మములను సమర్పించుటయే, దూషణ గ్రంథమునకు చేయతగిన ప్రతీకారము.

వైశ్య మహాశయులారా ! లెండు. అదిగో, అరుణోదయమైనది. తూర్పు తెల్లవాఱబోవుచున్నది. విద్యాభ్యాసము దుడయించుచున్నాడు. ఇక నెంతకాలము మీరు దీర్ఘ నిద్రలోను, పరులదాస్యములోను, బంధింపబడి యుందురు? ఇతర సంఘము లిదివరకే మేల్కొంచి, తమ బంధవిముక్తిని బడయుచున్నవి. ఇట్లుండ ఈ వైశ్య సంఘము నొప్పన మాత్రమే శనైశ్చరుడు స్థిరవాస మేర్పఱచుకొని యుండుటేల? అధర్మ బోధలపై అవిశ్వాసముజూపి, స్వసంఘాద్ధరణమును స్వయముగ జరుపుటద్వారా, దేశాభివృద్ధికి తోడ్పడుడు. మూఢ విశ్వాసములు వదలిపోవుటకు విద్యయే మూలము. కాన విద్యను ఆర్జించి ఆత్మస్వాతంత్ర్యసుఖమును అనుభవింపుడు.


“యతోధర్మస్తతోజయః”

ఇట్లు విన్నవించు,

బెజవాడ, }
21-10-32. }

విజయవాడ వైశ్య మహాసభ,
వై ది క శా ఖి.

చయనులవారిని సమర్థించు కరపత్రము.



బహుశ్రీ

మల్లాది రామకృష్ణ విద్వచ్ఛయనులుగారి
యభిప్రాయము.

వైశ్యులలో కొంతమంది శ్రీ చయనులుగారిపై అవిశ్వాసమును కనుపరచు కరపత్రములు ప్రకటించుచుండిరి. వైశ్యులకు శ్రీ చయనులువారు చేసిన అపకారమేమని ప్రశ్నించినచో సరియైన సమాధానము చెప్పవారు లేరుగాని విషయము తెలియక వారిని నిందించువారు చాలామంది గలరు. సంశయములను పోగొట్టుకొనుటకై మేము శ్రీ చయనులగారిని సందర్శించి ప్రశ్నించగా శ్రీవారిట్లు తెలియజేసిరి.

“రా॥ ఆత్మకూరి లక్ష్మీనరసింహంగారనే వైశ్యులు తమవంశములో అనేక తరములనుంచి ఆచరణలో లేకపోయిననూ వైదిక సంస్కారములను పొంది అవధానము చేయద

లంచెను. అప్పుడదేశపు బ్రాహ్మణు లిది మీ సంప్రదాయ
 మునకు విరుద్ధమని యాపనుల చేయించుట కంగీకరించరై.
 ధనాదిదానములచే కొందరిని వశపరచుకొని ఆయన వైదిక
 కృత్యముల నాచరించెను. అప్పుడు బ్రాహ్మణులలో కక్ష
 లేర్పడెను. నానాదేశస్థులగు బ్రాహ్మణులు శ్రీజగద్గురు శృంగ
 గిరి స్వాములవారికి, చాలాతరములనుండి యాచారము లేక
 పోయిననూ అట్టి వైశ్యు లిప్పుడు వేదోక్తక్రియల చేయ
 వచ్చునా? అట్లు చేయించిన బ్రాహ్మణులతో సహభోజ
 నాదులు మేము చేయ వచ్చునా? ఈ ధర్మసంశయమును
 తాము తీర్చవలయునని ప్రార్థించిరి. శ్రీవారు ధర్మాచార్యులు
 గాన వారి నిర్ణయములు “వైశ్యవేదోక్తక్రియావిచారవ్యవస్థ”
 యను గ్రంథరూపమున షుమారు 45 సంవత్సరములకు పూర్వము
 ముద్రింపించి ప్రకటించిరి. ‘ఇప్పుడు కోమటులని వాడబడువారు
 అబాధితప్రతీతిని బట్టి వైశ్యులే యనియు, వైశ్యులకు వైదిక
 కర్మలయం దధికారము శుక్తి స్మృతులయందు కలదనియు,
 కులదేవతయొక్క ఆజ్ఞవలననో, మఱి యే హేతువు వలననో
 మన యాస్థాదేశ వైశ్యులయం దావైదికకర్మలు చాలా తర
 ముల క్రిందనే నిలచిపోయిన వనియు, వైదికములైన గోత్ర
 ములు, వేదశాఖలు, కల్పసూత్రములు కూడా విస్మృతము
 లైనవనియు, వీరి ధర్మములు సంకీర్ణములైనవనియు, (విశుద్ధ
 యోనిబీజోత్పన్నులైన వైశ్యులిప్పుడు గాన్పించుటలేదు.)

అనగా వైదికసంస్కారములను పొందినతల్లికి, అట్టి వైదిక సంస్కారములను పొందిన తండ్రివలన కలిగిన సంతాన మిప్పుడు కనుబడుటలేదనియు, మూడు తరములనుంచి వైదిక సంస్కారములు లుప్తములైన యెడల నాల్గవతరము పిల్లవానికి ఉపనయనము చేయవలసివచ్చినచో, ఆపిల్లవాడు ద్వాదశ వర్షములు ఊరక గురుకులవాసము చేయవలయును. అటు తరువాత ఉపనయనములు లుప్తములైన తరముకు ఒక్కొక్క సంవత్సరము చొప్పున కొన్ని వ్రతములు చేయవలెననియు, అటుతరువాత ఉపనయనము జరుగవలెననియు, ఆపస్తంబధర్మ ప్రశ్నలయందు చెప్పబడియున్నది. వీరికి చాలాతరములు గడిచినవి. కనుక ఇప్పుడు వైదికక్రియల నాచరించుటకు ధర్మశాస్త్ర పరికారము అధికారములేదు. వ్యర్థపుం బట్టుదలచేత చేసిన యెడల అది బాలక్రీడవంటి దగుననిశృంగీగిరిస్వాములవారు ఆగ్రంథమున వ్రాసిరి. శ్రీస్వాములవారు వైశ్యులను ఒకజాతి తల్లికిని మరియొకజాతి తండ్రికిని బుట్టిన సంకరులని అనియుండ లేదు. వీరు వైశ్యులనియే అంగీకరించిరి.

ఇటులుండ గుంటూరు శ్రీ జగద్గురు పుష్పగిరి స్వాములవారు విజయముచేసి వెళ్లిన యనంతరము శ్రీవారికి భిక్షచేసిన కొందరు వైశ్యులు శ్రీశృంగిరిస్వాముల వారిచే ప్రకటింపబడిన “వైశ్యవేదోక్త క్రియాచారవ్యవస్థ” యను గ్రంథమునకు మాకు అర్థముచెప్పవలసిన దని నన్ను అనేకవిధ

ములకోరి. పండితులకు కోరినవారి కోర్కెననుసరించి వారడి
గిన గ్రంథములకు అర్థము చెప్పట ధర్మముగాన అర్థము
చెప్పడని శ్రీపుష్పగిరి స్వాములవారునూ హెచ్చరించిరి.
వారందఱిమాటను నిరాకరించ లేక నేను గుంటూరు అగ్ర
హారం శివాలయములో అనేక పండితుల సమక్షమున యా
గ్రంథమున కర్థము చెప్పితిని. నేను చెప్పిన యర్థములో
ప్రమాదమున్న యెడల నిజమైన యర్థమును చెప్పడని పండి
తుల నడిగితిని. వచ్చిన పండితులలో “అవధానశిరోమణి శ్రీ
కాశీ కృష్ణాచార్యులుగారు మొదలగు పండితవరేణ్యులు గలరు.
పండితు లందఱును నాయర్థమునే ఆమోదించిరి. వైశ్యులు
సజాతీయు లనియు, చాలా యోగ్యులనియు, దేవబ్రాహ్మణ
పోషకు లనియే నా యభిప్రాయము.

“ అనేకతరములనుంచి లుప్తములైన వైదిక కర్మలను
వీరు ధర్మశాస్త్రముల ననుసరించి ప్రాయశ్చిత్తాదుల జేయక
యుల్లంఘించి చేయుట యుక్తముకాదని యా గ్రంథమున
తీర్మానము చెప్పబడినది. బ్రహ్మణ్యులును, మహాపండితులును
రాగద్వేషాదిరహితులు నగు శ్రీ శృంగగిరి స్వాములవారు
వైశ్యుల నంతమాత్రము దూషించి యుండలేదు. శ్రీ శృంగ
గిరిస్వాములవారు వారిని కోరినవారికి ధర్మనిర్ణయముచెప్పిరి.
నేను వైశ్యుల కోరికపైని వైశ్యులు తెచ్చిన యా గ్రంథము
నకు పండితసమక్షమున బహిరంగముగ అర్థముచెప్పితిని. కాని

వైశ్యుల నెంతమాత్రము దూషించియుండలేదు. ఇప్పుడు వైశ్యులకు వేదోక్తక్రియాధికారము కలదనిగాని, లేదనిగాని, నే నెంతమాత్రము చెప్పియుండలేదు. ఎవ్వరు ప్రశ్నజేయనిదే నే నట్లు నిర్ణయించుటకు నేను పీఠాధ్యక్షుడనుగాను గనుక నాకు వైశ్యులయందెట్టి యనాదరణయును లేదు." అని శ్రీ చయనులవారు సెలవిచ్చిరి.

ఆసేతుహిమాచలమును ప్రసిద్ధులును, మహాపండితులు, శిష్టాగ్రగణ్యులు నగు బ్రహ్మశ్రీ మల్లాది రామకృష్ణ విద్వచ్ఛయనుల వారిని దూషించుచు, వారియందు విశ్వాస రాహిత్య తీర్మానములు చేయుట, మహానీయులగు వారి గౌరవమున కెంతమాత్రము లోపము కలుగచేయదు. తమ కిష్టమైన విరుద్ధార్థములు చేసికొని సత్పురుషులను దూషించిన వారి యయోగ్యతనే వెల్లడించును. ఇట్టి స్వధర్మనిష్ఠులగు పండితులయందు అవిశ్వాస తీర్మానముచేసిన వారికి విశ్వాస పాత్రులెవరు ? పంచములను దేవాలయములలోనికి వదలు డనియు, వారితో సహభోజనములు చేయుడనియు, బోధించెడి వారలా మనకు విశ్వాసపాత్రులు ?

లుప్తములైన వైదికకర్మలను తిరుగ సంపాదించుకొని వంశములకు మహోత్సవము తేదలంచిన వైశ్యోత్తములు పంచమసంస్కర్మముచే దేవాలయములను, తమ కులములను అధఃపతనము పొందింప చలచుట యెంత హాస్యాస్పదమో

సూక్ష్మబుద్ధితో గమనింతురుగాక. ఒకప్పుడు కొన్నికొన్ని విషయములం దభిప్రాయభేదములున్నను వేదశాస్త్రములకు బద్ధులమై అన్ని వర్ణములవారము, అన్ని మతములవారము, ఒక్కొక్కరి ధర్మప్రయత్నములుచేసి యిప్పుడు సంభవించు నున్న సకలకులధర్మసకములైన ప్రయత్నములను ధర్మసముచేసి కులధర్మములను కాపాడుకొని యిహపరసౌఖ్యములను నొందవలెనుగాని, మహాపండితులపై ద్వేషించి తగు సహాయములేక మన కులధర్మముల నష్టపరచుకొనుట చాలా హానికరమని వినయముగా సనాతనధర్మ నిరతులగు వైశ్యమహాశయులకు మనవిచేయుచున్నవారము.

‘వైశ్యవేదోక్త క్రియాచారవ్యవస్థ’ యను గ్రంథమును శ్రీ చయనులువారు రచించిరని కొందఱు వైశ్యులు తలచుచున్నారు. ఆ గ్రంథమున తమ యభిప్రాయమును ప్రకటించినది శ్రీ జగద్గురు శృంగగిరిస్వాములవారు. గాని శ్రీ చయనులవారు కాదు.

కొందరికి సరిగా తెలియక, కొందరి కసలే, తెలియక, వైశ్యుల మనంబులగల సంశయములను పోగొట్టుటకై ఈ విషయమును బహిరంగముగ ప్రకటించితిమి. దీనిలో గుణములున్నయెడల గ్రహింతురుగాక. లేదా తుమింతురుగాక.

“స్వస్తి ప్రజాభ్యః పరిపాలయంతాం
న్యాయ్యేన మార్గేణమహీం మహీశాః

గోబ్రాహ్మణేభ్య శ్శుభ మస్తు నిత్యం
 లోకా స్సమస్తా స్సుఖినో భవన్తు.”

యను వాక్యమును వైశ్యమహాశయులు గమనింతురు గాక !

“ స త్య మే వ జ య తే . ”

బె జ వా డ, }
 4—11—1932. }

ఇట్లు విన్నవించు,
 చీదెల్మ నరసింహంగుప్త.
 తవా వేంకటసుబ్బారావుగుప్త
 (చయనుల వారి ఆసుపరద్యయము)

నెం 3 రు కరపత్రము వైశ్యమహాశయులకు విజ్ఞాపనము

చయనులవారి అనుచరద్వయము

ఆర్యులారా! “వైశ్యులు” అనుశీర్షికతో 4-11-1932 తేదీన చీదెళ్ళ నరసింహం తవ్వా వెంకట సుబ్బారావుగార్లు ఒక కరపత్రమును ప్రకటించియుండిరి. చయనులవారి అభిప్రాయము అని ఈ వైశ్యసోదరులు కరపత్రమును ప్రకటించుట కంటే “ఆ సేతుహిమాచల ప్రసిద్ధపండితుడు.” అని వీరిచే బిరుదమునొందిన ఆ చయనులవారే ఆ కరపత్రమును ప్రకటించియున్నచో ఉత్తరప్రత్యుత్తరములు జరుపుటకు సరళిగా నుండెడిది. కాని ఆ కరపత్రమున కయ్యెడి ఖర్చును చయనులు గారు భరింపవలసి వచ్చునని కాబోలు లేదా వైశ్యులమీదకు వైశ్యులనే ప్రయోగించి గుంటూరునాటకమును బెజవాడలో కూడ జరిపవచ్చునని కాబోలు ఈ చయనులవారిప్పుడు భేదోపాయమార్గము చేపట్టినారు. వైరిని సాధించుటకు గల సామ, దాన, దండ, భేదోపాయములలో అతినికృష్టమైన భేదోపాయమును సామాన్యముగ రాజ్యతంత్రజ్ఞులు స్వీకరించెదరు. కాని దీనిని మతవిషయములలోకూడ చొప్పించుట విపాదకరము. గుంటూరు వైశ్యులు పుష్పగిరి పీఠమును బహిష్కరించినప్పుడు ఈ చయనులవారు ఆ పీఠమునకు ఆస్థానపండితులుగ నుండి

చక్రము నాడించిరి. అప్పట్లో భేదోపాయసాధనము చేతనే ఆపీఠమువారు గుంటూరులోనున్న 15 వేలమంది వైశ్యులలో 5 గురు వైశ్యులను మాత్రము చీలదీసి వారినిదువ్వి బుజ్జగించి పాదపూజలను పేరుతో తమకు కావలసిన డబ్బునంతను ఈ 5 గురు వైశ్యులనుండి గుంజకొని తమ పరివారజనమునకు గుడ్డుములకును లొట్టిపిట్ట వాహనాదికములకును మృష్టాన్న భోజనాదులకును విరివిగ ఖర్చుపెట్టి తమ కార్యక్రమమును కొనసాగించుకొనియుండిరి. పాపము ఆ 5 గురు గుంటూరు వైశ్యసోదరులును ఈచయనులవారి యధ్వర్యమున నడచుచుండిన, పీఠస్థుల కుతంత్రమునకు లోబడి, తమ ధనమును పలుకుబడిని, వ్యయ మొనర్చు కొన్నదియే గాక స్వసంఘముపై తిరుగుబాటానర్చినందుకు ఫలితముగ అనేక కష్టములకు బాల్పడి తుదకు పశ్చాత్తాపము నొందవలసి వచ్చినదంతయు శ్రీ చయనులవారును, వీరి యనుచర ద్వయమును మరచియుండరు. గుంటూరులో జరిపిన భేదోపాయ తంత్రమునకేగతి పట్టెనో యిప్పుడు బెజవాడలో సాగింపదలచుకొనిన ఈ భేద తంత్రమునకును అట్టి దుర్గతియే పట్టుననుటకు సందియముండ నేరదు.

తాముగాని శ్రీశృంగగిరి స్వాములవారుగాని వైశ్యుల నెంతమాత్రము దూషించియుండలేదనిగదా శ్రీ చయనుల వాక్యములను ఈ అనుచరద్వయము అచ్చొత్తించియున్నారు. గుంటూరు వైశ్యసంఘమువారు సమావేశమై శ్రీ చయనుల వారిపై అవిశ్వాస తీర్మానమును ఏల ప్రతిపాదించియుండిరి?

తక్కిన పట్టణములలోని వైశ్యులు ఏల అట్టి విశ్వాసరాహిత్య తీర్మానములను అనువదించియుండిరి? ఈసంగతులు ఈ యనుచరద్వయమునకు తెలియవా? తెలియనిపక్షమున మీరు గుంటూరుకు వెళ్ళి అచ్చటి వైశ్య నాయకులతో సంప్రదించి యుండిరా? ఇట్టివేవియును జరుపకనే ఈ యనుచరద్వయము కొందరపడి చయనులవారి పక్షమునజేరి ఏల స్వసంఘతీర్మానములను నిరసింప మొదలిడిరి?

చయనులవారు సమర్థించియుండిన వైశ్యవేదోక్త క్రియావిచారవ్యవస్థా యను దూషణ గ్రంథమునందు వైశ్యులను వ్యక్తిపరముగను జాతిపరముగను దూషించిన వాక్యములనేకములుగలవు. ఈ చరిత్రయంతయు ఇదివరకే ఈ గ్రంథము యొక్క ప్రథమరంగమున వివరముగ ప్రకటింపబడియుండెను. కాని విషయము ఇప్పుడు పునరావృత్తియైనదిగనుక ప్రస్తుతము ఈ కరపత్రములో మచ్చునకు మాత్రము ఈక్రింది వాక్యము నుక్లేఖించుచున్నాము.

“కేచనవైశ్యాః అస్మాకంశ్రుతి స్మృత్యాదిభిః వేదోక్త మంత్రైః షోడశకర్మాణి యాగాది కర్మాణిచ, విహితాన్యస్మాభిర్బ్రాహ్మణాః నకారయస్తీత్యా గ్రహేణ స్వయముచ్చృంఖలాస్సంతః కతిచన బ్రాహ్మణాన్ ధనాదిభిర్వంచయిత్వా, స్వవశమానీయ, తద్వారా వైదిక మంత్రైః షోడశకర్మాణి అత్యల్ప కాలమారభన్తి కర్తుముపచక్రంః. తేషుకశ్చనలక్ష్మీ సరసింహనామకః గతపత్నరే అగ్న్విధాన మపి చకారేతి కింవచంతీతి శ్రూయతే” దీనియర్థమేమి? “కొందరు వైశ్యులు

మాకు శ్రుతిస్మృతి విహితములైన షోడశకర్మలును యజ్ఞయాగాది క్రతువులును విహితములైయున్నను బ్రాహ్మణులు మాచే వాటిని చేయించుటలేదు. అని ఆగ్రహము కలవారై, ఆ వైశ్యులు బ్రాహ్మణులకు లంచమిచ్చి వారిని మోసగించి తమ వశముచేసికొని కొలదికాలమునుండియు వేదోక్తకర్మలను చేయ నారంభించిరి. వీరిలో లక్ష్మీనరసింహము అనువాడు గతసంవత్సరమున అగ్న్యధానముకూడ చేసినాడని మాకు తెలియవచ్చినది.” అని వైవాక్యములకు అర్థమైయున్నది. వైశ్యులచే అవతారపురుషులని కొనియాడబడుచుండిన బ్రహ్మశ్రీ ఆత్మూరి లక్ష్మీనరసింహ సోమయాజులవారు తనకు వేదాధికారము లేనిదే కొందరు బ్రాహ్మణులకు లంచమిచ్చి వారిని మోసగించి అగ్న్యధానము చేసినట్లు శృంగగిరి పీఠాధిపతులు స్పష్టముగ వ్రాసియుండగ ఈ చయనులవారు 4-11-1932 తేదిగల కరపత్రములో తన యనుచరద్వయము చేత ఏమివ్రాయించిరి? రాగద్వేష రహితులగు శ్రీ శృంగగిరి స్వాములవారు వైశ్యుల నెంతమాత్రము దూషించియుండలేదు, అని చయనులవారు తెల్పిరి. లక్ష్మీనరసింహ సోమయాజులవంటి వారు బ్రాహ్మణులకు లంచమిచ్చి మోసగించి అగ్న్యధానము జరిపియున్నారని వ్రాయుట దూషణము ఎంత మాత్రము కాదనియేగదా చయనులవారి యభిప్రాయము. ఇట్టి వాక్యమును పొరపాటున ఏవైశ్యుడైనను ఒక బ్రాహ్మణ పండితునిగూర్చి పలికియుండినచో ఇప్పుడు వైశ్యులకు శాంతమును బోధించుచున్న బ్రాహ్మణోత్తములందరును ఒక్క

పెట్టునలేచి వైశ్యులభరతం పట్టించక యుందురా? లక్ష్మీనరసింహంగారోనర్చిన అగ్న్యధానమునకు నానాప్రాంతముల నుండి 194 నూట తొంబది నలుగురు బ్రాహ్మణ పండితులు హాజరైరి. వీరు తమ సంతకములతో లక్ష్మీనరసింహంగారోనర్చిన అగ్న్యధానమునకు సమ్మతిపత్రముకూడ సమర్పించి యుండిరి. ఇంతమంది ఘనపండితులకు లంచమిచ్చి మోసగించి యుండినది తెలిపిన వాక్యములయందు సత్యమేమైన కలదా? ఒకవేళ వైశ్యులపైగల ఈర్ష్యాసూయాదులచే వారట్లు పనికి యుండినను ఆలంచమును పుచ్చుకొన్నట్లు చెప్పబడినవారు బ్రాహ్మణలేగదా. లంచమిచ్చుట ఎంతనేరమో లంచమును పుచ్చుకొనుటయు అంతకంటె అధిక నేరమేకదా! అధిక నేరమొనర్చిన బ్రాహ్మణులను వదలిపెట్టి వైశ్యులు మెత్తనివాళ్లు గదాయని వారిపై దూషణవాక్యములను వ్రాయించి పైగా అయ్యవి నిర్దోషములని వాదించుటయా?

మల్లాది చయనులవారు ఆ సేతుహిమాచల ప్రసిద్ధ పండితులట! వారిపై యవిశ్వాసమును దెల్పుట చాలా హాని కరమని మన చీడెళ్ళ సోదరుడును, తవ్వతనయుడును ఆగ్రహాయత్త చిత్తులగుచున్నారు. పండితుడనగా ఎవరు! ఎట్టి లక్షణములు గలవారికి పండితుడని పేరు! భాష్యాలను ఏకరువబెట్టువారు పండితులు ఏంతమాత్రము కాజాలరు.

శ్లో॥ విద్యావినయ సంపన్నే బ్రాహ్మణే గవిహస్తిని
శుని చైవ శ్వపాకేచ, పండితా స్సమదర్శినః॥

అనగ, విద్యా వినయములుగల బ్రాహ్మణునియందును, శోవునందును, ఏనుగునందును, కుక్కయందును, కుక్కను పండుకొని దిను చండాలునియందును సమభావమెవరికి గలదో, వారు పండితులనబడుదురు అని భగవద్గీత బోధించుచున్నది. చయనులవారియం దీ సమభావమును కనిపెట్టియేనా, మన చీదేశ్య సోదరుడు వారికి, ఆసేతు హిమాచల ప్రసిద్ధపండితుడని బిరుదము నొసంగినది? చయనులవారి పండిత్యము, వారి యనుచరులకు మాత్రమే రుచించుచున్నది. లక్ష్మీనరసింహ సోమయాజులవారిని అన్యమతస్థులు సహితము కొనియాడుచున్నారు. లక్ష్మీనరసింహముగారు మద్రాసు విశ్వవిద్యాలయమునందు బి. ఏ. బి. యల్., పట్టములను ఉత్తమతరగతిని బడసియుండిరి. వీరుగవర్న మెంటువారి తరపున పల్లిక పాసిక్వ్యాటరుగనుండి ఖ్యాతివహించిరి. బందరు, అమలాపురము, రాజమహేంద్రవరము, గుత్తి, విజయనగరము, శ్రీకాకొళం నందియాల, చిత్తూరు, మున్నగు పట్టణములలో వీరు డిప్రెక్టుమునసఫ్ హోదాను చలాయించి యుండిరి. వేదమును సాంగముగ, నధ్యయనమొనర్చిరి. విజయనగరం, మైసూరు సంస్థానాధిపతుల ప్రత్యేకాభిమానమును జూరగొనిరి. వీరు ఆంగ్ల, అమెరికన్ విద్యానిపుణుల మన్ననలకు పాత్రులైరి. 1878 సం॥లో అలహాబాదు, (ప్రయాగ) పట్టణమునందలి ఇంటర్నేషనల్ ఆర్డరుఆఫ్ గుడ్ టెంప్లార్సు, అనగ నానాదేశ సుప్రసిద్ధ మతప్రచారక సంఘమువారు వీరికి “డి. జి. డబ్ల్యు. సి. టి.” అను బిరుదము నిచ్చియుండిరి. అనగ డివైన్ గ్రాండ్

వద్దీ కమాండింగ్ టెంప్లార్ అని పూతిబిరుదమై యున్నది. దీనికి తెనుగు అనువాదమేమి! అధ్యాత్మిక నైతికధర్మ ఘన ప్రచార యోధాగ్రేసరుడు అని దీనియర్థము. వీరు కృష్ణ యజుర్వేదమునకు జ్ఞానపరముగ అర్థమునువాసిరి. బందరులో వేదపీఠమును స్థాపించి, వేదవృక్షము నొకదానిని నిర్మించిరి. శతకృతువులలో చేరిన అగ్నిష్టోమ మహాయాగమును, అహింసా పరముగ బృందావనపురమున అత్తివైభవముగ జరిపిరి. భగవద్గీతా గూఢార్థదీపికమున్నగు వేదవేదాంత గ్రంథముల నూతనముగరచించిరి. స్మారకకర్మభాగమునంతను సులభముగ గ్రాహ్యమగునటుల, ప్రత్యేకముగ విభజించి ప్రచురించిరి. వీరు సంస్కృత, ఆంధ్ర, ఆంగ్ల, జర్మన్ భాషలయందు అసమాన ప్రజ్ఞాధురంధరులు. మాక్సిముల్లర్ మున్నగు జర్మన్ వేదశాస్త్ర పరిశోధకులచే, వీరు గౌరవపత్రములను బడసి యుండిరి. 1900సం॥లో ఉద్యోగమును చాలించి, గవర్నమెంటువారివలన ఉపకారవేతనమునుగైకొని, 1901 సం॥న వేదార్థ ప్రకాశికయను సంస్కృత మాసపత్రికను నడుపుచు తుదకు జ్యేష్ఠబహుళ ఏకాదశిమహాపర్వడి పుణ్యకాలమున వీరు తమభౌతిక దేహమును చాలించి విష్ణుసాయుజ్యమునొందిరి.

ఇట్టి పుణ్యపురుషుడు బ్రాహ్మణులకు లంచమిచ్చి అగ్నియధానము చేసిరట. ఈమాటయందు దోషమేమియు లేదట. ఇది దూషణవాక్యము కాదట. చయనులవారి లాలన మాటలకును బుజ్జగింపు పలుకులకును మనచీదెళ్ళసోదరుడు వ్యామోహముజెంది మనవైశ్యసంఘమువారిపై తిరుగుబాట

నర్పుచుండుట మస్సహపేతునగుచున్నది. లోగడ విరూపాక్ష
 పీఠమువారు శ్రీలక్ష్మీనరసింహ సోమయాజులవారిని నిందించి
 నందుకు మద్రాసు హైకోర్టులోకేసుతుది తీర్పుకాబడి
 స్వాములవారికి రు200జరిమానా విధింపబడియుండెను. జరి
 మానా చెల్లింపనిచోరీమాసములు కారాగృహశిక్ష తీర్మా
 నింపబడెను.

వైశ్యులకు శాస్త్రోక్తకర్మలునశించినవట. అందుచే
 వీరు సంకరులైరట, బ్రాహ్మణులలో యిప్పుడెందరు శాస్త్రోక్త
 కర్మలాచరించుచున్నారు? కర్మలను బాత్తుగా నెగబెట్టిన
 బ్రాహ్మణులనుగూర్చి ధర్మవ్యవస్థచేయజాలనివారు వైశ్యు
 లనుగూర్చి మాత్రము గ్రంథములను ఏల వ్రాయవలసి
 వచ్చెను?

అధర్మప్రసరకులనుగూర్చి ధర్మవ్యవస్థను చేయజాలని
 పండితోత్తములు, వైశ్యులకు గోత్రసూత్రములు లుప్తమైన
 వనియు పరిశుద్ధ యోనిబీజముల కుద్భవించిన వైశ్యులు లేర
 నియు వీరికి ప్రాయశ్చిత్తములుకూడ పనికిరావనియు మున్నగు
 దూషణవాక్యములు వైశ్యులవిషయమై ఘంటాపథముగ వాడు
 చుండుటయేగాక ఈ దూషణవాక్యములను చూచియు వినియు
 ఏపరిశుద్ధవైశ్యుడైనను రోషపడేయెడల ఆ వైశ్యునికి అర్థము
 తెలియక ఆగడము చేయుచున్నాడనియు తామే సర్వజ్ఞుల
 మనియు బిట్టపెగుచుండిన పండితమన్యుల మాటలను విశ్వ
 సించుచున్న వైశ్యులు పరమ పవిత్రులైన మామిడి పెంకటా
 ర్యులవారియొక్కయు ఆత్మూరి లక్ష్మీనరసింహ సోమయాజుల

గార్లయొక్కయు జన్మకారణమైన వైశ్యజాతికి కళంకము కలుగ జేయుచున్నారనుటలో అతిశయోక్తి యేమియు లేదు.

వైశ్యులకు వేదాధికారము లేదనియు, సంకరులైనారనియు, క్రమవిచారణలేకుండ తీర్మానించుచున్న అనేక రాక్షసాధములతో ధర్మయుద్ధముచేసి తను, ధన, ప్రాణములను ధారవోసి వైశ్యులకు ద్విజత్వమును సిరపరచి దిగ్విజయమును సంపాదించి యిచ్చిన బ్రహ్మశ్రీ మామిడి వెంకటాచ్యులవారి యొక్కయు ఆత్మూరి లక్ష్మీనరసింహ సోమయాజుల వారియొక్కయు ఋణమును దీర్చుకొని కృతార్థులమగుట యెట్లని మనము పరితపింపవలసియుండగ అట్టి ఋణమునంతను గంగలో కలిపి పైగా వైశ్యులకు గోత్రసూత్రాలు నశించి చాలాతరములు గడచిపోయినవి, గనుక ప్రాయశ్చిత్తములను చేసికొయత్నించుట కూడ వ్యర్థపు పట్టుదల యనియు బాలక్రీడ వంటిదనియు, వ్రాసిన వ్రాతలను సమర్థించుచు వైకిమాత్రము వైశ్యులు దేవబ్రాహ్మణ పోషకులు అని స్వీయాభిప్రాయ పురస్కరంబులగు ఇచ్చకపు మాటలను వెదజల్లుచున్న వేద విక్రయ దారుల వలలో మనముచిక్కి సంఘమును నిరసించుట పాడియా? పామునకు పాలుపోసి పోషించుట యెట్లో ఇట్టి అవిశ్వాస పాత్రుల బోధలకు చెవియొగ్గుటయునట్లే మహాత్మాగాంధీని దూషించుటకు వెఱవనివారు, పండిత మాలవ్యాను నిందించుటకు లజ్జింపనివారు, తమ వర్ణమే పవిత్రమైనదనియు తక్కిన వర్ణములవారు కర్మభిష్టులై పతితులై రనియు పుక్కిటపురాణ శాస్త్రాధారములను చీటికి మాటికిని

చూప ప్రియత్నించువారు తక్కిన వర్ణములవారి శ్రేయస్సును వాంఛించెదరనుట కల్ల. పైగా తక్కినవర్ణములవారు తమ స్వతంత్రశక్తి సామర్థ్యములచే తమ సంఘములను బాగుపరుచు కొనుట మూలముగ దేశాభివృద్ధికి పాటుపడుచుండు ప్రియ త్నములకు వీరు అడ్డుదగులుచు తమయధికారమును నిలువ బెట్టుకొనుటకును స్వార్థమును పోషించుకొనుటకును పెనుగు లాడుచున్నారు.

ఇతరుల కండ్లలోని నలుసులను ఏరువారు తమకండ్ల లోని దూలములను ఏలపీకివేయరాదు?

“వైశ్యవేదోక్త క్రియావిచార వ్యవస్థ”యను గ్రంథము యొక్క పవిత్రతను గూర్చి చయనులవారు ఎంత బల్లగుద్ది వాదించినను వారి మాటలకు మోసపడి విశ్వసించు వైశ్యులు ఒకరిద్దరేమైనా చయనులు వారికి ఈతరములో దొరకవచ్చు నేమో కాని రాబోవు వైశ్యసంతతివారు మాత్రము వారి యెడల సంపూర్తిగా అవిశ్వాసమును వెలిబుచ్చకమానరు. విద్యాలోపము వలననే వైశ్యులు అన్యులకు దాసాను దాసులై ఆత్మగౌరవమును పోగొట్టుకొనుట తటస్థించుచున్నది. కాన వైశ్యులు వెంటనే తమబిడ్డలకు విద్యాదానమొనర్చి స్వార్థ పరులయొక్క దాస్యమునుండి విముక్తులై ఆత్మస్వాతంత్ర్య సుఖమును బడయుదురుగాక! యతొధర్మస్తతొజయః

ఇట్లు విన్నవించు,

విజయవాడ వైశ్యమహాసభ,

వై ది క శా ఖ.

బెజవాడ, }
9-11-32. }

మల్లాది చయనులు—వేదవిక్రయము.

[హే. కొం. శర్మగారి సవాలు.]

ఆంధ్రదేశ సనాతన వర్ణాశ్రమ ధర్మ సభాపక్షమున
9-2.1933 తేదీన శ్రీ హేమాద్రి కొండలరాయశర్మగారు.
నా ఖండనమునకు, ముండనమును తయారుచేసి ప్రకటించిరి.
అందులో వారిట్లు తెలిపియుండిరి.

“వేదవిక్రయము” (భృతకాధ్యయనము)

“అనగా మొదటే కరారుచేసికొనుట. అదికూడదు.
శిష్టులైనవారు అట్లుచేయరు” అని శ్రీ శర్మగారు ఎలుగైతి
చాటిరి. ఈ సందర్భమున, ధర్మశాస్త్రబద్ధులమనియు, శిష్టాగ్ర
గణ్యులమనియు, మన చీడెళ్ళ సోదరుడు తవ్యా తనయుల
ద్వారా 4—11—32 తేదీన ప్రకటించుకొనియున్న శ్రీ
మల్లాది రామకృష్ణ చయనుల వారియొక్క ఈ క్రింది ప్రవ
ర్తనము ఎంతవరకు శాస్త్రబద్ధమై యున్నదో ప్రాజ్ఞులు తెలుప
వలసియున్నారు.

గుంటూరుజిల్లా వేటపాలెం గ్రామమున, ప్రసిద్ధిబడసిన
“సారస్వత నికేతనము” అనునొక గ్రంథాలయముకలదు. ఈ
గ్రంథాలయం మేనేజరుగారు తమ గ్రంథాలయమునందు శ్రీ
రామకృష్ణ చయనులవారిచేత, గీతాధ్యయనము ఉపనిషద్ధర్మ
బోధమునుగూర్చి కాలక్షేపమును జరిపింపగోరి శ్రీ చయనుల
వారి పేర జాబును వ్రాసియుండిరి. ఇందు కీ క్రింది విధముగ

శ్రీ చయనులవారు జవాబును వ్రాయుచు, తమకును, తమ శిష్యునకును, రానుపోను ఖర్చులుభరించి రు 25-0-0 ఇరువది అయిదు రూపాయలకు తక్కువలేకుండా తమకు పాఠితోషికమును చెల్లించినగాని, తాముకాలక్షేపమును జరుపుటకు సమ్మతించము అని తెలిపియుండిరి. ఈజాబును అమూలాగ్రముగ నీదిగువ నుల్లేఖించుచున్నాను.

(ప్రోప్టుకార్డు)

ది 16—9—32

బెజవాడ.

మహారాజశ్రీ వేటపాలెం సారస్వతనికేతనం, మానేజరు గారికి.

మల్లాది రామకృష్ణ విద్యచ్ఛయనులుగారి శిష్యుడు అంబడిపూడి విశ్వనాథ సిద్ధాంతి వ్రాయుమనవి:—

తమ సంఘముతరపున మహారాజశ్రీ శ్రీనివాసరావు గారు యీ నెల 28వ తేదీన శ్రీ చయనులగారిని ఉపన్యాసించుటకు రమ్మనమని వ్రాసియుండిరి. వారు స్వయముగ ప్రచారమునకు బయలుదేరిన సమయమునందు తప్ప ఇతర సమయములలో వారిని ఉపన్యాసమునకు పిలిచినప్పుడు వారికి ఒక విద్యార్థితో సహా రానుపోను ఖర్చులకు యిచ్చి రు 25—0—0 యిరువైఅయిదు రూపాయలకు తక్కువలేకుండా సత్కరించుట జరుగుచున్నది. తమ సంఘమువారును అటులనే జరుపుటకు యేర్పాటు చేసికొనిన యెడల వారి

రాకను అపేక్షించి వెంటనే వుత్తరం వ్రాయవలసినది. లేని, యెడల వారు రావీలుండదు. యీసంగతి తమకు తెలియదని విశదపర్చుకున్నాను.

అం. విశ్వనాథ సిదాంతి

(అనియున్నది.)

అడ్రసు:—అంబడిపూడి విశ్వనాథసిద్ధాంతి,

బెజవాడ, గోపువారిసత్రం.

ఆర్యులారా!

తమ మతమును తాము బ్రచారము సేయుటకై కూడ డబ్బు నడుగువారు లోకమున నుందురా? పాపము చేయనుల వారు యీవిషయమై కటాక్షించినందుకు మహోపకార మొనర్చినట్లెంచవచ్చును. కాని తక్కిన సమయములలో రు 25 లు వంతున ముందుగా బేరము పైసలు అయితేగాని కాలు కదల్చరట-ఇట్లు జరుపుట శ్రీ కొండలరాయ శర్మ గారు తమ ముండనములో తెలిపిన ప్రకారము,

వేదవిక్రయము (భృతకాధ్యయనము)

అగునా? కాదా? ఈధర్మశంకనుగూర్చి న్యాయవాదులును ధర్మశాస్త్రవేత్తలును ధర్మవ్యవస్థాపకులును 16 వ ఆర్య వైశ్య మహాసభవారును ఇతర మిత్రులును తమ తమ యభిప్రాయములను ప్రకటింప ప్రార్థితులు. మరియు,

(1) శ్రీ కాశీబ్రాహ్మణ పండిత మహాసమ్మేళనమువారును.

(2) శ్రీ భారత వర్ణాశ్రమ స్వరాజ్య సంఘ మహాసభ వారును,

(3) గురువాయూరు వర్ణాశ్రమ స్వరాజ్యసంఘ విశేషాధిపేతన మహాసభవారును,

(4) మద్రాసు వైదిక మహాసభవారును,

జాతిచండాలురను గూర్చి విశేషముగ బాధపడుచున్నారు గాని, కర్మచండాలురను గూర్చి చర్య తీసికొనినచో ధర్మము అడుగంటక యుండునుగదా.

బెజవాడ, }
20—3—33

ఇట్లువిన్నవించు,
ఆలపాటి సుబ్బారావు గుప్త.

యథార్థ కథనము

(మల్లాది రామకృష్ణ విద్యచ్ఛయనులు.)

కొన్ని దినముల క్రిందట నాంధ్రపత్రిక లోనను, 19, జూను త్రిలింగలోనను శ్రీ జగద్గురు శృంగగిరి పుష్పగిరి పీఠాధ్యక్షులును, శ్రీ పుష్పగిరి సంస్థాన పండితుడ నగు నేనును, వైశ్యులకుఁ బ్రతికూలురుగా నుండుచున్నట్లు భావించి వారు కొన్ని తీర్మానములు చేసుకొనినట్లు ప్రకటింపఁబడి యున్నది. నిజము తెలియఁజేయుట యుక్తముగాన నే నీవిషయమును ప్రకటించుచున్నాఁడను.

దాదాపు 40 సంవత్సరముల క్రింద డిప్టీక్టు మునసబు ఉద్యోగమందుండిన శ్రీయుత ఆత్మకూరి లక్ష్మీనరసింహము శ్రేష్ఠిగారను నొక వైశ్యుం డనేక పురుషాంతరములనుండి తమ వంశమం దాచరణములో లేని వైదిక ధర్మములను బలుకు బడినిబట్టి కొందరు బ్రాహ్మణుల సహాయముతో నాచరించెను. ఇట్లు చేయుట శాస్త్రీయమా కాదా యని దేశమందు ధార్మికులలో వివాదము కలిగెను. కొందఱు శిష్యులు ధర్మసంశయ గ్రస్తులై మాకీవిషయమై శాస్త్రీయముగు నిర్ణయమును దయ చేయుడని శ్రీ జగద్గురు శృంగగిరి పీఠాధ్యక్ష శ్రీ సచ్చిదానంద శివాభినవ నృసింహభారతీ స్వాములవారికి విజ్ఞాపనములనంపిరి. శ్రీ స్వాములవారు జగత్ప్రసిద్ధులగు మహాపండితులు శమదమాది సంపన్నులు.

శిష్యుల ప్రార్థన ననుసరించి, ప్రతిశిష్యునకుఁ బ్రతిక
వ్రాయుట శ్రమయనియెంచి వారు 'వైశ్యవేదోక్తక్రియావిచార
వ్యవస్థ' యని యొక గ్రంథము రచియించి ప్రకటించిరి. వైశ్యు
లకు ధర్మశాస్త్రములందు వేదోక్త క్రియాధికారము కలదు.
అయిన నెన్నియో తరములనుండి యీదేశమందలి వైశ్యులకు
వైదికకర్మానుష్ఠానము నిలిచిపోయినట్లు వారి కన్యకాపురా
ణము మొదలగు వానివలనను, ఆచారమువలనను స్పష్టమగు
చున్నది. వీరి ప్రాకృత గోత్రములు స్మృతులలోఁ గను
పించవు. ఎవరిది యేగోత్రమో యేసూత్రమో యేవేదమో
యను విషయములను నిర్ణయింప వీలుకనుపించదు. ఆప
స్తంబ ధర్మసూత్రానుసారము తరమున కొక్కొక సంవత్సరము
ప్రాయశ్చిత్త మాచరింపఁజేసి యటుపై నుపనయనాదులు
చేయించుటకైనను నూఱుతరములకు మించునట్లు గనుపించు
చున్నది. ఈ ప్రాయశ్చిత్తములకుఁ బ్రతినిధిని శాస్త్రకారులు
చెప్పియుండలేదు.

మనకుఁదోచినట్లు చేసినచో నశాస్త్రీయము నిష్ఠు
లము నగును. కనుకఁ దమ పితృ పితామహ ప్రపితామహుల
యాచారము నవలంబించి పౌరాణి సంస్కారములతోఁ దృప్తి
నొందుచుఁ దమకు విహితములగు ధర్మముల నాచరించుటయే
యిప్పటి వైశ్యులకు శ్రేయస్కరమని యనేక ప్రమాణప్రద
ర్శన పూర్వకముగా నాగ్రంథమున నిరూపింపఁబడినది. వారి
కెవ్వరియందును ద్వేషమునకుఁ గారణము లేదు. ఇది ధర్మ
నిర్ణయమునకై వ్రాయఁబడినదిగాని ద్వేషమూలకము కాదు.

శ్రీ జగద్గురు పుష్పగిరి పీఠాధ్యక్షులును దమ్ముఁ బ్రశ్నించినశిష్యులకిట్లే యాజ్ఞయిచ్చియుండురు. ఇట్లువారికి శాస్త్రీయమని తోచిన యంశమును నిష్పక్షపాతముగ బోధించుట ధర్మాచార్యులకు విధియైయున్నది.

—♦ ఇ ఁ క నా స ం గ తి ♦—

ఇంచుమించు 7 సంవత్సరముల క్రింద శ్రీపుష్పగిరి పీఠాధ్యక్షులు గుంటూరు పట్టణము సంచారముచేయు సందర్భమున శ్రీవారికి భిక్షులంజేసిన శ్రీయత లింగమల్లు రామచంద్రయ్య గారు దొడ్డా వెంకటరత్నముగారు మొదలగు వైశ్యులు శ్రీ శృంగగిరివారు ప్రకటించిన గ్రంథమునకు నన్నర్థము చెప్పఁడని యనేక పర్యాయములు మాగ్రామమగు నమరావతికి మోటారును బంపి కోరఁగా రెండుపర్యాయములు వీలులేక పోయినను మూడవపర్యాయము వారికోరిక విఫలముచేయుట భావ్యము కాదని వచ్చి యారు దినములు గుంటూరు అగ్రహారము శివాలయమున బహుపండితుల సమక్షమున దాదాపు వేయిజనులుగల సభలో నర్థము చెప్పితిని. దీనిలోఁ బ్రమాదమున్నచో సవరింపుఁడని పండితులఁ గోరితిని. వారందఱు నేను జెప్పిన యర్థమే యాగ్రంథమునఁ గలదని యంగీకరించిరి. కోరినవారికి వారు తెచ్చిన గ్రంథమున కర్థముచెప్పుట పండితుల కృత్యము. దీనియందు ద్వేష మేమియు లేదు. శ్రీ శృంగగిరి స్వాములవారి నిర్ణయ మిప్పుడు వైదిక క్రియలనే యాచరించవలెనని యెంచెడి వైశ్యుల యభిప్రాయములకు విరుద్ధములై యుండును. దానికి మనమేమి చేయఁగలము? వారు శాస్త్రాను

సారముగాఁ జెప్పిరి. ఇష్టమైనచో వినవచ్చును. లేదా మానవచ్చును. గురుధికారము గాని బ్రహ్మద్వేషముగాని యెన్నటికిని శ్రేయోదాయకములు కావు.

తాత్రబలము తగిననాటినుండి ధనసహాయముచే దేవస్థానములను అన్నసత్రములను అనేక బ్రాహ్మణ కుటుంబములనుబోషించుచుఁ దమ వంశపరంపరాప్రాప్తపౌరాణిక సంస్థారముల నందుచు బ్రాహ్మణులచేఁ గ్రతువులఁజేయించి తన్ములమున సుకృత మార్జించుచుండెడి వైశ్యులయందు శ్రీపీఠాధ్యక్షులకును, నాకును సంపూర్ణాదరము కలదు. అట్టి వైశ్యుల సంతతికిఁ జెందినవారైకూడ శాస్త్రనియమముల నుల్లంఘించి తమకుఁ దోచినట్లు వర్తించుటయు గురుభక్తిని బ్రాహ్మణభక్తిని గోలుపోవుటయు బెజవాడ అర్చవైశ్యమహాసభయందు బైతీర్మానముల నంగీకరించిన సభ్యులకు శ్రేయోదాయకము కాదనిమాత్రము వారి హితమునకై బోధించుచున్న వాడను. కొందఱిటివార లున్నను బెజవాడలోనేమి దేశమందంతట నేమి గురుదేవతాబ్రాహ్మణభక్తులగుచు నవీనులు సూచించు పెడత్రోవలకు సమ్మతించక శ్రుతి శ్మృతిశిష్టాచార నిరతులగు వైశ్యులు 100 కి 95 మందికిఁ దక్కువలేకుండఁ గలరనియే మాకు సమ్మతము.

ఇట్టి సవయువకులకును వారి యిష్టదేవతయే సద్బుద్ధి నొసంగుఁగాత,

బెజవాడ, }
21-7-33.

ఇట్లు ధార్మికజన విధేయుడు,
మల్లాది రామకృష్ణవిద్వచ్చయనులు,

నెం 6 రు - క ర ప త్ర ము.

మల్లాది రామకృష్ణ చయనులవారికి

(బ హి ర ం గ లే ఖ.)

“యథార్థకథనము” అనుదానికి జవాబు.

అయ్యా!

శృంగిరి పీఠాధిపతులు వ్రాసిన గ్రంథమునందు వారు వైశ్యుల నెంతమాత్రము దూషించియుండలేదనియు, ఆ గ్రంథమును పురస్కరించుకొని మీరు వ్యవహరించియుండలేదనియు, మీరు శ్రీయుత అద్దేపల్లి వెంకటప్పయ్యశ్రేష్ఠిగారి తో చెప్పినట్లు వారు వెల్లడించుచున్నారు. ఇయ్యది ఎంతవరకు సత్యమో పీఠాధిపతులు వ్రాసిన గ్రంథములోని దూషణ వాక్యములను పినినిసమర్థించుచు మీరు వ్రాసిన వాక్యములను యీకింద సంగ్రహముగ తెలుపుచున్నాము.

పీఠాధిపతులు వ్రాసిన గ్రంథములోని వాక్యములు.

1. వైశ్యులు కలియుగమునందు పూర్తిగా నశించినారు.
2. ఇట్లు నశించిపోగా నిలిచియున్న వైశ్యులు సంకరజాతివారు.
3. వైశ్యులు గాయత్రీ భగ్జులు.
4. వీరికి ఋషిగోత్రసూత్రములు నశించినవి.
5. వీరు పురాణోక్తకర్మలను చేయుచుండుటచే అతిసీచ వృత్తిలో నున్నారు.
6. వీరిని తిరిగి సంఘములో కలుపుకొనుటకు ప్రాయశ్చిత్తములుకూడ లేవు.

7. ఇటీవల కొందరు వైశ్యులు బ్రాహ్మణులకు లంచముల నిచ్చి వారిని మోసపుచ్చి వారిచే నూతనముగ వేదోక్త కర్మలను చేయించు కొనుచున్నారు.

8. వీరిలో ఆత్మారి లక్ష్మీనరసింహం అనువాడు అగ్న్యధా, నముకూడ చేసినాడు.

ఈప్రకారము పీఠాధిపతులువ్రాసిన వాక్యములందు దోషమేమియు లేదనియు, యివిశాస్త్రసమ్మతములై యున్నవనియు, యిందుకు విరుద్ధముగ వైశ్యులు మాట్లాడినచో గురుధిక్కారము, బ్రహ్మద్వేషము సంభవించి చెడిపోయెదరనియు, మీరువ్రాసిన యీక్రింది కరపత్ర వాక్యములను గమనింపుడు.

మల్లాది చయనులవారి సమర్థింపు వాక్యములు.

(16—9—29 చయనులవారి కరపత్రము.)

1. శృంగగిరి స్వాములవారు వైశ్యులు వర్ణసంకరులనిగాని, మరి యేవిధముగాగాని దూషించియుండలేదు.

(21—7—33 తేది చయనులవారి కరపత్రము.)

2. శృంగగిరి పీఠాధిపతుల గ్రంథము ప్రమాణ ప్రదర్శన పూర్వకముగా నిరూపింప బడినది.

3. ఇది ధర్మనిర్ణయమునే చేయుచున్నదిగాని ద్వేషమూలకముగాదు.

4. ఈగ్రంథము శాస్త్రీయాంశములను నిష్పక్షపాతముగా బోధించుచున్నది.

5. పీఠాధిపతుల నిర్ణయము వైశ్యుల యభిప్రాయమునకు విరుద్ధమై యుండవచ్చును. దానికి మనమేమిచేయగలము? పీఠాధిపతులు శాస్త్రానుసారముగ చెప్పిరి. వైశ్యులకు యిష్టమైనచో వినవచ్చును. లేదా, మానవచ్చును. (కాని, ప్రతిఘటించినచో) గురుధిక్కారము బ్రహ్మదేవము సంభవించును. ఇది యెన్నటికిని వైశ్యులకు శ్రేయోదాయకము కాదు.

అని పీఠాధిపతుల దూషణగ్రంథమును మీరు స్పష్టముగ బలపరచియున్నారు. వైశ్యులకు ప్రాయశ్చిత్తములు పనికిరావను మున్నగు దూషణవాక్యములను మీరు ఋజువు చేసెదరా? అట్లుచేయనియెడల పీఠాధిపతులు వ్రాసినగ్రంథము ద్వేషపూరితమైయున్నట్లు మీరు యథార్థకథనము చేయుటకు సమ్మతించెదరా? మీనుండి యీవిషయమును వినగోరుచున్నాము.

ఇట్లు విధేయులు,
విజయవాడ వైశ్యమహాజనులు.

నెం 5 రు - క ర పత్రము.

మల్లాది రామకృష్ణ చయనుల వారికి రిజిష్టర్లు నోటీసు.

అందుపైన జరిగిన చర్య;—

స్వస్తిశ్రీ శ్రీముఖనామసం॥ భాద్రపద బ 30 మంగళ
వారము ది 19—9—33కి సాయంత్రం 6 గంటలకు బృందా
వననగరవైశ్యమహాజనులు శ్రీలక్ష్మీనృసింహసోమయాజివైశ్య
సమాజ భవనమున మ॥రా॥ శ్రీ వెలుమూరి సూర్యనారాయణ
బి. ఏ. బి. యల్ గారి అధ్యక్షతకింద సమావేశమై కావించిన
తీర్మానము:—

“విజయవాడ వైశ్యమహాసభవారు మల్లాది రామకృష్ణ
చయనులవారికిచ్చిన ది31—9—33కి గల రిజిష్టర్లు నోటీసును
ఆ నోటీసు ముట్టినట్లు చయనులవారి సంతకముగల 7-9-33కి
తేదీ పోస్టు రసీదును, యీసభలో చదవడమైనది. వైశ్యులు
సంకరులైనారనియు, వీరిని తిరిగిసంఘములో కలుపుకొను
టకు ప్రాయశ్చిత్తములు కూడ లేవనియు, శృంగగిరి శంకరా
చార్యులవారు వ్రాసిన వైశ్యదూషణ గ్రంథము యథార్థ
మున్న బోధించు ప్రమాణ గ్రంథమనియు, దీనిని ప్రతిఘ
టించు వైశ్యులు బహ్మద్వేషులై శ్రేయస్సును గోల్పోయెద
రనియు మల్లాది రామకృష్ణ చయనులవారు ప్రకటించిన
“యథార్థకథనము” అను కరపత్రములోని అంశములు ఎట్లు
యథార్థములైనవియో ఋజువు చేయుటకు చయనులవారికి

గడుపీయబడినను, వారు ఋజువు చేయజాలక మీన్నకుండిరి. చయనులవారు లిఖిత వాగూపముగ ప్రచారము గావించుచున్న జాతిద్వేష, జాతిప్రతిష్టాభంగకర వాక్యముల యదార్థమును ఋజువుచేయజాలకపోయినందున చయనులవారి దుగుద్రేశ్యము (Wrongful intention) తెల్లమగుచున్నదని యిసభవారు అభిప్రాయపడుచు యీవిషయమును 16వ ఆర్డర్ వైశ్యమహాసభవారి దృష్టికిని తక్కిన పురములలోని వైశ్యసంఘములవారి దృష్టికిని తేగలందులకై యీసభవారు యీసభాధ్యక్షునకు యిందుమూలముగ సభికారమిచ్చుచున్నారు”

—రి జి స్ట రు నో టీ సు— బె జ వా డ

—o— 3—9—33”

శ్రీ మల్లాది రామకృష్ణచయనులవారికి—

విజయవాడ వైశ్యమహాసభ కార్యదర్శి కోట నా భూషణంగుష్ఠ యిందుమూలముగ తెలియజేయడ మేమనగా

అయ్యో, శ్రీశృంగగిరి స్వాములవారు వైశ్యవర్ణమున అవమాన పరచవలెనని దురుద్దేశ్యముతో వ్రాసి ప్రకటించిన వైశ్యవేదోక్తక్రియావిచారవ్యవస్థ అను దూషణగ్రంథములోని శ్రీస్వాములవారి నిర్ణయములు శాస్త్రానుసారముగ నున్నవనియు, ప్రమాణ ప్రదర్శనపూర్వకముగ నిష్పక్షపాతముగ తెలుపబడిన వనియు, మున్నగు సంగతులతో మీరు 21—7—33 తేదీన “యదార్థకథనము” అను నొక కరపమును వ్రాసిప్రకటించి యున్నారు. శృంగగిరి స్వాములవా

వైశ్యులను గూర్చి వ్రాసిన దూషణవాక్యములను, ఆనిర్ణయముల నామోదించుచు మీరు వ్రాసి ప్రకటించిన యదార్థకథనములోని వాక్యములను సంగ్రహముగ తెలుపుచు మేము యిటీవల బహిరంగలేఖ నొకదానిని అచ్చొత్తించి ప్రకటించుచున్నాము. ఆ బహిరంగలేఖ కొందరు పెద్దల సమక్షమున మీకు అందచేయబడియుండెను. అట్టిఅచ్చుప్రతి నొకదానిని శిరిగి యిందులో అంటించి రిజస్ట్రీఫోస్టుల ద్వారా మీకు పంపడమైనది.

1. వైశ్యులు సంకరులైనారు.
2. వీరిని సంఘములో కలుపుకొనుటకు ప్రాయశ్చిత్తములు కూడలేవు.
3. బ్రాహ్మణులకు లంచములనిచ్చి వారిచే వైశ్యులు నూతనముగ వేదోక్తకర్మలను చేయించుకొనుచున్నారు.
4. ఇట్లుండ ధనాదులచే బ్రాహ్మణులను వంచనచేసిన వారిలో ఆత్మూరి లక్ష్మీనరసింహ నామకుడు అగ్నిధానము కూడ చేసినాడు.

అని మీరు ఆమోదించి ప్రచురించిన యీ సంగతులు యదార్థములని ఋజువుచేయ వలసిన బాధ్యత మీయందు నిలచియున్నది. మీరు యీ విషయములను ఋజువుచేసెదరా? ప్రకారము ఋజువుచేయజాలనియెడల పీఠాధిపతులు వ్రాసిన గ్రంథము అప్రమాణగ్రంథమని మీరు వ్రాసి ప్రకటించెదరా?

ఈ లేఖ మీకు అందిన నాలుగు దినములలో ప్రత్యుత్తర
మియగోరుచున్నాను.

కోట నాగభూషణం గుప్త
విజయవాడ వైశ్యమహాజనసభ కార్యదర్శి,

Acknowledgment

నెం 426 గల రిజిస్టర్డ్ నోటీసు ముట్టినది.

మల్లాది రామకృష్ణశాస్త్రి చయనులు వ్రాలు (అని ఉన్నది)

7—9— 33

గవర్నరుపేట,

బెజవాడ.

పైన చెల్లిన రిజిస్టర్డ్ నోటీసుకు చయనులవారు ప్రత్యుత్తరమియలేదు.

బందరు. } వెలుమూరి సూర్యనారాయణ బి. ఏ. బి యల్.
21-9-33 } సభాధ్యక్షులు.

